
स्कायलॅब 


भुरग्यांचो हट्ट ! 


अकबर बादशहाचो महाल . सगळेकडेन चकचक ! मदीच एक व्हडलो 
कोच आसा . वण्टीर तरातरांची चित्रां आनी शोभेव्यो वस्ती आसात . बादशहा 
कोचाचेर पातळला . हेवटेनच्या दारांनी हयन्हंयश्यो सेवकांच्यो हालचाली दिसतात . 
ताजेवेल्यान भायल्यान ताजे दास राखण करतात ते समजून येता . बादशहा 
अस्वस्थ मनस्थितीत दिसता . हेवटेन तेवटेन पोझीसावां बदलत रावता . मदीच 
उठून उबो रावता . हाताची फाटल्यान घडी घालून हवटेन तेवटेन पासयो मारता 
पयली हळूहळू- मागीर बेगबेगीन- मदींच उबो रावता . येवजील्लेभशेन करता 
आनी भायर पळयता 


बादशहा : छ , बेजार आयलो सामको ! मन कशे उबगून गेलां . कितेंच 

करन . दिसना , कितेच येवजूंक लेगीत जायना . पुण ना 
अशे जावन उपकरपाचे ना . कशेयभशेन ही उबगण फाफडून 
उडोंवक जाय . कितें करचें ? ( येवजीत ) बेगमेक आफयल्यार 
कशे ? हय व्हय ! तशेंच करया . तीच ह्या वेळार म्हजे 
मनाक घडये प्रसन्न करूक शकत , थारले . तिकाच आफोषणे 

धाडया . कोण आसा रे थंय - 
दोग तीग सेवक ( धांवत भितर येतात आनी मुजरा करतात ) जी खावींद 
बादशहा 

: ( तांकां पळोवन अजापात ) आरे , आरे हे कितें ? एकाच 

बरोबर तीग तीग जाण हजर ! हय , पुण तुमी कितें 
जाना 

करतले म्हणा . म्हजे मन स्वस्थ ना म्हण्टगीच तुमकांय 
कसल्योच सुचना मेळूक नात , तुमकांय काम ना न्ही ! 
. बरें आसा . आतां कोणय वचून आमच्या बेगमसायबांक 


आफोवन हाडात पळोवया . ( तिगूय धांवक लागतात - ) 
रावात , रावात . अशे तीग तीग जाण तिज्या महालांत 
धांवशात जाल्यार किते अरिष्ट आयलां देव जाणां म्हणून 
ती भिवन वतली . तुमच्यातलो कोणय एकलोच वचून 
सांगात म्हजो निरोप . आनी बाकीचे दोगुय भायर गवात - 
( ते कमरांत बागोवन मुजरो करतात आनी फाटल्यां 
पायांनी भायर वतात . बांदशहा परत पासयो मारूंक लागता . 

थोड्याच वेळान बेगम ताकतिकेन भितर सरता . ) 
बेगम : खावींद [ म्हजी याद काडिल्ली तुमी ? कितें जाला ? कसलेंय 

काम बी आशिल्ले म्हत्वाचें ? 
बादशहा : यो , यो . म्हज्या अपुरबायेच्या राणये . यो , हांगा बस अशी . 

( तिका म्हन्यांत बसयता . ) 
बेगम : खावींदाक ह्या वेळार म्हजी यादशी आयली ? 
बांदशहा : हे ऽ ऽ हरशींच ! मलिका , म्हाका एकतरेचो विचित्र बेजारसो 

आयला . मन कशेच स्वस्थ जायना , म्हणून म्हळे तुज्याकडेन 
कितेंय सुखःदुखाच्यो चार खबन्यो करतगीच जीव धादोस 
जातलो . जांव म्हाका सुचता आशिल्लो मन शांतोवपाचो 

कसलोय उपाय तुज्या बुद्दीक सुचतलो . 
बेगम 

; खावींद , तुमच्यापरस म्हजी बुद्द काय व्हड न्हंय ! हांव एक 
बायलमनीस ! म्हजी तकली आनी ती कितें धांवतली ? 

शेड्डयाची धाव खय मेरे मेरेन ! 
बादशहान 

: तशें म्हणूं नाका राणी . एखादले तुज्या तकलेंत असो एखादलो 

उपाय येतलो , तो म्हाका उपयोगी पडूं येता . 
बेगम : तशें जाल्यार म्हाराज , म्हज्या सान बुद्दींप्रमाण हांव तुमची 


सेवा करूंक सिद्द आसा . झेबुन्नीसे - ( बरोबरच्या दासीक 
उलो करता . ती येता . ) 


कि 


झेबुन्नीसा : जी बेगमसाअिबा - 
बेगम : चल , बेगीन वच आनी म्हज्या म्हालांतल्या नाचणारेक हाड 
( दासी वता . ) 

ज 
बादशहा 

: नाका बेगम , तसले काय उपचार नाकात 
बेगम : खावींदानी पळोवचेपैलींच अशें म्हणचे न्हंय , म्हजी नर्तकी 

खरीच भोव सोबीत नाच करता . तुमचे मन प्रसन्न जालेबगर 

रावचे ना . ( दासी नाचणारेक घेवन येता . ) नर्तकी , 
FIR 

खावींदाचें मन रिझवपासारकी एक बेस्स बरो नाच करून 
दाखय पळोवया . ( तिज्या आज्ञेप्रमाणे नर्तकी नाचूंक लागता . 

बादशहा आसनार बसून मात्सो वेळ पळयता , पुण मदींच 
impal हातांनी खूण करून नाच थांबयता . ) 
बादशहा : ( कपल चिड्डीत ) ना ना बेगम , रागार जाव नाका . पुण 

ह्या वेळार नाच पळोवक मन लागना . 
P 
बेगम : ( आग्यात ) खावींदानी मारते पळोवलो तरी हाजेफुडलो नाच ? 
बादशहा गा : ( तकलेक हात लावन ) ना ना बेगम , नाचात म्हजे मन कशेच 

स्वस्थ जावचेलें ना . 


बेगम 


: ( निशेवन ) जशी आपली इत्सा ! ( खुणेनच नाचणारेक 

थांबयता आनी वचपाक सांगता . ती सलाम करून फाटल्या 
पायांनी वता . पोल्यार हात दवरून बेगम येवजीता . बदाशहा 
परत उबो रावन हेवटन तेवटेन भोंवत रावता . ) झेबुन्नीसे - 
जी राणीसरकार . 


झेबुन्नीसा 


३ 


बगम 


कवी 


बेगम 


कवी 


: वच बेगीन आनी आमच्या कवीराजाक आफोवणो धाड . ( ती 
वता . बादशहा हेवटन तेवटन भोवत आसा . ताका हाताक घरून ) 
महाराज , ह्या आसनार बसात . आता मात खरेंच तुमचे मन 
शांत जालेबगर रावचे ना . ( ताका बसयता आनी आपुणय 
म्हन्यांत बसता . इतके म्हणसर कवीराज धांवत भितर येता ; डोळे 

स्वमल्ल , वाडिल्ले खाड , भेसातच कवी म्हणून वळखूक येता . ) 
: सलाम म्हाराज , सलाम बेगमसाहिबा ! सलाम आलेकुम ! 
अयिल्ली म्हजी याद तुमच्या मनांत ? ( हो कवितेनच उलयि 

लेवरी उलयता . ) 
: यो कवीराज , म्हाराजांचे मन आज स्वस्थ ना . तांका स्वस्थताय 

मेळूक तुमी एक बरेशे कवीत रचून दाखयात पळोवया 
: वा , कित्याक ना जरूर जरूर ! ( पोझ घेवन हात करीत- ) 

हे परवरदिगार , तुजेबगर रिकामो हो संसार ! कितेंय तरी ! 
कर विचार , तुजो वेळ जातलो पासार ॥ 
: ( वाजेवन मदींच ) बस्स कर ; बस्स कर हो ररकाःर ! ( कवी 

भिवन दांतखिळी बशिल्लभशेन वोग्गी रावता . बेगम खुणेनच 
ताका वचूंक सांगता . तो सलाम करून फाटल्या पायांनी 
भायर सरता . बादशहा परत उठून पासयो मारता . बेगम 
येवजीत- ) 
: झेबुन्नीसे 
: जी बेगमसाअिबा 
: चल , आमच्या राजगवयाक आफोवणो धाड आनी 
: ( मदीच हात करून ) नाका बेगमसाअिबा , ते त्रास तुमी 
घेवनाकात सध्या तरी कवीत , गायन , नर्तन , हातूंत म्हजे 


बादशहा 


वेगम 
झेबुन्नीसा 
बेगम 
बादशहा 


मन कशेच लागपार ना 


बेगम 


मागीर खावींद , आमच्याखुषमस्कऱ्याक तरी 


बादशहा 


ज : छे छे छे ! ह्या वेळार ताज्या मर्करलीलांनी म्हज्या मनाक 

खोशी मेळचेबदला त्रासच जातलो . ( परत पासयो मारता . ) 


बेगम : आतां कितें करचें बाये ! करता ते हांच्या मनाक येना . नाच 

नाका पद नाका गायन नाका- कितेंच नाका . आता करया 
तरी कितें ? ( येवजीत ) खावीद आमचेबरोबर एक डाव 

बुद्धीबळ तरी खेळशात ? 
जी 

क 
बादशहा : ( हळूच ) रागार जांव नाका मलिके . पुण खळांत म्हजे चित्त 

कशेच लागतशे म्हाका दिसना- राग आयलो ना मूं तुका ? 
पुण हांव तरी कितें करतलों ? ( पासयो चालूच . ) 

IPPER 
बेगम : छे छे ! राग कित्याक महाराज पुण आतां तुमी खेळय नाका 

म्हण्टात जाल्यार आनीक कितें करचें तें म्हाका बाये सुचयना . 
खरेच आता करया तरी कितें ? ( खोशी जावन ) हय व्हय , 

अशेंच करया . झेबुन्नीसे 
झेबुन्नीसा : जी राणीसरकार 
बेगम : भायर वचून त्या शिपायाक सांग बिरबलाक मात्सो आफयला 

म्हणून ( बादशहा पासयो घालता तो पट् करून थांबता . 
HAPP खोशयेन ) 
FER 
बादशहा : वाऽ वा ! बेगमसायिबा , कितेंय फाव तुका ! येदोवेळ 

वगडावन म्हजे तकलेतच आयले ना . पुण तुका मात 
रोकडेंच सुचलें . जुस्त खरो योग्य मनीस काडलो तु सोदून 


५ . 


कोण आसा रे थंय ? ( शिपाय मितर येवन सलाम करता . ) 
चल झ्या झ्या वच आनी बिरबलाक आफयला म्हणून सांगं . . 

( दास धांवत वता . ) बेगमसायब तूं खरेंच बुदवंत ! ह्यावेळार 
गाना ताजेशिवाय म्हजे मनाक 

मनाक कितेंच कोताक येवचे ना 
हे तुका बरे बेगीन येवजलें . ( भायर पळयत ) आतां हो बेगीन 
मात आयल्यार पुरो- नाजाल्यार अशें केल्यार बरें - कोण 
आसा रे थंय ? ( दुसरो दास येता . ) चल धांवत , आनी 
विरबलाक झा झा आफयला म्हणून सांग . ( तो सलाम करून 
फाटल्या पायांनी मितर धांवतना घुस्पून पडटा तसोच उठून 
वता ) आरे , हळू हळू . ( बेगम आनी झेबुन्नीसा तोण ल्हिपोन 
हासतात . ) खरेंच बेगम तुजेसारकी हुषार तूंच ! 


वेगम 


: ( खोशी जावन ) खावींदांचे म्हणून नसतेच . हे म्हाका खरे 

पयलींच येवजुवपाचे . पुण हांवे पिशेन ओगीच नापी , गावपी 
आफयले 


IM 


बादशहा ते सोड 


पुण इतलेबगीन तुका येवजले हेच बरें जालें - आता 
केन्ना येतलो काय हो - नाजाल्यार अशे केल्यार कशे ? 
( भितर पळोवन ) कोण आसा रे थंय ? ( तिसरो दास येता . ) 
वच आनी बिरबलाक आसा तसो घेवन यो . ( तो सलाम 
करून वता . ) 


बेगम 


: म्हाराज , इतली ताकीद कसली ? ताका येवदी तरी सवकास 
एका फाटल्यान एक जासूद गेल्यार तो आनी बेठोच भिवन वचत . 


वादशहा 


: हय , पुण कसलेय म्हत्वाचे काम आसा म्हणून बेगीन येतलो ; 
नाजास्यार 


६ 


एक शिपाय : ( भायल्यान येवन सलाम करता ) खावींदांचो निरोप बिरबल 

सायबांक पावयलो , ताणी येतां म्हळ्ळां . 
बादशहा : येतां म्हळ्ळां ? रोखडोच यो म्हणून सांगले ना तुवे ? 
तिसरो शिपाय : ( भायल्यान येवन सलाम करता . ) खावींद , बिरबलसायबान 

रोखडोच भायर सरतां म्हळ्ळां .... 


बादशहा : आरे पुण केन्ना ? 
तिसरो शिपाय : ( सलाम करून ) खावींद , बिरबलसायब हांगाच येवंक भायर 

सल्ल्यात 


बेगम : आता तरी खावींदाचे मनाची खात्री पटली काय ना ? कितें 

बाये , सामकेंच ल्हान भुरग्यांवरी करप ? 
बादशहा : ( हांसून ) बेगमसाअिबा , त्या कामां मनाची उत्सुकताय तितलीच 

व्हड आसूंक जाय 
शिपाय 

: ( भायल्यान धावत येवन ) खावींद , बिरबलसायब दारात 

पावल्यात . खावींदाच्या परवान्याची वाट पळेतात . 
बादशहा : ( ताकतिकेन ) चल चल , ताका बगीन धाडून दी . ( शिपाय 

वतात . बिरबल धांपेत धांपेत भितर सरता , कपडे लेगीत सारके 

करूंक नात , पायांच्यो व्हाणो दोन रंगाच्यो घाल्यात . ) 
बिरबल 

: ( खर्शत खर्शत येवन सलाम करून ) म्हा - राज हो बिरबल 

तुमकां प्रणाम करतां . खावीदानी म्हजी याद केल्ली ? 
बादशहाल : हय बिरबला , तुज्या भेटेक हांव उत्सुक आशिल्लो . यो , यो 

बस ह्या आसनार . ( ताजे भेसाकडेन लक्ष वचून हांसता . ) 
जा - पुण हे रे कितें ? तूं कितें ह्यावेळार न्हिदिल्लो बी काय कितें 


७ 


विरबल : ( गोंदळून ) छे , ह्या वेळार न्हिदप ? हांव बेठोच आराम 

करतालों . ( ताज्या लक्षात येना.बेगम , झेबुन्नीसालेगीत तोण 
लिहपौन हांसतात . ) 


बादशहा 


: ( हांसत ) आरे , आरे- कितें ही तुजी दशा ? हे आंगरख्याचे 

दशे वयरसकयल बांदल्यात . केस हुबल्यात , शेंडयेची गांठ 
सुटल्या , आनी हे जडाव दोनभशेन घाल्यात - हें कितें ? 
( बिरबल लजेता , तरी हजरजबाबीपणान जाप दिता . ) 
( ( गंभीर तोण करून ) म्हाराज , ह्या सगळ्यांत म्हजो कांयच 
गुन्यांव ना . हाका जबाबदार तुमीच ? 


बिरबल 


बादशहा : कितें ? हांव जबाबदार ? तूं असो भेस करून आयला ताका 

हांव जापसालदार ? 
बिरबल 

: हय व्हय , तुमचीच जापसालदारकी ही . 
बेगम : हे बाये कितें ? बिरबल , हे सवंग करून येता तूं आनी 

FORGET खावीदाक जबाबदार धरता ? 
बिरबल बेगमसायबांनी रागार जावचे न्हंय . पुण वस्तुस्थिती अशीच 

का आसा . 


बादशहा 


: ती कशी ? 


बिरबल : म्हाराज , हांव म्हज्या भुरग्यांवांगडां आंगणांत खेळटालों , 

इतले मजगती तुमचो शिपाय म्हांका सोदूंक आयलो . येतां 
म्हणून ताका वाटेक लायसर दुसरो शिपाय दारार उबो 

झा झा आफयला म्हणून सांगूक- ताका परतून लायसर 
( IRREF 

तिसरो शिपाय आंगणात पावलो - सांगूक लागलो , तुमकां 
op घेवनच यो सांगला . आता हांवें समजुवचे कितें - कसले 


८ 


सकष्टांत म्हाराज सांपडल्यात कितें कांयच समजता जालें 
आसा तसो आंगार बंडी चडोवन वाटेर येतां येतां दशे बांदले 
अमल्या बोवाळांत जडावाचें कोणाक पडिलें 


न 


बादशहा 


: ( हांसत ) वाऽ वाऽ बिरबला , किर्ते जबाब दिलो ! 


बेगम 


: उलोवपाक आयकता तो ? 


बिरबल 


: पुण म्हाराज , म्हाका इतले ताकतिकेन आफोवचेलें कारण 
तरी कितें ? हांगां तर सगळे सामसूम आसा . कसले अरिष्ट 
आयिल्ले काय दिसना . 

FIR 
: आरे पुण तुका हांगां आफोवंक अरिष्टच कित्याक येवंक 


बादशहा 


जाय . 


बिरबल 


: खावींदानी म्हजे म्हणण्याचो वांकडो अर्थ लांवचो न्हंय , पुण 


बादशहा 


: आनी हय रे , तूं माऽर ताकतिकेत आयलो म्हण्टा , पुण हांव 

तर हांगा कितलो वेळ तिष्ठतां तुजेखातीर ? 
: खावींदानी चुकीची माफी दिवची ! तुमचो सांगावो आयलो 
तेन्ना हांव भुरग्यांमदी खेळटालों हाजी खावींदानी नोंद करून 


बिरवल 


घेवची . 


बादशहा 


: वा रे वा ! हे तुजे कारण वायटशे ना ! एक वेळ कसल्याय 
कामात आशिल्लो म्हणून येवक मात्सो कळाव लागलो जाल्यार 

समजू येताले ; पुण तूं तर म्हण्टा भुरग्यांमदीं खळटालो म्हणून 
: खावींदानी समजून घेवचे . कामांत आसल्यार काम तशेंच उडोवन 
धांवत येवक जाताले ; पुण भुरग्यांची समजूत घालप मोठे कुस्तार 
आनी वेळखायरे हे खावींदानी विसरूं नये . 


बिरबल 


बादशहा 


: ओगीच तोणाक येता तें उतर दिवचे न्हय रे बिरबल ! कितेंय 
पटसारके उलोवचे मनशान ! 


बिरबल : ( वायट दिसून ) पुण हांव सांगतां तें सामकें सत ! म्हाराज 

संसारांतली कसलीय कठीण गोष्ट करप सोपें , पुण न्हंय हो 

भुरग्यांलो हट पुरोवप ! 
बादशहा : कित्या कितेंय सांगनाका हां बिरबल ! तुज्या कोतान भुरग्यालो 

हट पुरोवप हे जगातले सगळ्यांत कठीण काम ? 


बिरबल : ( विश्वासान ) अर्थात ! 
बादशहा ( हांसून ) कितें सांगता रे तूं बिरबल ? भुरग्याले हट ते कितें ? 

हे दी म्हळ्ळे , दिवचे . ते कर म्हळ्ळे करचें . आनी आनी 
कितें आसा तातून ? तुज्या म्हज्यासारक्याक तर हे सामकेंच 

सोपे ! 
El 
बिरबल : चुकीची समजून आसा ही तुमची खावींद ! कितैय करप सोपे 

पुण न्हंय हे भुरग्यांचे हट पूर्ण करप . 


Fr : बिरबला , 


बादशहा 


: बिरबला , बिरबला आरे तुज्यासारकिल्या शाण्यासुया मनशान 
अशी पिशेपणा उलोवप ? खन्यांनीच तूं सारको ना आज असो 
म्हाका आतां दुबाव मारता . 
: म्हाराजांनी ही फकाणां म्हणून समजू नये . हांव खन्यांनीच 
सांगतां , जगांतली सगळ्यांत कठीण गोष्ट म्हणचे भुग्यांचे हट 
पूर्ण करप ! -- गरीब शिरमतांचेर काय ना . 


बिरबल 


बादशहा 


: अब्बा ! तरीकय तेंच ! म्हाका पटना तुजे हे म्हणणे , म्हाका 

कितें अशक्य आसा ह्या जगांत ? 


बिरबल 


: अशें समजुवचे न्हंय तुमी म्हाराज ! हांव आजुनय सांगता 
भुरग्यांचे जगावेगळे विचीत्र हट्ट पुरोवप तुमकां सुद्द शक्य 


जावपार ना . 


बेगम 


: ( मदींच ) बेटीच वादावादी कित्याक आता ही ! बिरबल 

तूं हे सिद्ध करून दाखोवशीत ? 
: हय , हांव म्हजे म्हणप सिद्ध करून दाखोवक एका पांयार तयार 


बिरबल 


आसा . 


बादशहा 


: हय मरे , चल तर , तुजी म्हजी पैज . दाखयच करून तूं तुजे 

म्हणप सिद्ध . 


बिरबल 


बादशहा 
बिरबल 


: हावे सांगला ते हांव सिद्ध करून दाखयता . पुण एका अटीचेर ! 
: कसली अट आनी हाडली तुवे ही बिरबल ? 
: हांव सांगतां तशे म्हाराजांनी वागचे पडटले . 


बादशहा 

: इतलेच मरे ! चल जांवदी सुरू . 
बिरबल : ( भियेत मियेत ) म्हाराज तुमी बापूय जांवचे पडटले , हांव 

तुमचो भुरगो- OF 
बादशहा : ( हांसत ) कितें कल्पना - वा 55 
बिरबल : हां , पुण म्हाराज मदी मात रागार जांवक जायना हां . रागार 

जायनास्तना हांव म्हणचे भुरगो सांगता ते ते करचें पडटले . 
बादशहा 

: बरेभशेन ! चल , जालो हांव बापूय - सांग आता 
बिरबल ( दोळ्यांर हात धरून रडटा ) उं उ उ - बाबा , उं , उं ( बेगम 

बी हांसता ) 
बादशहा : ( हांसून ) किते रे म्हज्या शाण्या गुण्या , कितें जाला तुजें ? 


: 

बिरबल 

: उं , उं , उ 
बादशहा 

: कितें जाय बाबाक म्हज्या ? 
बिरबल 

: उं , उं , उ 
बादशहा : [ मात्सो बेजारून ] आरे , फकत उं , उं , उं - किते करता ? साग 

मरे , किते जाय तें . 
बिरबल : बाबा , म्हाका घोडो घोडो करूंक जाय- उं उं 
बादशहा : मागीर कर तर- त्या कामां उं उं कितें करता- आरे , कोण 

आसा रे थंय ? 
बिरबल : उं उं- बाबा म्हाका तुच घोडो घोडो करूंक जाय 
बादशहा : [ तिडून ] किते ? हावे घोडो करूंक जाय ? बिरबल 
बिरबल : हांसत ] हां हां म्हाराज , तुमी बाबा- बादशहा न्हंय हे मतीत 

धरचें 
बादशहा : [ नरमून ] बरें सायबा , चल करतां घोडो घोडो [ बसूक करता . ] 
बिरबल : बादशहाची अवस्था पळोवन ] आसूदी ते दुसरे पळोवया 

[ मात्सो रावन ] बाबा , उं उं 
बादशहा : हा , आता किते जाला पुता तुजें ? 
बिरबल : बाबा , म्हाका केके जाय - 
बादशहा : ( खोषयेन ) इतलेच मरे , राव हां , आता हाडूक लायता . हा , 

कोण आसा रे थंय ? काठये कुडीतल्यान एक बरो केळ्यांचो 
फेणो घेवन यो पळोवया . ( शिपाय भितल्ल्यान व्हडलो फेणो 
चाळयेत दवरून हाडटा . ) हां घे पुता . खा हां तुका जाय 

तितली केळी . 
बिरबल उं उं - बाबा म्हाका एकच केळे जाय 

बादशहा 
बिरबल 


हांव ना काडचो . 


बादशहा 


बिरबल 
बेगम 


बादशहा 


बिरबल 


: 


: मागीर , घे मरे तातलेच एक . 
: बाबा , उ उं - वेच दिवक जाय 
: ( राग सोशीत ) बरे बाबा , हे घे - खा . ( काडून दिता 
विरबल घेता ) 
बाबा , उं उं - म्हाका बालीक बालीक कुलके कलून जाय . उं उं 
: ( हासो सोसूं नज जावन ) खू खू ( तोणार हात धरून हांसतां 

बादशहा पिकार जाता . 
: हूं - कोण आसा रे थंय ? एक सुरी घेवन यो पळोवया . ( शिपाय 
सुरी घेवन येता ) हां , आता त्या केळ्याचे कुडके करून दी 
त्या बाबुल्याक . 
बाबा - उंउं 
: ( वाजेवन ) आतां आनी कितें उल्लां बाबा ! 
: हां , खावींद . वाजेवताकात . ( परत भुरगो जावन ) बावा , ਨੂੰ 
: बरें , म्हज्या शाण्या गुण्या , आतां किते जाले रडूंक ? 
: 

वावा , उ उं - तुमीच कुलके करून दिवक जाय , उं उं 
: हूं ( सुरी घेवन कुडके करत ) हां , हे घे . 
: उं , उं , उं ( रडपाचो उमाळो - बेमग बी हांसतात . ) 
: आतां आनी पेपारे कित्याक ? कितें जालें ! 
: हां हां , खावींदानी रागार जावप ना अजीबात ! ( बेगम हांसता . 

बादशहा शांत . ) 
: आतां कितें जाय म्हज्या बाबुल्याक ? 
: उं उं , बाबा 

सगल्यो फोडी सारक्यो जाय - उं , उ - 


बादशहा 
बिरबल 


• m 


बादशहा 
बिरबल 


बादशहा 
बिरबल 


बादशहा 
बिरबल 


बादरहा 
बिरवल 


बादशहा 


बिरबल 


बादशहा 
बिरबल 


बादशहा 
बिरबल 


बादशहा 


बिरबल 


बादशहा 
बिरबल 


: ओर , म्हाका संवय ना कापपाची . म्हणून जाल्यो . राव हा , 
आता दुसऱ्या केळ्याच्यो सारक्यो करून दितां 
उं उ – नाका 

नाका - त्योच कर सारक्यो 
: ( माल्यो सारक्यो करून ) हां . आतां गिळ ! 
: हां , खावीद - ( बादशहा परत शांत जाता . ) 
: म्हज्या शाणुल्या , ह्यो धे खा . ( थाळी दिता . ) 
: ( थाळी हातांत घेवन परत व्हडल्यान सूर धरता . ) उं . उं . उं 
: आरे सभाग्या , आता आनी किते उल्लां ? केळे दी म्हळ्ळे , 
केळी हाडली . कापून दी म्हळ्ळे , सुरी हाडून कापली , तरी तेच 

उउउ . 
: बाबा , म्हाका सगळे केळे जाय , उ उं 
: ही रे कितें पिशेपणा . हे घे दुसरे - सगळे केळे , खा आता . 
: उं उं , म्हाका दुसरें नाका . तेच सगळे केळे जाय . उ उ – 
: आरे , पुण आतां ते कापलें नहीं ? परत सगळे कशे जातले ? हे 

दुसर खा हां . 
उं उं , म्हाका नाका दुसरे - म्हाका तेंच केळे जाय - उं उ 
: ( रागान ) बिरबल ! कितें पिशेपणा रे ही ? ते केळे सगळे कशे 
करप आंता ? 
[ हांसत ] पळयले खावींद , भुरग्यांले हट्ट हे अशे अर्थ नाशिल्ले 
आस्तात म्हणून ते पुरे कंरूक यनात . पटले आतां तरी म्हजे सांगणे ? 
: हांसत ] खरें रे बाबा तुजे खरें एक वेळ बायलचो हट्ट पुरो करूं 
येता , राजहट्ट पुरो करू येत , पुण न्हयं हो बालहट्ट ! छे , शेळो 
घाम देवलो म्हाका . वाऽऽ बेस्स धडो शिकयलो हो तुवें 
म्हाका . [ सगळी हांसतात . इतल्यान पड्डो पडटा . 


बादशहा 


बिरबल 


बादशहा 


बिरबल 


बादशहा 


१४ 


- लहानपण दीं गा देवा 


... ! 


( पात्रा : वासंती , सुधा , केसर , नरु , बाबलो , यशवंत . स्थळ : 
रस्तो भुरग्यां गजाली करीत येतात . ) 

: बाबल्या , मागीर या मरे फाल्यां मेडयापाण्ट्यार ? 
बाबलो : मेडयांपाण्ट्यार ? नाका रे बाबा - 
यशवंत : कित्या नाका रे पाण्ट्यार ? फाल्यां तर आयतार . आमचो दिस . 

नरु या हां रे आमी पाण्ट्यार ! मेड्यांत नरे म्हुट्टे , पेरां , तो 

तोडीत वचूंक मेळटले . याच आमी फाल्या . त्या फिल्सूल्या 
मग आंब्याक मरे बरी येही तोरा लागल्यांत . ( रुच काडटा . ) 
बाबलो ( ताका चाळयत ) याच आमी खंय आनी आई बाबाक कितें 
IS कमा सांगतलो तर रे तूं ? पाण्ट्यार वचूंक दित मरे ती आमकां ? 

: तातून किते रे ? आतां उज्या तेंप न्हंय ! आतां थंड न्हाल्यार बादना . 
यशवंत : आरे , थंड उदक केन्ना बादता तर आमकां ? पुंण ह्या जाण्टेश्यांक 

कयळ्यार मू ? ओगीच भितात . 
बाबलो : आनी उज्यातेंप आयलो म्हणून किते जाले ? आमच्यो येजामी 

जांवक जाय , धराफाटली बांय सुकूक जाय तेन्नाच आमकां 

पाण्ट्यार न्हांवक मेळत . 
नरु : तशे जाल्यार देवा पात्र . अदूं हांची बांय बेग्गीन सुकल्यार पुरो . 
वासंती : वा रे वा , आमची बांय कित्याक बेगीन सुकल्यार पुरो ? 

sh बरो आसा , तुमचीच बेग्गीन सुकूदी . 


नरु 


यशवंत 


: हे उलयलेच पडिल्लो दांत कशें . आगो तो कितें आपल्या बऱ्याक 
मागता तर देवाकडेन , आमच्याच बऱ्याक मागता . 


सुधा 


यशवंत 


: बयक मागता खंय बऱ्याक ! बांय सुकतगीच उदकाचे कशे 
हाल जातात ते नकळो तर तूं ? वावराड्यो लेगीत उदक हाडूंक 
रडटात . आनी मागीर आमकांय त्या पैलुल्ल्या कस्तुयाले बांयचे 
उदक हाडचे पडटा तें खबर ना दिस्ता तुका ? 
: हे एक ताजेफुडले . आगो शाण्या , पुण बांय सुकलेबगर आमकां 
केन्ना पाण्ट्यार वचूंक मेळटा तर ? तुका आवडना दिस्ता 
पाण्ट्यार न्हांवक ? 
: आवयस् ! पाण्ट्यार न्हांवक कोणांक आवडना ! मज्ज्या येता 

न्ही पेंवक आनी उदकांत धरचेल्यानी खेळूक ! 
: व्हडले जाले हे पेंवपी ! अजून हातसुद्द सारके मारूंक येनात 


वासंती 


बावलो 


म्हणून बरे ! 


सुधा 
यशवंत 


वामंती 


: आनी वाटेर त्या मोगरूलें गुलाब आनी शेवतीं बी फारावक मेळटात . 
: पुरो पुरो , चोरां ? खयचेकडली . 
: वारे वा ! आमी चोरां ? आनी तुमी सामके साव न्हंय ? 

झाडावेली पेरा आनी म्हुट्टे बी आमीच चोरून लोकांची बोब 
घालतात न्ही रे ? 
: हय गो , पुण आमी काडिल्ली तोग पेरा तुमी खायनात तर ? 

मागीर तुमचीच भागी आसाच तांतूत . 
: आमची कशी भागी तर ? तुमी दितात म्हणून आमी खातात 

न्हंय गो ? 
: हय तर , बोग्यावोगीच आमी कशी चोरां जातली . 


सुधा 


वासंती 


१६ 


शवंत 


मंती 
बलो 


: 


शवंत 


संती 


चा 


२ 


: हय मुगो ? बरे आसा . हाजेफुडे आमी पाडिल्ले जांव काडिल्लो 

यद्दो कुडको लेगीत तुमकां मेळटा जाल्यार पळय . 
: हूं ss जाय कोणाक तो चोरयेचो म्हाल 

आरे आरे . अशे कितें झगडटात तुमी ? सामके फाल्याच 
पाण्ट्यार वतले 

आशिल्ले भशेन करतात ! आईबाबा पाण्ट्यार 
केन्ना धाडटात तेन्ना पळोवया . 
: खरेच , ह्या जाण्ट्या मनशांक म्हणून कितेंच कळना बाबा . आमी 

पाण्ट्यार गेल्यार हांचे कितें सरता ? 
: हय , वेल्यान तांकांच बरें . तितले उदक वांचता . 
: आनी थोडो वेळ तांचेफाटलो आमचो त्रासय वांचता . 
: हूं 55 पुण ह्या ज ण्ट्याक हे सगळे सांगतलो कोण ? 
तांका कित कळना तर ? पुण मुद्दम अशें बागप - कशायभशेन 
आमकां त्रास दिवप , आमकां कांयच कळना , आपल्याकच सगळे 
किते म्हण्टा ते कळटा आशिल्लेभशेन करतात . 
: तांका किते कळटा तें ऑफिसांत वचून विचारूंक जाय तांचे 
बॉसांक ! 
आनी आईक किते कळटा ते विचारचे आमच्या बाक आनी 

बाप्पाक ! 
: हय , आपल्याक कळना माती , पुण दिसभर आमचेर तापप 

हे कळना आनी ते समजना म्हणून . 
: हय बाबा , मेळत तेन्ना तापतात ही जाण्टेली आमचेर . दिसभर 
हे करना , तें करनाका म्हणून . कितें करप म्हण्टा तें ती सांगत 
तेन्ना आनी ती सांगता तशेंच ! 


चलो 


: 


पवंत 


संती 


ITI 


वंत 


नरु 


बाबलो 


वासंती 


: आमगेर तर भाई आनी ताई सुटयेत घरा येतगीच पळोवक 
जाय -- दिसभर आमकां खुटल्यांचो आनी थापटांचो खुराक ! 
अशेंच करता आनी तशेच करता म्हणून . 
: खरें रे बाबा तुजें , आमी ल्हान म्हणून फावता हांचे . आपणाक 
जाय तशे वागतात . पुण आमी मात मात्शे आत्तफाल्त 
उलोवक जायना , रोकडो कानां पिवोळ पडटा . खरेंच , हे 
लहानपण नाका रे सायबा ; म्हाका तर सामको वीट आयला 
ह्या भुरगेपणाचो . 
: खरेंच , ल्हान आसप म्हणचे कितलें नुकसाण ! आवय 
बापायच्यो दिसभर तापसाण्यो घेवप , वेत्यान व्हडल्या भावडाचे 
लडे ! देवान आमकांच अशे ल्हान कित्याक केले काय ? 
: ( ताका चांळयत ) ताई आनी भाईचो मार खावक ! ( हासता . ) 
( ताका तापयत ) ए , ताका कित्याक चाळता तूं ? तुका 
पडना काय कितें मार आई बाबालो ? जाणां मरे नरु , काल 
पळय सांजचो एकल्याक मार बसला 
: ( मदींच ) ए सुधा , चड सुबेज जालां गो तूं ? पळय हां , 

हांव आईक सांगतले . 
: ( हांसत ) आतां कित्याक ? बरे ताका चाळयताले 
: पुरो , पुरो गो तुमची झगडी . हांगा आमचेर केदो व्हडलो प्रश्न 
पडला , 

आनी तुमी झगडटात ! सामकींच भुर्रा मुगो तुमी ! 
: ए , आयडिया ! आमी सगळी देवळांत वचून मागणे करया 

देवाकडेन , आमकां बेग्गीन व्हड कर म्हणून . 
: हय व्हय , म्हण्टगीच कोणाली तापोवणीय पडचीनात आनी 

कोणालो मारय खांवचो पडचोना . 


सुधा 


वासंती 


सुधा 
बाबलो 


यशवंत 


वासंती 


१८ 


सुधा 


नरु 


बाबलो 


: हय रे हय , मागीर दिसभर हे करनाका गो , अशे उ रावनाका 

आनी तशें बसनाका हे तरी बंद जातलें . चल , या आमी 
देवळांत . 
: हय , पुण देवाची प्रर्थना करूंक देवळांतशे कित्याक वचूंक जाय . 

देव सगल्याक आसा म्हणून सांगलें ना आमकां मास्तरान ? 
: हय हय . देवाकडेन मागणे करूंक कितें देवळांक वचूक नाका . 
देव सगळ्याक पळेत आसता . हांगा लेगीत रावन मागल्यार 
ताका समजतलें . 
: मागीर आनी वेळ कित्याक , आमी हांगासूनच देवाक प्रार्थैया ! 

( सगळीजाणां हात जोडून दोळे धापून मागतात . ) 
: देवा आमकां बेगीन व्हड कर . 


यशवंत 


बाबलो 


बाकीचे 


: हय सायबा ! 


नरु 


: ह्या भुरगेपणातले सोडय . 


बाकीचे 


: हय सायबा ! 


यशवंत 


: दिसभर ती तापोवणी आनी उलोवणी हांतल्यान वयर काड . 


बाकीचे 
वासंती 


: हय सायबा ! 
: आमचे फाटले हे करनाका , तें करनाका , मात्शे सोडय . 
: हय सायबा ! 


बाकीचे 


सुधा 


: आनी सगळ्यांचे बरे करून आमकां बरैतरेन व्हडले व्हडले 


कर . 


सगळेजाण 


: देवा पाव , आमकां सगळ्याक पाव . ( पाय पडटात . घरा 
वटेनल्यान केंसर तांच्या वावराडेले चेंडू धावत येता . ) 


१ ९ 


केंसर 


( खर्शत खर्शत ) ए वासंती , ए सुधा तुमचे आईबाप मगो 
आताच बेळगवां वचूंक भायर सल्ल्यांत . 


: कितें ? आनी आमकां घेतले बगर ? 


सुधा 
केंसर 


वासंती 


: आवय , तुमकां बराबर हरूंक तुमी कितें कुकुली दुधाची 
भुरग्यां तर ? बाबाच्या हापीसाची पिकनीक आसा खंय ! तुमी 
तुमच्या पिकणीकेक तेंका व्हरतात तर ? आनी तुमकां विस्कोल 
ना दिस्ता 
: आगो , पुण फाल्या तर आमकां सुटी . 
: पुण ती दोन तीन दिस उरतली , मागीर तुमचे विस्कोल 

बुडचेंना ? म्हणून ती एकटीच गेल्यांत . 
: वा ऽ देव कितलो बरो पळय . आमी मागता खीणाक ताणे 

आमचे मागणे आयकले 


केंसर 


बाबलो 


यशवंत 


: तूं जाग्यार आसा मरे ? काय धुवला बी ! ( कुरा करता . ) 
: बाबल्या , आरे सारके सांग पळोवया , तूं कितें उलयता तेंच 


नरु 


समजना . 


बाबलो 


: आरे सामके पिशे तुमी . हे पळे आमी देवाकडेन कितें मागताले ? 

आमकां व्हड कर , तापोवण्यांतल्यान सोडय , भुरगेपणांतल्यान 
सोडय . म्हणचेच आमकां स्वतंत्र कर म्हणून आमी मागले . आनी 
देवान आमकां दोन तीन दिसांची तरी मेकळीक दिली 
आमचेफाटलो आईबाबाचो पहारो चुकयलो . 
: ( खोश्शेन ) आरे , हय मरे . हे म्हजे तकलेंतच आयलेंना . 
: ती तकली तुका आसल्यार मरे ? 


यशवंत 
वासंती 


२० 


. 


सुधा 


बावलो 


यशवंत 


वासंती 


: काय पुण तकलीवाले ! आई आनी बाबा गला म्हणून ? बा आनी 

बाप्पा आसा तितली पुरो . 
: हय मरे , हे मात लक्षांतच आयलें ना . 
: आंवय , तांतून कितें ? दनपरां चारांक दोगांय बतली देवळांत 

चार ते सात तरी मेकळीक . 
: आनी ती कितें आईबाबाभशेन दिसभर फाट घेनात . 
: आनी फाल्यां दनपरांधरून प्रवचन आसा देवळांत . ती वतलीच . 

आमचीय बाप्पा बी वचचली आसात . 
: मागीर एक सांजवेळभर तरी आमी व्हड जावयाच . 
P : म्हणचे रे ? 

: म्हणच , भुरगेपणा सोडून आमच्या जाण्टेल्यांचो पार्ट करया . 


नरु 


बाबलो 


सुधा 
बाबलो 
वासंती 


: वाड नाटक म्हण्टा करया , करया . 


नरु 


केंसर 


सुधा 


केंसर 


: नाटक न्हीं गो . खऱ्यांनीच जाण्टे जावप . 
: म्हंचे डिरेस बी करप मरे ? 
: हय गो , तुवे हे साय - ब्लावज घालचे बदला तुजे आवयभशेन 

कापड न्हेसप , 
: वा ऽ गो वा - हांव ना जावचे तुमची वावराडी . 

मागीर कोण राणी जातले ? दिसता पळे खापुल्ले . तुवे वाव राडीच 
PF जावप . ( ते तोण वांकडे करता . 
: ए , तुमची ती झगडी मात्सी बंद करात . कोण कोण कशे कितें 

जावप तें आमी थारायतले . नाजाल्यार तुमी खेळूकच येनाकात . 
: हे पळे सुधा तु बा जावप 


वासंती 


यशवंत 


नरु 


२१ 


सुधा 


वासंती 


: हांव ना रे 

बाबा बा जावचे . ह्या वासंतीक ना जाल्यार केंसराकच 
कर . त्यापरस हांव आई जायन . 
: बरें बरें , तूं जा आई . मात बा आईक तापयता , तुवे म्हजी 

तापोवणी घेवची पडटली पानाचो खलबतो हाडून दिवचो पडटलो . 
: बरें बरें , ते सगळे करीन . पुण तें कापडाचे हडंबर म्हाका नाका 


सुधा 


सायविणी . 


बाबलो 

: चलात रे , रस्त्यार नाकात गजाली - आमगेर बसून थारावया 
सगळे . [ सगळे वतात . पड्डो पडटा . ] 
[ दुसऱ्या दिसाची दनपार . सुधाचे बी घर . मध्यम स्थितीच्या 
संसारी मनशाच्या घरांतल्यो सगळ्यो सुखसोई आसात . एका 
व्हॅल्तेरार बसून बाबलो पेपर वाचता . आतां कपडे बदलल्यात 
आज्याभशेन ड्रेस केला . वक्ल नाकार दवल्लां . मेजार पुडी डबी 
दवल्ल्या . म्हन्यांत वासंती वा चे भशेन कापड बी न्हेसून जमनीर 

बसून वाती वयटा . ] 
बाबलोपाप्पा : ( जाण्ट्यांभशेन उलयता ) जाणा मगे , मात पुण अकल ना 

ह्या हालींच्या भुरग्यांक ! 
: हय काय म्हळ्यार ! ( वाती वळीत ) सांगलेबगर एक लेगीत 

काम जावपार ना हांचेकडल्यान . आता हेच पळयात न्हीं , 
येदोळच्यान हांव हांगां बसलां पुण आसा हिका ढंग ! कितलो 
वेळ जालो म्हजो पानाचो डबो आनी खलबतो हाडूनच दिना . 

( भितर पळयत व्हडल्यान ) सुनवाय , ए सुनवाय 
सुधा : ( भितल्यान ) आयली , आयलीं . 
वासंती : आयली आयली किते करता ? बगीन म्हजो खलबतो बी घेवन 

यो . दिसभर रानीपोल्लांत किते पुरला म्हणून देव जाणां . 


वासंती बा 


२२ 


बाबलो 


वासंती 
बाबलो 
वासंती 


बावलो 


वासंती 


: 


: आगे , ती भायर येतलीच जाल्यार एक कोपभर चा हाड म्हणून 

सांग हां . 
: आगे बाये ! आतां आनी चा कोणांक ? 
: कोणाक म्हणचे ? म्हाका ( खाँक खाक करून खांकता . ) 
: आतां पिल्यात न्हय चा ? परत परत चा पिल्यार बरो न्ही म्हणून 

खबर ना दिस्ता तुमकां ? मागीर रातभर बसात खांव खांव करीत . 
: हय , म्हजो चा बरो दिष्टी पडटा तुका . आनी तूं मिनटा 
मिनटाक च्याव च्याव करून ते पान खाता आनी घरभर वचत 
थंय पच्च थू , पच्च थू करून रंगपंचमी करता ती बरी दिस्ता ? 
में जायतें बरें . पुण हे ( मेजावटेन बोट करून ) हे निखालस 
बरें नहीं दिसभर ती नाका बोटां भरप आनी आक्शे आक्शे 
करून शिंकप बसप ! 
: आगे , ते सोड गे . हांव कितेंय सांगतां तें तुज्याच बयाक न्ही ? 

अशे हे दिसभर पान खावप बरें न्हंय , असल्यांनी कन्सर 
जावपाचो संभव चड ! 
: तुमचें तें केंसर फेंसर हांव वळखना . पुण तंबाखून मात कांक 

जायत म्हणून भय . 
: हांगां कोण खाता तंबाखू ? 
: खायना जाल्यार ओडटा जायत . पुडी भितर तंबाखूच आसता . 
( सुधा पाना डबो खलबतो घेवन येता . साडी बी न्हेसला . डब्यां 
डवें डबो बी वासंतीमुखार आपटीता . ) कितें गे बाये , सांवार 

आयला हालीच्या ह्या सुनाचेर मात पुण रेसपेद म्हण्टा तो ना . 
: ( हळूच ) हांवे कितें केला तर ? 


बाबलो 


वासंती 


बाबलो 


वासंती 


सुधा 


वासंती 


; ( चाळेत ) हांवें किते केला तर ? मातपुण कमराक बाग पडना 

हय गे तुज्या काय साडयेच्यो मिस्यो सुटत म्हणून भिता ? 

( सुधा तकली सकल घालून ओग्गी रावता . ) 
बाबलो : आगे आगे , कित्या केंचकेंचायता तिका अशी उतापावलाक ? 

तरी . ती बावडी वरी म्हणून तोण धापून ओगी रावता ! 
वासंती : ( तापून ) तुमी ओग्गी बसात पळोवया थंय . मायसुनेभितर तुमी 

पडनाकात आमचे आमी पळोवन घेव . बावडी खय बावडी ! 

काय तर ध्यान ! 
बाबलो : सूनब य , तूं चल पळो क्या मिता आनी एक कोप चा करून 

हाड . ( ते वता . ) 
वासंती : ( बडबडत आसा ) तरी बरें , म्हजीसारकी मांय मेयळ्या म्हणून . 

दुसरी तिसरी कोणय आसल्यार करड काडटा आशिल्ली करड ! 
तोण धांपून ओगी रावता म्हणून मोठी आसा भितल्ले गांठीची 

कुसांकीड ! ( नरु पुडवे न्हेसून रोत घेवन भितर सरता . ) 
नरु 

: किते जालां गे व्हनये ? खयची कुसांकीड सांपडली तुका ? 

( जाण्ट्याभशेन उलयता . ) 
बाबलो : आरे , कोण नरुबाब रे ? यो यो , बस . आमगेले तें सदींचंच . 
वासंती : अशें म्हणीनाकात हां . नरुबाब किते म्हाका आजच वळखतात ? 
नरु 

हय गे व्हनये , पुण आज कितें जालें तुका अशें तापूंक ? म्हाका 

बी म्हणूक ना मगे कुमांकीड : 
बाबलो , वासंती : छे छे नरुबाब , किन्या कितय फित उलयतात गा ? 
वासंती : हांव म्हण्टाली आमच्या सूनबायक ! ( पान चाबडायत ) तुमकां 

खबर ना तिजो सभाव ? 


नरु 


: जालें गे व्हनये . घनघरी त्योच परी ! तरी तुमची सून 
हजारवाट्यांनी बरी म्हणूक जाय . नाजाल्यार आमची सून ! छे , 
सपन पडनाका ! दिसभर झगडी आनी झूजां फाल्तच ना . 
उतराक उतर दितली . 


वासंती 


: ( फुलून ) तशी बरीच गा ही ! पुण हांव बरीं आसां खमकी 
म्हणून सून जावन आसा ! तुमच्या यमण्याभशेन आशिल्ली 
जाल्यार केन्ना भूत जांबन मिरी वांटतली आशिल्ली आमच्या 
बोडार . ( पच्च थू करून थुकता . ) आगे सुनबाय , आनी एक 
कप दवर गे ! 


बावलो 


: छ , यनणेव्हनी कितें ? सामकी देवता बावडी ! ह्या पोल्यार 
मारल्यार तो पोलो दितली . भोंगू तें . हां , सांग पळोवया कितें 


म्हण्टा राजकारण ? 


नरु 


पाड पडले रे तांचें ! शाण्यां मनशान खय केन्नाच राजकारणाचेर 
उलोवचे न्हंय . 


बाबलो 


नरू 


: हय रे नरु , तुज्याकोतान सगळे लोक पिश हय रे ? इतलेय 

पेपरांनी येता 
: तें वाच , आनी ओग्गी बरे बसचे ताजेर आमच्यासारकिल्या 
म्हालम्हाता - यांनी आनी जाप काडपाची ना . आरे आमचे आतां 
कितें उल्लां . दस सोपले आनी पांच उल्ले . आतां आमची हाडां 
पावपाची जाली मसंडांत ! 
: थुमे काल ! किने उलयतात तुमी नरुवाब ? शंवर वसा आयुष्य 

दिवनी तुमकां देवान ! 


वासंती 


२५ 


नरु 


नरु 

: नाका गे सायबिणी ! येनाच जीव जालो अर्दो . आनी आनी 
फुडले कोणे पळयला ? हातपायान धड आसासर देवान याद केल्यार 

पुरो आमची ! आतांच कमरान येता , फाटीन चडटा दिसभर ! 
सुधा ( चा घेवन येता . ) चा घेयात हुन हुन , म्हण्टगीच वरें दिस्तले 

तुमकां बाप्पा . बरो आलें गंजन घालून केला . 
बाबलो : हय रे हय . थंडेक , पित्ताक सगळ्याक बरो . घे चा घे . 

( दोगुय चा घेतात . ) 
: पळय , कितलो भाग्यवान बाबा तू ! नाजाल्यार आमची सून , चा 

हाड म्हणून वसल्यार उदकाचो घोट लेगीत ताळ्यार घालचो ना . 
वासंती सुधाचेर तिडकून ) हां , तूं किन्या उबी रावल्या थंय . उबार ती 

कोपा आनी चल रांदचेकुडीत ! 
बाबलो : आगे आगे , आसूंनी ती थंय उबी . तुजें कितें सरता ? बस गे तूं 

सुनबाय थंय . ( तें कदेलार बसूंक बता . ) 
वासंती : आवय आवय , असल्यांनीच माथ्यार चडटली ती . आमच्या 

वेळार नाशिल्लें गे बाये अशें . जाण्ट्याहुजीर अशें कदेलार बसप ? 

( तें फट् करून उबें रावन जनेलाम्हन्यांत वचून रावता . ) 
नरु 

: व्हनये , पुण आतां तो तेंप गेलो न्हंय . आतां खंय कितें उल्लां ? 
ते पदेर गेले आनी ते उंडेय गेले . आतां सगळे सारके मगे ! 

बसूं दी तिका थंय . कितें जाता ! 
वासंती : हेच ते , हेच तें ! असल्यांनीच माथ्यार बसल्या तुमची सून ! पयली 

तुमीच केलो थातोमातो आतां खायात लाथो ! 
नरु 

: तशे नहीं गे तेंव्हनये - ( भायल्यान यशवंत बाबा जावन येता . ) 
ia आरे , कोण येसो रे . यो यो , आतांच येता काय कितें 

ऑफिसांतल्यान ? 


२६ 


यशवंत : हय , आतांच येता थंय आसा . चल गो , म्हाका चा हाड . वा 55 

आनी तूं तर सामके तयार जावन रावलां मुगो ! व्हेरी गुड . 
बाबलो : किंत्या रे , खंय वचपाचें आसा काय कितें ? 
यशवंत 

: हय बाप्पा , त्या मनूगेर वतलो म्हणून येवजिलें . कितलो तेप 

जालो तो सामको फाटल्यान लागला ब यलेक घेवन यो म्हणून . 
वासंती : आरे , पुण म्हाका पयलीं सांगूक कितें जालें ? आनी आजच 

वचूंक जाय ? म्हज्यान बाबा रांदूक जावचे ना रे आतां ! म्हजे 
जना कमरेत वाय आयल्यासामकी आवय गे , आवय ( कमर 


वाकडे करता . ) 


बाबलो 


सुधा 


: आगे , वचूंदी ताका . जेवणाचे बरें आसा . रातचे घडी पर्वा थोडी ! 
: हय , आनी हांवें सगळी तयारी केल्या जेवणाची . आधन लेगीत 
चडयलां रान्नीर . तांदूळ धुवन दवल्ल्यात , फक्त वाळपाचे . 
नाजाल्यार हांव येवन करतां मागीर ! 


यशवंत 


वासंती 


आवय गे ! 


यशवंत 


: हय , तसो चड कळाव जावचों ना ग आई . ( सुधाक खूण करता . 

तें कोपा धेवन भितर वता . 
: हां , म्हण्टगीच पैलींच थारीलं तर तुमचे राजाराणयेचें ! चलात , 

चलात आमी आसातच न्हंय फाटल्यान मरूंक 
: तशे न्हीं आई ! पुण हांवे ताका आज येता म्हळ्ळा . आनी तशें 

तुज्यान जायना जाल्यार बेत कॅन्सल करतां . हांव सांगतां ताका तशे . 
: नाका नाका बाबा , चलात तुमी . ओगीच मागीर फुगवण्यो नाकात . 
: चलात रे तुमी . आमी आसात न्हंय . येयात वचून . ( सुधा चा 
घेवन येता . यशवंत चा पिता . ते कोप दवरून येता . ) 


वासंती 


बाबलो 


यशवंत : चल गो , बेगीन वचून येवय !. बरें बाप्पा , बरें नरुबाब . काय 
नरु : बरे बों . येयात तुमी वचून . आमी आसात हांगां . 
सुधा : ( हळूच ) येतां हां आई वचून ( वासंती पळयनास्तना हूं करता . ) 
बाबलो : चल तूं बाय , तो पावलो भायर ( ते वता . ) पळय र नरु , कसली 

भांगरासारकी सून म्हजी , आनी ही बेठीच पिकार जाता . 
वासंती : हय , भांगरासारकी सून खंय 

रत्न म्हणून बरें चौदावें . 
( भायर दार वाजता . ) 
बाबलो : कोण आयला काय भायर ? आग , मात्सी उठून पळय पळोवया . 
वासंती : आवय आवय , म्हजे कमरांत आयला म्हणून खबर ना . तुमीच 

मात्से उठून पळयात ! 
बाबलो : अब्बा , मोठी मगे तूं . तुज्यान जायना आनी म्हज्यान बरे 

जाता दिस्ता न्ही ? 
वासंती : तुमी बसल्यात कदेलार . मात्शे उठून काडात दार . 
नरु 

: ( मदींच ) रावात तुमची झगडी नाकात . तुमी दोगुय बसात 

हांवच काडटां दार . ( कडकडत उठता . 
बाबलो : आरे आरे , तूं बस . तूं रे कित्या बाबा , हांवच काडटा . 
नरु 

( दाराकडेन बचत ) जाले रे , तुवे काडलें कितें आनी हांवें काडले 
किते एकच . आमच्या झगड्यांमदीं भायर कोण आयल्यात ते 
बावडे वाजेवन वचत म्हणून भय . ( दार काडटा . दारांत दोग 
अनवळखी दादले उबे . तिगांय एकमेकांक पळोवन खुणो करतात . 

येयात , येयात भितर . कोण जाय आशिल्ले ? 
१ लो दादलो : ( सगळ्यांक पळयत ) विश्वनाथ कोसंब्याले घर हेंच न्हंय ? हय 

म्हाका घर याद आसा . पुणून - ( घुटमळटा . ) 


२८ 


बाबलो 

: ( गोदळून ) हय , विश्वनाथ हांगांच रावता . हाजेपयली आयिल्ले 
तुमी हांगां ? म्हाका उगडास ना . पुण जायत . बरी याद उरना 

हालींसाराक ह्या जाण्टपणाक लागून ( खाक काडटा ) 
२ रो दादलो : कांय नज . अशें जावपाचेच . ( दुसऱ्याक कुशीक घेवन कानांत 

कित सांगता . तोय हांकां बारीक पळयता . आनी हांसो दाबता . 
बरे बरे म्हणून हळू म्हण्टा . नरु आनी बाबलोय हळूहळू कितें 
उलयतात . नरुली मिशी सकल देवील्ली ती बाबलो सारकी 
करता . वासती काचावूल जावन सगळ्यांक पळेता . तें ताका 
दोळ्यांनीच ओगी राव म्हणून खूण करतात . ) 

व 
१ लो दादलो : ( नरुक ) तुमी विश्वनाथाचे बापूय दिसा नहीं ? आनी हे कोण ? 
नरु : ( गडबडून ) छे छे , हो विश्वनाथाचो बापूय , हांव हाजो इष्ट 

आनी शेजारी . 
बाबलो : हय , तुमी कितें विश्वनाथाक मेळूक आयिल्ले ? 
२ रो दादलो : हय , आमी ताजे आमीग . हांव मुंबय गेल्लो , तेन्ना विश्वनाथान एक 

काम सांगिल्लं करूंक . म्हणून आयिल्लो . वाटेर हो मेयळो , म्हणून 

ताकाय घेवन आयलों . विश्वनाथ खंय आसा ? 
बाबलो : आं , तो ना घरा . मात्सो भायर गेला , येतलो . 

जिम 
नरु : ( ताका चिमटो काडून मदींच ) ओर , ताज्या ऑफिसाची कितें 
पिकनीक गेल्या म्हण्टालो न्हंय तूं ? 

TOP 
वासंतीना ( बेगबगीन ) हय हय , ती पिकनीकेक गेल्यांत . आमकां 

( बाबलो ताजेर दोळे करता . ) 
बाबलो ह्या जाण्टेपणान कितेच लक्षांत उरना . तो गोयांभायर गेला . 

दोन तीन दिसांनी येतलो . बसात तुमी . कितें काम आसा तें 
सांगात . ( घोतरा कास सुट्टा ती सारकी करता . ) 


१ लो दादलो : ( हांसो दाबून ) आसू आसू , बसात तुमी . 
२ रो दादलो : हां , विश्वनाथ ना तर . बरें तर मागीर आनी चार दिसांनी 

15 येतात आमी . 
वासंती : ( मदींच ) बसात मात्शे . थोडो चा घेवन वचात . सूनबाय 
बाबलो : ( हळूच ) आगो बस गो , वता जाल्यार वचूंदी पीडा . ( मोठ्यान ) 

आगे , सुनबाय खय आसा घरांत तूंच चल आनी कर चा : 

( तें उठूक करता . ) 
१ लो दादलो : आसू आसूं . चा बी कांय नाका . येतात आमी . ( हांसत ) 

आनी है ( हातांतलो चोकलेटी पुडो दाखोवन ) हे भुरग्याखातीर 
हाडीलें , भुरग्या खंय ? 


ते 


नरु 

: भुरग्यां ? भुरग्यां आसतली 
बाबलो : आसतली भायरच , खेळटात जातली . दवरात तुमी मेजार , 

येतली ती आतां ( ते हांसता . ) 
नरु 

: ( रागान हळूच ) आरे , दवरात कितें म्हण्टा ? ओगी कित्याक 

कर मरे . आवटो खयचो . 
बाबलो : ( ताका रागान ) बरें बरें , तूं व्हडलो ! ( मोठ्यान ) हे , 

आनी कित्याक हाडलां ? 
१ लो दादलो : भुरग्यांक म्हणून हाडीलें . 
२ रो दादलो : ( हांसत ) हय , आनी हांवें मुंबयच्या हालव्याचे हे बॉक्स 

हाडीलें 
वासंती : ( उठून बेगबेगीन फुडें धांवता ) हालवो , पळोवया पळोवया 

( बाबलो म्हन्यांतलो खलबतो ताज्या पायार मारता आनी ते 
( .15 आवय आवय करून सकल बसता . ) 


गा । 


१ लो दादलो : आं , कितें जालें ? 
बाबलो : हे काय ना , तिज्या तशें कमरांत येता . ( तेंय कमरार हात 

धरून आवय करता . ) 


२ रो दादलो : ( हांसून ) अशें अशें . बरें तर . भुरग्यां काय नात न्हीं ? 

तेन्ना हे आनी कित्या दवरप ? चल रे , या आमी . ( दोगुय 
पुडयो घेवन हांसत भायर सरतात . ही तिगांय सगान एकमेकांक 

पळयतात ) 
वासंती : ( पिकार जावन ) बरें जालें . आतां खाया पातोळ्यो . जाण्टे 

जांवक जाय आशिल्ले न्हय तुमकां . काय बरो हालवो परत व्हेलो , 
बाबलो : हेंवट , सामकें रहेंवट . जाण्टी बा जालें जाल्यार भुरग्यांपरस 

चड व्हेंबटेपणां दाखयली ( ताका चाळयत ) पळोवया , 

पळोवया खय . 
वासंती : पाडपडिल्लो , मात जाल्यार म्हजो दोंकोच मोडटलो . आशिल्लो . 

खलबतो घालो म्हज्या पायार ! राव , येवदी बाक घरा , तुका 

सारकी बुद्द शिकयतां . बाप्पाची नक्कल करता ? 
बाबलो : आनी तुवे बाची नक्कल करूं ना , बाले कापड न्हेगूं ना 

काय कितें ? 
वासंती : ( थंयचे थंय व्हिस्तीदावेलें कापड सोडोवन उडयता . ) घे तुज्या 

बा लें कापड , व्हडलो जालो हो बाप्पा . 
नरु 

: तुमकां म्हणून अक्कलच ना रे , फक्त झगडात . 
सुधा , यशवंत : ( भितर सरून ) सामके मरे तुमी ! तुमचे संवंग सारके 

कि वळखले ते बाबाले मित्र . 


नरु 

: ओगी राव , संवंग कशे वळखतले ? आमी जुस्त जाण्यांभशेन 

केलां , न्हय रे बाबल्या ? 
वासंती , बाबलो : हय तर ! 
यशवंत : ( हांसून ) हूं , काय तर जाण्टे ? तुज्यो मिशो निखयळ्यो 

तेन्नाच वळखले ते तुमकां . कुशीन येवन उलोवन हांसताले . 

ते दिस्त पळयलें मामी , म्हंय गो ? 
सुधा • हय , आनी ही जाण्टेली बा , भुरग्यांपरस भुरगी जावन त्या 

मिठायेबॉक्साक लाळ गळयत फुडें धांवली ती ? त्यावेळार कमर 
SD 
बी सगळे तायट जाले हिजे . 
वासंती : पुरो पुरो , हालव्याक पळोवन विसल्लें हांव म्हजे सवंग . आनी 
आणि बरी आसात म्हज्या हातांत बॉक्स मेळिल्लें जाल्यार ताका भो 

परत दितले आशिल्लें हांव . मागीर म्हजेबरोबर तुमकांय गिळूक 

मेळची नासली दिस्ता मिठाय ? 
सुधा : तुज्या हातांतल्यान सुटल्णर आशिल्ली मुगो ? पोटा आशेचं तूं - 
वासंती : पळय हां सुधा , म्हाका किया कितेंय म्हळ्यार . सामक्यो 
भिष्टयो ओडटले . 

हानी 
सुधा 

: हय , आनी म्हजे हात कितें केळी खांवक गेल्यात तर ? 

सुनबाय खंय सुनबाय 
वासंती : हय ? झोडा - ( दोगांय एकमेकाची मिष्टां ओडटात , वासतीलो 

शेणो बी सुटून फुलां फाती बी शेवटून मारतात . ) 
: आगो आगो हे कितें करतात ? सामक्यो लांवसटी मरे बाबा ह्यो 

( करून ताका सोडयतात . ) 
: खरे , पुण हांच्या सांगणेक ओग्गी भुल्ली पळय आमी सुधा . 
काय बो चॉकलेटी आनी मिठाय खांवक मेळची नासली ? 


नरु , बाबलो 


वासंती 


सुधा 


: हय , बरी जाण्टी जांचक गेल्ली . बरी भल्ली जाण्टेपणा . ( हांसता . 


यशवंत 


: आनी हे सगळे ह्या नरुक आनी बाबल्याक लागून 

जालें . 


बाबलो 


: हय ? आमकां लागून ? बरे मरे तुमी ! आता हालवो आनी 
चॉकलेटी मेळूना म्हणून आमचेर लोटून मे कळे जातात ? तुमीच 
करया करया केले ना 


यशवंत 


: वा रे वा ! आमी करूंया करूंया केले खंय . तुमी खेळया म्हळळे 
म्हणून आमी हां म्हळ्ळे , पुण खरी तकली तुमचीच ती . 


वासंती 


: हय हय , तुमीच वाट लायली सगळी . 


बाबलो 


: आमी , आमी ? परत म्हण ? ( आंगार जुडून वता . ) 


सुधा : म्हण्टलींच . भित ! काय कि तुमकां , तुमीच केलां सगळं . 

( सगळी झगडटात . ) 
: जालें रे , आतां झगडून कितें फायदो ? चॉकलेटी बी व्हेल्यो ताणी , 

आतां काय झगडली म्हणून परत मेळपार आयल्यात थोडयोच ! 
बाबलो : हय , पाड पडले व्हरून ह्या जाण्टेपणाचे , आमचे भुरगेपणच बरें . 


वासंती 


नरु 


; हय रे बाबा , पान खावन खावन तोग सामके फुललां . आनी वाती 

वळून वळून हात लेगीत मुयेले . भंगले व्हरून ह्या जाण्ट्यांचे . 
: म्हजे तर नाक हुळहुयळे समकें या मिशांक लागून . 

( काडून उड्यता . ) 
: आनी हो तोप , केस लेगीत तटतट्रंक लागले साम के . 

( काडून शेवटीता . ) 


चाबलो 


३३ 


सुधा 


: पुरो जालें मरे जाण्ट्यांचे संवंग , आमी भुरग्यांच बरी . दिसभर 
खेयळी आपली मना येता तशी . ( भायर वचून चॉकलेटी पुडी 
आनी मिठायेबॉक्स घेवन येता . 
: आरे हे कितें , चॉकलेटी पुडी आनी मिठायबॉक्स तुजेकडेन 

कशी पावली 


बावलो 


: 


यशवंत ते काका वतना आमकां मेयळे . आनी ताणों सगळे विचाल्ले . 

आमीय मागीर सांगली तांकां आमची जाण्टेपणाची आयडिया ! 
तेन्ना ताणी आमकां समजायले , आसा तें सदांच नाका दिस्ता . 
खरे लहानपणच बरें , व्हडपणांतले कष्ट व्हडले जाणात . वेळ 
येतगीच तुमीय व्हड जातले – तेदोम्हणसर भुरगेपणाची मजा 
मनभर चाखात . आनी अशें सांगून चॉकलेटी आनी मिठायेबॉक्स 

आमच्या हातांत दिवन गेले . 
वासंती : जांव , बरें जालें . सुधा , हांगा हाड गो बॉक्स . ( घेवन उघडटा ) 

ण वा 5 बदामी हालवो ! ( खोष्वेन हांसता . ) 
बाबलो : चला , करया . चेटमेट कोणय येवचेपैली . 
यशवंत : चला रे चलात . देवाकडेन मागात ल्हानपण दी गा देवा 

खांवक बदामी हालवा ! ( सगळे खोष्वेन हांसतात . आर्न 
खांवक लागतात . इतल्यांन पड्डो पडटा . ) 


SH 


कोण राजा ? 


म how 


भुरग्यांनो तुमी काणयांनी सदांच वाचतात जांव आयकतात - अक आशिल्लो 
राजा , अक आशिल्ली राणी म्हणून - ही ? एक दिस आमच्या ह्या कुडीच्या 
राज्यांतय कोण राजा जांवचो हाजेर मोठो वादंग जालो . जण एक अवयव आपणाली 
व्हडवीक सांगून राजाचो मान आपणाक मेळचो म्हणून धडपडटालो . शेवटाक 
तांच्यांत कशेतरेन एकवट जालो तें तुमीच पळयात हां ह्या नाटकुल्यांत 

[ सगळ्या अवयवाची सभा भल्ल्या . मेंदू येजमानपदार बसला . हांगा 
नाटकात काम करतल्या भुरग्यांच्या कपड्यांर जांव तकलर त्या त्या अवयवाचे चित्रा 
आशिल्ले बोर्ड लावचे . सगळी बसल्यांतशी पळोवन मेंदू उलोवक लागता - ] 
मेंदू 

: म्हज्या मोगाळ भावांनो 
जीव 

न 

: ( मदींच ) म्हळे , आमीय आसात हांगां 

: सॉरी ; म्हज्या मोगाळ भैणींनो आनी भावांनो 
जीव : ( एकेवटेन ) हय , मोगाळ खंय ! सगळे एकमेकांचे दुस्मान 

म्हणून बरे – एकमेकांचेर जळटात ! 
: जालो सुरु तुजो भरभर ? म्हळ्ळे , आज तरी ही ओगी रावत 
काय म्हणून ! पुण ना ! अकवेळा उदेतेचो सुर्या अस्तमतेक 

उदेत , पुण तुजी बडबड केनाच थांबचेली ना 
जीब : ( रागान ) उलयतली , म्हाका जाय तशें उलैतली ; तुजे कितें 

सरता ? बरो आसा , पडिल्लो दांत कसो ! 


मेंदू 


दांत 


दांत 


ओंठ 


जीब 


आठ 


: ( तिडकून ) पळे पळे , सामको चिड्डीतलों हां तुक 
: आरे आरे , बोब कित्याक रे तुमची वचत थंय ? मात्से तोण 

धापून वोगी राव नजो ? 
: ( मदींच ) तोण घांपचेले काम तुजेंच न्ही ? 
: ( आयकनास्तना ) तो पळे , मेंदूबाब बावडो गळ्याच्यो शिरो 

ताणसावन बेजार जाला , आयकात तरी थंडसाणेन 
PIES : पुण हांवे किते केलां रे ? ह्या जीबेक ना अक्कल ! 

: ती तसलीच ! मदींच पच्च करून उलयलेचगर तिज्यान रांवनजो 

सामकीच वाचाविदळ ? 
: ( दोगाच्याय उलोवण्यान बेजारून ) आपलेच दांत आनी आपलेच 

' ' 
5 ओठ ! किते करतले ? वोगीच बसचे पडले . 


न 
दांत 
ओंठ 


जीब 


hoo 


मेंदू : ( मोठमोठ्यान उलयता ) तर , आयज आमी हांगा एकठांय 

जात्यात ते आमचेमदी मुखेलपण कोणे घेव , थारांवक . तेन्ना 
म्हजी तुमका सगळ्यांक मायेमोगाची सुचवणी आसा की 

जणएकल्यान आपापल्या शक्तिची जाणवीकाय दिवची आनी 
जाना का जाची तांक खऱ्यांनीच व्हड अशें सगळ्याक दिस्तले ताजे हातांत 

हे कुडीचे राज्य सोपोवचे . तेन्ना म्हजे तुमच्यालागी हात जोडून 

मागणें आसा की जणएकल्यान फुडें सरून आपआपणाल्या 
bpp Mes 
कपल - शक्तिची जाणविकाय दिवची 
दोळे : खरें पळोवक गेल्यार हातूंत म्हजोच हक्क पयलो आसा 
नाक : ( मदींच वांकडे जावन ) ठहळ्ळो आयलो हो हक्क गाजोवपी ! 

हांव हांगा आसां तें कांयच न्हीं तर ? हय , बेठो झेंत मारीनाका 


३६ 


मंद 


ओठ आनी दांत : हय , आनी आमी कितें फाटी रावतले म्हणून समजल्यांत ? बरें 

आसा . ( सगळेजाण हांव पयलो , म्हजो पयलो हक्क करून बोवाळ 

घालतात . ) 
: ( सगळ्याक ओगी करपाचो यत्न करीत ) हे पळयात , म्हजे 
आयकात . बेठोच बोवाळ करीनाकात , एकल्या एकल्यान आपले 
मत मांडचे . सगळ्यांक सांगूक उलोवक चान्स मेळटलो . आपलेच 
भितर वाद करीनाकात . तन्ना एका फाटल्यान एकल्यान फुडे 

सरच आनी उलोवचे . 
दोळे : ( बेगबगीन ) तशें जाल्यार तशें - म्हजोच पयलो नंबर . 
जीत्र : वा रे वा ! आनी मेंदूबाब , कपलबाय पयलीं बसल्यांत ती 

वोगीच तर ? बेठोच फुगडी घालनाका हांव पयलो , हांव पयलों 

करून 
दोळे : पुरो पुरो . तुजी . शाणेपणां नाकात म्हाका . वचत तातूंत 

कुचकुचलेबगर रांवकच नजो काय कितें तुज्यान ? ( ओंठ हांसता ) 

तूं आनी कित्याक हांसता ? तूंय तांतलोच ! 
मेंदू : हे पळयात ; तुमी सांगात कोण सांगतात ते . आमचे बरें आसा . 

हां दोळे बाब , यो असो मुखार ; हां आतां उलय - 
दोळे : ( फुडे येवन ) अंहं ! ह्या देहराज्यांत म्हज्याइतलें व्हड काम 

कोण करता अशें म्हाका तरी दिसना . हांव जाल्यार ह्या राज्यांत 
गुपा , काळखाशिवाय आनी आनी कांयच आसपार ना . 
उजवाडाचे अक किन्न लेगीत तुमकां मेळूक कुस्तार जातले . तेन्ना 

ते काळखीराज्य कित्याक उपकरता ? 
नाक : ( नाक किळसून 

: ( नाक किळसून ) काय तर बाबा व्हडवीक ? जगांत दोळे 

नाशिल्यो कुडी कितें थोड्यो आसात तर ? 


न 


में 


ho 


३७ 


दोळे 


नाक 


: ( रागारागान ) राव गो , तूं कित्याक वांकडे जावन मदींच घुस्पता 

अशें ? हांव उलयता तें पुरतें उलोवदी तरी म्हाका . हां , तर 
किते सांगतालो ? हय , तेन्ना उजवाड नास्तगीच कितें खावच 
कितें जेवचे , खंय वचचे . कशे बचचे कांयच समजुवपार ना . 
सगळीच अंदाधुंदी जावन पडटली . आनी जगांतल्या सोबीतक ) 
येचो लाभ कुडीच्या राज्याक जाता फकत आमकांच लागून . 
म्हणून सांगतां दोळे हो भाग सगळ्यात उचल्या पावड्यावेलो 

मानून तुमी आमका राजा मानचे . 
: काय तर बाये ! जगांतली सोंबीतकाय कितें चाटपाची ? तशें 
पळयल्यार हांवच व्हड ! हाव आसा म्हणून ह्या देहराज्याक 
जीव आसा . नाजाल्यार में राज्य सामके निर्जीव ! मातयेचो आनी 
फातराचो लेंगीत व्हालोर आसपार ना ह्या कुडीक ! ( दोळ्याक 
पळोवन ) हूं 55 हो नाजाल्यार उजवाड नास्तलो खंय . पुण 
हांव नाजाल्यार जीवच आसपार ना . श्वास खयच्यान घेतले ? 
ह्या राज्याक प्राणवायु खयसून मेळटलो ? तशेच जगांतल्या 
सगळ्या बऱ्या बऱ्या परमळांचो देहराज्याक जो कितें लाव जाता 
तो आस्मादीक हांगा आसात म्हणूनच न्हंय ? तशेंच , कितैय 
वस्त बरीवायट हे वासावेल्यान हांव वळखतां . अशेतरेन ह्या 
कुडीच्या राज्याचो राखणकार हांवच म्हळ्यार जाता . तेन्ना 
सगळ्यांत मुखेल काम म्हजेच जावन आसा . कशे ( उमदीन 
बाकीच्याकडेन पळेता . ) 
: ( ताळ्यो मारून ) वा 5 वा ! काय उलयले तर ? राखणकार 
आपुणच खय ! खरो राखणकार हांव ! हांव आसां म्हणून कितेंय 
पोटात वता तुमच्या . आनी कितें नाका जाय ते म्हजेशिवाय कशे 
सांगतले तुमी ? 


क 


ओंठ 


३८ 


जब 


m : आनी बरी वायट रुच म्हणून कितें नाकाक कयटा ? काय तरी 

बाये उलोवणे ! मागीर म्हजो व्हालोर तो कितें उल्लो ? बरे वायट 
कितें तें म्हजेशिवाय भो ss कळपाचें आसा तुमकां ? 


दांत 


: ( मदींच ) आनी खालें बरें पचतले जाल्यार हांवे चावलेबगर जाता ? 


जीब 

गर 


- 


: तेच सांगतां न्ही रें हांव ! तोण होच अवयव सगळ्यांत व्हड . 
तांतल्यानच अन्न घेतात . म्हाका लागून रुच कळटा ; दांत तें चाबून , 
लाळेंतल्यान पाचक रस तांतून पडून ते अन्न बरें जाता आनी भितर 
वता . आनी हो नाकाटो मा ऽ र म्हण्टा , म्हाका लागून कुडीच्या 
राज्याक जीव आसा म्हणून . हांव म्हण्टां , ब ऽ रो जीव आसलो 
म्हणून तिगूक जाय मूं तो ? आनी अन्नपाण्याशिवाय काय जीव 
तिगता ? 


दांत , ओंठ : हय हय , हे मात सामकें खरें हां जीबुलआकालें ! आमचे तोणय 

सगल्यांत ठड्ड ! 
शामिल 
ओठ : आनी वेल्यान आमी आसात म्हणून तर उलवप जमता . 

नाजाल्यार कितें ? सगळोच मोनेळ ? खरे न्ही गो जीबुलआका ? 
जीब : तर रे बाबा , आमी हांगा आसात म्हणून कितैय जायनाका . 

म्हणूक येता . कितेंय त्रासपास जातात ते उलोवन दाखोंवक 
मेळटात . नाजाल्यार कितें करतले आशिल्ले ? हूं ss आतां ओगी 

कित्याक पडल गो नाका . दोळे तर साप्पच धांपले . ( हांसतात ) 
हात : ( फुडें सरून ) पुरो जाली तुमची व्हडवीक ! कितें तो आपलो 
म थातो आनी आपलो मातो ! तुमी अशी बड बड बडबडटात 

म्हणून सोसूं नज जावन आमकाय उलोवचे पडले . कितें रे पाया ? 


38 


पांय 


ho 


: 


: हय रे ! येदोळच्यान हांची बडबड आयकत ओग्गी बरो उचो 

रावलो . म्हळे , पळोवया तरी खयमेरेन धांवतात ; पुण हांची अक्कल 
लागली व्हांवपाक ! आता आनी ओगी बसपाचे आसा ? म्हणून 
सल्लों फुडें 

F 
हय , कितें आपल्याकच व्हळ्ळी समजतात जीवाक म्हणून देव 
जाणां . आमी ना जाल्यार हांचो जीत्र उरता आशिलो काय 
कितें ? हातपाय आसासर ह्या कुडीच्या राज्याचो उपेग ! 
मागीर कित्या ते कोणशाक मारूक ? फकत आडखळ ! 
हे जीबूल आनी माऽर अन्न मेळटा ते आपल्या फावोगन 
म्हणून समजता . आमी काम केलेबगर खंयचे मेळटले अन्न ? 
खातले कितें मांती ? " आपलो हात जगन्नाथ " म्हळ्ळां तें 
कित ओगी तर ? 


पांय : ह्य आनी हांगा थंय धावपट्यों काडून कितैय आमी हाडटार 

तेन्नाच पडटा मूं तुमच्या पोटांत ? आमी आसात म्हणून त 
गाज हे देहराज्य उबें आसां . नेटान ! नाजाल्यार कितें व्हालोर 

तेन्ना सगळ्यांक सांगतां आमीच व्हड ! 


पोट : उलोव , नाशिले पुण उलोवचेच पडले म्हाका तुमी मातलेगी 

22 रेसपेद दिनात ? आरे पापयांनो जगांत पोट नाजाल्यार कि 

तरी जायत आशिल्ले तुमच्या हातांतल्यान ? ह्या येदेशा पोट 
_ लागून किते कितें घडटा ह्या जगांत जाणांत तुमी ? पुण के 

ध्यानांतच घेनात . जणएकलो आपलेच टिणटिणे वाजयत आ . 
जीव : पुरो पुरो . चड झेंत मारीनाका ! 


पोट 


काळीज 


कान 


: आगो जीबला , तुका खय कितें खबर आसा ? उलोवचे म्हणून 
जाणां . बेठीच काडली जीब लायली ताळ्याक करीनाका . 

म्हजेमितर जी ततरांची माक्नां आसात तांचेर ह्या राज्याचो 
pm सांगाडो उबो आसा . 
: शी बाये ! जणएकलो आपलें होडे , ताणटा फुडें ! ओगी रावतले 
म्हणीलें पुण सगळ्यांसें आयकून म्हज्यानच उलयनास्तना 
कशें रावू येत ! 
: आनी आतां हांव ओगी रावल्यार म्हाकाय भेड्डे म्हणूक फाटी 

नात तुमी ! 
: रावात , रावात ! इतले जाणांचे आयकलां तें पुगे . आनी आनी 

आतां आयकूक नज . आतां हांव मात्सो उलोव ? 
: हय , बाकी सगळ्यांच्यो फोकी आयकून जाल्योच . आतां तूं सांग . 
: हय , आयकुंवया तरी एकेकाल्यो व्हडवीकायो ! 
: हे पळयात , अशी भितल्लेभितर फुतूफुतू करीनाकात . कितें तें 
स्पष्ट उलयात पळोवथा . 


मेंद् 


नाक 


दोळे । 
मेंदू 


जीव 


मंद् 


: ( बाकीच्यांक ) आरे , ओगी रावात रे ! सांग तूं तुजें . 
: तुमी सगळ्यांनी आपापले व्हडपण सांगले . जणएकल्याच्या 

नजरेन पळयल्यार ते बरोबरच आसा . तशे पळोवक गेल्यार 
जणएकलो आपलेभशेन व्हड ? जणएकल्याचे काम व्हड . पुण 
तें पैस दवरून खीणभर बारीकसाणेन येवजीयात पळोवयाः 
नाका दोळ्यांवयर आनीक एक भाग आसा काय ना ? 


दोळे , नाक 


: हय तर , आमचे वयर तकली आसा . 


मंद 


जीव 


दोळे 


: हय , आनी त्या तकलेत म्हजेसारके कितलेशेच लहान व्हड भांग 
ह्या कुडीच्ण राज्यांतल्या तुमच्या सारकिल्या अवयवांचेर शेक 
दवरून आसात . मजा पळयतले जाल्यार आतां आमी एक 
खीण जरी आमचे काम बंद केले जाल्यार तुमच्यांनी कितेंच 
काम करूंक जावचे ना , तुज्यान पळोवक जावचे ना , तुज्यान 
आयकूक जावचे ना , तुज्यान श्वास घेवक जावचें ना , उलोंवक 
जावचे ना . जबँक जावचें ना - हालूक जावचे ना . थोडेभितर 
सांगपाचे जाल्यार ह्या देहराज्याचो व्यापार एकदम बंद पडटलो . 
: ( बेगबेगीन ) छे छे , ह्यो तुज्यो फटाश्यो श्यो दिस्तात . अशें 
केन्नाच जावचे ना . 
ओगी राव , म्हाका कित्याक दिसचे ना तर ? हांव कितें 

कुड्डो जालां ? 
: हय , आनी हांव कितें मेड्डो जालां काय कितें ? ( सगळेजाण , 
तूं फट उलयता , अशें केनाच जावचे ना , केनाच ना करून 
बोवाळ घालतात . 
: ( तांकां शांत करीत ) हय ? हांव सांगतां तें फट दिसता ? बरें 
आसा . हातच्या काकणांक हारसो जाय कित्याक ? आमी आमचे 
काम आतांच एक मिनीट बंद दवरतात तुमी तुमची कामों 
करूनच दाखयात . ( कट् असो आवाज करून मेंदू आपले काम 
बंद केल्लेवरी दाखयता . सगळे अवयव आपापलेपरीन येत्न करतात . 
पुण तांच्यांनी कितेच करूंक जायना . तांकां दिसना , उलोवक येना , 
हालूक येना , बसूक येना . सगळे तसो तसो हावभाव करपाचो 
येत्न करतात . पुण ठोकळे कशे एकाच जाग्यार उरतात . मेंदू 
हांसता . कट करून परत काम सुरू केलेवरी दाखयता . ) ) . ना 


कान 


मेंद् 


४२ 


मेंदू 


जवि 


: कितें जिबुलआका , पटली म्हजी म्हणणी ? 
: ( सू ऽऽ करून ) हय रे बाबा ; खरे तुजें - सामकें खरें ! हां 

कितलो येत्न केलो , पुण जादू जाल्लेवरी म्हजी वाचाच गेली . 
: ( दोळे चोळीत ) आनी म्हजी दिष्टी तर सामकीच ना जाली 


दोळे 


गुपाट काळोख ! 


हातपाय 


नाक 


: खरें रे बाबा , मेंदूबाबाचे सामकें खरें ! आमची तर शक्तच गळसली ! 
: ( सकयल जावन ) हय बाये , तोच व्हड आमचे मदी ! सगळ्यांचेर 

ताजोच शेक चलता . आमी सगळी ताज्याच धीरार कामां करतात 
म्हणपाचं . 
: हय हय ; आमचो राजा तोच सोबता . 
: हय व्हय , म्हजे तर आता मात्तय ओपोजीसांव ना . 


जीब 


ओंठ 
मेंदू 


: ( मदीच तांकां आडावन ) रावात , रावात . अशे जीबेफुडे ओठ 
ओठाफुडें जीब करीनाकात . हांव म्हजें काम व्हड , हांव मुखेल 
अशें केन्नाच म्हळ्ळेना , आनी अजूनय म्हणीना . हांवें फकत 
तुमकां आमचेपैकी जणएकलो जणएकल्याचेर आधारून कसो , 
आसता इतलेच दाखय लां . म्हजे मत इतलेच की आमी सगळ्यांनी 
मेळून एकमेकांच्या आधारान ह्या देहराज्याचे राज्य सांबाळूक 
जाय . एकमेकांक ल्हान व्हड लेखीनास्तना , एकमेकांचो दुस्वास 
करीनास्तना एकमेकांक आधार दिवन बरे करून रांवक जाय . 
पटता मू तुमकां म्हजे सांगणे ? ( सगळे तकल्यो हाल्यतात . ) 
तेन्ना राज्य कोणें चलोवचें , जांव राजा कोण जांवचो हे येवजून 
एकमेकांची कुतां काडीनास्तना बरेतरेन चलून हे सगळ्यांचे 
सगळ्यांखातीर आशिल्ले देहराज्य आमी सगळेच चलोवया . कशें ? 


४३ 


नाक 


: हय हां हय ! हे मात खरें ! हांव राजा तूं राजा करून आपलेभितर 

झगडौं - फस्ती करचेपरस असलें हे लोकशाय राज्यच बरें ! 


जीब 


: हय गो , लोकशाय राज्य म्हणचे आमचेच राज्य ! जण 


एकलो राजा . 


सगळेजाण 


मेंद्र 


: हय हय , हे मात सामके खरें , सामके खरें ! 
: मागीर पटता तर तुमकां . राजा नास्तना एकमेकांच्या आधारान 

राज्य बरे करून चलोवक येता . तेन्ना लोकशाय राज्यच बरें . 
: म्हणात रे , लोकशाय राज्य , झिंदाबाद ! 
: लोकशाय राज्य झिंदाबाद , लोकशाय राज्य झिंदाबाद ( म्हणत 

रावतात . इतल्यांन पड्डो पडटा . ) 


जीव 


सगळेजाण 


BIPI 


न 


दुःख कोणाक दिवनये ! 


[ अका मध्यम स्थितीतल्या कुटुंबाचे घर , घराक एकेवटेन भितर येवपाचे 
दार , एकेवटेन जनेल दिष्टी पडटा . कोणशाक मेज - कदेल आसा . फाटल्यान आलमार 
मदी सोफासेट .. वर्षा - धा अकरा वसांचें चली सोफार न्हिदून पांय हालयत अभ्यास 
करता . मुखार पुस्तक , तोणांनी बडबडटा . एकेवटेन कितेंतरी चाबडायता . राजू ताचो 
धाकटो भाव सात - आठ वसींचो . म्हन्यांत बोवाळ करता . घरांत आनी कोण ना . 
राजू पदां म्हण्टा , व्हडल्यान बडबडटा . तशे तशे वर्षाय आपलो आवाज वाडयता . 
वर्षा : शिवाजी वॉज - शिवाजी वॉज - ए ग्रेट - ए ग्रेट - किंग - किंग . 
राजू : ( ताका चाळयता ) शिवाजी वॉज - शिवाजी वाज - ए - ए , 

ग्रेट - ग्रेट 
2 
वर्षा 

: ( तिडकून ) पळय हां राजू , म्हाका कित्याक चाळयता रे ? 
राजू : हे , हांवे खंय तुका चाळयलां ? फकत तूं पाठ करता ते परत म्हळां . 
वर्षा : ( तापून ) राजू , राजवा 
राजू : वर्षा - वरसा 

( ताज्याच सुरांन ) 
: राजू - ए माँ , पळय गे हाका 

: ( हसत ) माँ ऐ माँ - सोदूंक चल ऑफिसांत ! 
वर्षा 

पळय हां राजू , माँ येतगीच सारकी बुद्द शिकयतां तुका ! कितें 
दिसले ? माँ , ऐ माँ , करता ? राव राव ! ( परत ) शिवाजी वॉज , 
शिवाजी वॉज 


. 


वर्षा 


राजू 


४५ 


राजू 


- 


वर्षा 


राजू 


वर्षा 


राजू 


: ( व्हडल्यान नाटकांतलेभशेन ) शिवाजी - तानाजी , शिवाजी 

तानाजी 
: राजू , पाडपडिल्ल्या , आता वता काय ना तूं हांगासून ! 

, 
: आब्बा ! ना वचचो . कितें करतले ? कितें करतले गो ? 
: ( नमळकायेन ) चल रे बाबा , म्हजो शाणो भाव तो ! म्हजी 

फाल्यां हिस्ट्रीची टेस्ट आसा मरे ! 
: हूं ss मागीर हांव कितें करूं ? आनी फाल्यां टेस्ट जाल्यार 
अजून तुजे शिवाजी वॉज कशे पाठ जायना तर गो ? बरे करता 
शिवाजी वॉज , शिवाजी वॉज - हू हू हू ( हांसता ) 
: ( रागान ) जांब जांव , तुजें तें बरें दिस्ता “ सांतणीच्या मुळांत 
बाबा किर्तन चल्लां आज . 
: केन्नाच ! तुजेभशेन एकेक इ.ब्द वाचूक नाका . एक दोनतीनदां 

हळ्यार सामकें तोणपाठ ! दाखोंव म्हणून ? आ 5s ( सुरू 
PET करपाक वता . ) 

: ( कान धापून ) नाका रे बाबा नाका . तकली उसळटा म्हजी 
सामकी तुजें तें किर्तन आयकल्यार . आनी माऽर सूर लायता बरो 
आ 55 करून गांवक आयिल्लेभशेन ! रेकेता म्हणून बरो रेडो 


वर्षा 


राजू 


वर्षा 


राजू 


: हांव रेकेतां ? आगो तुजेसारके म्हशीपरस तें जायतें बरें दिसभर 
( चर चर चरता ! ( ताजेमुखावेल्या चण्यांक बचको मारून 

अभ्यास करता खंय बाय ! आतांमेरेन कितें कितें खाले गो तुवे ? 
पेर म्हणनाका , बिस्कीट म्हणनाका , भिकणां म्हणनाका , चणे 
म्हणनाका ! म्हणून अशें म्हस कशी पातललां पळय ' 


४६ 


-- 


वर्षा : ( रागार जावन ) पुरो पुरो . म्हजें खाण दिष्टी पडटा तुका . 

चार विस्कीटी चार चणे , भिकणां खाली म्हणून कि मनीस मोठे 
जाता ? म्हजे आंगच तशें . आनी अशें तोणांत कितेंय वडयलेबगर 

म्हाका पाठ करूंक शक्त येना . 
राजू : ( हांसता ) वाऽरे वा ! पाठ करूंक शक्त येना खय 

तुजो अभ्यास म्हणचे फकत चरपाचे निमित्त ! अजून एक 

वाक्य पाठ जाला जाल्यार जाय तो सोपूद . 
वर्षाका ( तिडकून ) मागीर तूं कियाक म्हाका डिस्टर्ब करता तर ? 

बरो आसा . येदोळच्यान बडबडत आसा . पदां कितें म्हण्टा , 
नाचता कितें ? बंद कर तो रेडओ आनी चल दुसऱ्या कुडीत . 
( न्हिदून परत चणे तोणांत उडोवन हातपाय हालोवक लागता 
राजू रेडिओ मोठो करता . पदाचेर नाचता . ) ए राजवा , चल 

थंयचो उवाळून . 
की 
राजूही : तुका त्रास जाता जाल्यार तूंच वचून बस दुसऱ्या कुडीत . माऽर 

म्हाकाशी ताकीद कित्याक दिता ? ढूंढूंढूं - हूं हूं हूं ( नाचत 

आसा . ) 
वर्षा 

: ( उठून ) राजू , तूं वता काय ना हांगासल्लो ? हाव ओगी 


रावचे ना तुका 


राजू 


वर्षा 


: ( नेटान ) कितें करतलें , कर पळोवया ! हात मात लाय 

आंगाक , तुज्या केसाच्यो भिष्टयो ओडीनाजाल्यार पळय . 
: राव , राव , डॅडी येवनी . तुका सारको निवळायतां पळय . 
: आनी हांवय सांगतलों मम्मीक - सगळे डबे तुर्वे रिकामे करून 
दवल्ल्यात म्हणून दिसभर चरून .... 


राजू 


: 


४ 


वर्षा : सामकोच गाढव मरे तूं- आरे , डॅडी मम्मीचो बाद जावचोना ? 

म्हणचे सांजेवेळ पेड्डयार ! त्यापरस तूंच दुसरेकडेन वच न्हीं . 
राजू हे समजता मुगो तुका ? मागीर तूं वचून बस पळोवया भितल्ले 

रूमांत . म्हाका हांगां खेळपाची प्रक्टीस करूंक जाय . ( बॉल 
घेवन खेळूक लागता . 

भायल्यान शेजारचो शिरू ताका 
' कुहूय ' करून कुलो घालता . राज्य ताका कुलो घालून 

जाप करता . ) 
वर्षा 

: राजू , राजू -- हे रे कितें ? सामकोच तांचेमदलो जाता मरे 

तूं ? आयकल्यार डॅडी दवरीत मरे तुका ? 
राजू : पुरो , पुरो , सामकोच तांचेमदलो जाता खंय - तांकां कि 

शिंगां आसात काय शेप आसा गो चड ? चल , चल तूं - 
म्हाका शिकयनाका जाणवायो ? हांव जाय तें करतलों 
तुमचेभशेन जनेलार बसून उयो काडून मारीना कुट कुर 
करून - बरें आसा ! ( जनेलाकडेन वचून ) शिरू , ए शिरू 
यो मरे भितर . ( शिरू जनेलांतल्यान उडकी घेवन भित 

सरता . हांतात विरमूट . ) 
वर्षा : ( तापोवन ) शिरू , हे कितॆ रे ? जनेलातल्यान अशी उड 

मारून येवनाका म्हणून हजारदां सांगते तुका ! सान 
HERE FT दारांतल्यान येवनजो . ( तो तोण वांकडे करून उबो रावता 
राजू 

: बरें बरें ! चल तूं तुजो अभ्यास कर . शिरू ते हातांत f 
का हिपयलां रे तुवे ? 
शिरू : हे 5 काय म्ही . बिरमूट ती - ( दाखयता . वर्षा sss क 

किळची मारता . ) 


४८ 


राजू 


शिरू 


राजू 


वर्षा 


राजू 


: ( खोषयेन ) वा रे वा . बरी मेयळी मरे तुका ह्या दिसांनी . 

हरशा गावचनात न्हीं ? 
: हय , हो तेंचो तेप हूं . पुण म्हाका हांगाच गावली भायर 
: हाड , हाड . आमी तिजे पाय बांदया . वर्षा – ते तुज्या 

पायांकडलें सूत उडय गो हांगां . 
; ( तापून ) राजू , सामको हळशिकावणो मरे तूं . सोड पैली ती 

बिरमूट . हांव डॅडीक सांगपी हां . 
: पुरो गो , उतरापावलाक डॅडीक शांगतले , डॅडीक शांगतले करता . 

सांग चल आतांच वचून ! 
: पळय हां , मागीर ना म्हणून रडशीत . आनी बिरमुटीचे पांय 

बांदल्यार फुडले जल्मांत तूं सुणो जातलो जाणा मरे ? 
: पुरो , पुरो गो . ( जनेलांतल्यान पळेता . ) शिरू , हांगा यो बेग्गीन , 

हो पळे तो म्हातारो वता . 
: ( हांसून ) आंवय , तो रे , ताका आमी झेम्पो म्हुण्टात 
: खरेलो रे बाबा झेम्पो ! कसो चलता पळय . झेम्प्या , ए झम्प्या 

( दोगुय आड्डतात . ) ए , तो पळे रे पळयता . बस , बस . 


वर्षा 


राजू 


शिरू 


राजू 


सकल बस . 


वर्षा 


राजू 


: राजू , मस्त्या , लोकांक नावां दवरता . राव तुका 
: ( ताका चाळयत ) शांगता डॅडीक ( दोगुय हांसतात . ते 

तांचेकडेन फाट करून अभ्यास करूंक बसता . राजू आनी शिरू 
बिरमुटीक बांदतात . भायल्यान संजू - राजुलो मित्र येता . ) 


संजू 


: रा 55 जू 


४ ९ 


राजू 


संजू 


राजू 
संजू 


: शब्बास ! यो यो - आनी एक भिडू मेयळों खेळपाक . ( तो 

हांसतच भितर येता . ) 
: ( हांसत हांसत ) कितें मजा आयली रे , हे ss 

अजापान ) कसली रे मजा , कितें जालें ? हांसताचसो 
: आयक रे - आतां तुमगेर येताआस्तनाच वाटेर रे , एका 
मावशीबायचे पेडावण कर कर घो- ( पडिल्ल्याचो अभिनय 

करता . सगळे हांसतात . ) 
: ( मदींच ) रस्त्यारूच रे ? ( हांसता 
: नाजाल्यार कितें घरा ? घराकडेन अशी कितली पडटात जातली . 


कम 


कामात 


मा 


शिरू 


संजू 


राजू 


संजू 


राजू 


: ( येवजीत ) पुण कशी रे पडली ? हातूंत तुजेंच कितेंय 

नाडपेन्न आसतले 
: ( हांसत ) ना रे , हांवें केळे खावन मात साल सकयल वडयल्या , 

जुस्त ताजेरच तिजो पाय पडलो 
छे , इतलेच मरे ! हे काय न्हीं . पैर हांवें खेळतना त्या टिट् फिट 
करपी आंजूक बरी बुद्द शिकयली . 
: आवय तीरे कॉलेजांत वचपी ती आंटी 
अजापान ) आँ ss आंटी 

ss आंटी म्हण्टात तिका ? 
: हय रे , तेंच रे तें फिदीलें आंजू ! आपणाक व्हळळी राणीच 

समजता . वाटेर खेळटा बी जाल्यार तिडकता . पैर ताज 
मजाच जाली . 
: ह्या राजूलें सायबा नमनाकच घडेभर तेल ! सांग मरे सडसडीतं . 


शिरू 


संजू 


राजू 


शिरू 

राजू : राव रे , सारके सांगता . हांवें आनी त्या निळून रे पैर दनपरां 

पतंग सोडिल्ले वैर . हे नटमोगरें बरें तांबडेच जावन कॉलेजीत 

वताले दिस्ता . ताका आमच्या पतंगाचो काळो दोरो दिसलोच ना . 
PS TOP बरे उंच खोटाचे बूट घालून टॉक टॉक करून चलतालें . - धब्बच 

करून काजूचे तांतेल कशे सकयल पडले . ( सगळे हांसतात . ) 
बूट दिस्ता तुटलो . चलंक खंय रे येता सारकें , लोक घालतात 

म्हणून आपूण घालता . 
संजू : बरें धडवले जातले रस्त्यार ; मागीर गेले कॉलेजीत ? 

जाणा कोण ! आमी आनी थंय रावलेच नात . सामकी पपा काडली . 
संजू : आंवय , हे काय न्हीं , आज पळय ती जाण्टेली पडल्या 

: ए , शूऽऽ हळू ऽऽ ( जनेलातल्यान भायर पळोवन बोल्सांतल्यान 

एक फातोर काडून हेक् करून शेवटीता . भायल्यान सुण्यान 
नाक हिलामा के के के रडून पैस घांवील्ल्याचो आवाज , तीगुय हांसतात . ) 
संजू : वा ऽऽ जुस्त मोखलो मरे - ( हांसता . ) 
राजू 

: बरोच दोंको मोडला जातलो - कशी बोब मारली . ( हांसता . ) 
वर्षा 

: ( रागान ) राजू , कसली मस्तेपणां करता रे ! राव येवदी माँक 

आनी डॅडीक – सगळे सांगतां . 
राजू : व्हडली आयली ही भैणुली ! हांवे कितें केलां गो ? शिरून 


शिरू लिन 


माल्ला तो फातोर . 


वर्षा 
संजू 
वर्षा 


: कसली एकेक उतरां शिकला तू ? 

हे ऽऽ चल रे राजू , कितें घेवन बसला , चल या आमी खळूक 
ID ( भायर नदर वचून ) आँ ऽऽ नलूमावशी , मावशी आयली , मावशी 

आयली- ( सगळीजाणां मावशी आयली , मावशी आयली करून 
दारात धांवतात . तिजी पर्स , बंग , सत्री बी ओडून घेवन येतात . ) 


५१ 


रोजू 
वर्षा 


राजू 


वर्षा 


राजू 


शिरू 


राजू 


मावशे , आज मदींचशी आयली गे ? 
: म्हाका कितें हाडलां ग खावपाक ? 
: हे एक बाबा , फकत रगडी करूंक जाणां . मावशी यवची आसा ; 

तिका बस म्हणचे पैलींच आपल्याक खांवक सोदता . 
; जव जांव , मावशी बी वळखता म्हाका . तुजेभशेन मस्तेपणां 

करीना हांव . 
: ए , आतां मज्जा येतली हां . आमकांय आता दोन दिसांनी 

नातलांची सुटी पडटली . मावशी सारकी बरोब्बर टायमार 
आयल्या . 
: आतां नये नये खेळ शिकोंक मेयटले . मावशे नव्यो काणय 

सांगतली मगे ? 
: आनी नवीं पदांय बी- ( मावशी ओग्गी पळोवन सगळी काचाबूल 
जातात . राजू , संजू एकमेकांक पळयतात . शिरू नर्वस . वष 

यवजीता . ) 
: मावशे कितें जालां गे आज . ओग्गीशी कित्याक रावल्या तूं ? 
: मावशे , मावशे आमचेर रागार गे ? 
: ( रडकुरो पतुन ) मावशे , उलय मगे कितेंय ? 
: ( थोडो वेळ ओग्गी रावन गंभीर जावन उलयता ) उलोव कि 
कर्म म्हजे ? म्हाका दिशिल्लं , तुमी बरी भुरग्यां - म्हणून तुम 
हांव अपुरबाय करतालें , तुमकां खबरी सांगतालें , पदां शिकयता 
तुमचे बरोबर खळटालें . पुण तुमी म्हजी सामकी निराशा के 
: ( गोंदळून ) पुण आमी कितें केला तर गे तुजें ? 
: आमी खय कितें म्हळां तुका ? 


वर्षा 


राजू , संजू 


शिरू 


मावशी 


राजू 


संजू 


५२ 


वर्षा : ( रडकुरे पर्तुन ) मावशे 
मावशी : तुमचेभितर तांतलें तांतून हे वर्षाच शाणे ! ( तें तांका चोळता . ) 

तुमी म्हाका कांय म्हळे ना . काय केलें ना - पुण दुसऱ्यांक तुमी 
कित करतात , कसली कसली नांवां दवरतात सगळे समजले 

म्हाका . 
राजू , संजू , शिरू : ऑ ss ( अजापान एकमेकांक पळेतात . ) वर्षा तु - ( ताका 

रागारागान पळयतात . ) 
वर्षा : हांव तर तुमच्याम्हऱ्यातच आसां . हांवे खय कितें सांगलां ? 
मावशी : ओगीच ताजेर बावड्याचेर दोळे कित्याक करतात ? जांव 

म्हजेकडेन कसली जादूय ना . हांवेंच आयकलां तुमचे सगळे 

उलोवणे भायर रावन 
राजू : हे ss पुण आमी खंय कितें म्हळ्ळां ? न्ही रे संजू ? ( ताका 

घोंगशीता . ) 
संजू : छे , आमी खऱ्यांनीच काय म्हणूक ना . हय , बेठेच आमचेर 

नांव नाका . 
जागत 
शिरू : देवाच्यान तर आमी किदेंच म्हुणोंक ना . 
मावशी : ( वितरागून ) शीऽ शीऽ वेल्यान मशें सामकें तोणार बासतात 

मरे ? खरेंच , तुमी इतले सामकेच हे 55 आसतले अशे चितूंक 

लेगीत ना होवें . 
वर्षा fam : नागे मावशे . 
मावशी : तूं मानी कितें सांगता गो वर्षा ? म्हजो म्हजे कानाचेरय विश्वास 

ना ? ( तिगुय एकमेकांक पळेतात . ) अशे काचाबूल जावन 
एकमेकांक कितें पळयतात ? हो संजू हांगा आयला तेन्नासावन 
भायर रावन हांव तुमचे संभाषण मायकत आसा . 


५३ 


' सजू 


राजू 


: बापायस् - आता मात सामको मेलों ! 
: ( फॉर्म काडून ) हे हे - मावशे ती आमची - आमची बेठीच 

फकाणा आशिल्ली . 
मावशी : आरे , पुण फकाणांनी तरी – लोकांक नावां कित्याक दवरची ? 
वर्षा : पळयलें मरे राजू ? हांवें सांगल्यार तुमका फाल्स दिसताले . 
का ) - आतां खायात पातोळ्यो - झेम्पो म्हण्टाले न्हय त्या म्हाताऱ्याक ? 

: तूं वोगी बस गो पातोळ्या -- तुजो अभ्यास कर पळोवया ; 

मवशे 
मावशी : राजू , शी ss म्हाका लज दिस्ता तुका म्हजो भाचो म्हणूक . 

कोणाक झेम्पो म्हळे रे तु ? 
वर्षा 

: जाणां मगे मावशे , वाटेन बतल्या त्या म्हाताऱ्याक हे झेम्पो 

म्हणून चाळयताले . 
राजू : पुण , पुण हांवें खंय ताका नांव दवल्ला ? म्हाका शिरून सांगिलें . 
शिरू 

: पुण हांवेन ना तेका नाव दवरूंक ! सगळेजाण म्हण्टात तेका 

झेम्पो आमगे वाड्यार ! 
मावशी : दुसऱ्यांनी म्हळ्यार तुमीं तांकां समजावपाचे काय तुमीय तशेंच 

म्हणपाचे रे ? एकल्यान शेण खालें जाल्यार बाकीच्यानीय तेंच 
मार्ण करप ? राजू , तुवे तरी ताका सांगप न्हंय . ( गजू मान 
in सकयल घालता . ) आरे , गावांत तुजो म्हातारो आजो आसा , 

ताका तूं झेम्पो म्हण्टलो ? ( तो तकलेनच ना म्हण्टा . ) कित्याक 
तो तुजो आजो म्हणून ? फाल्या तुजो डॅडी म्हातारो जातगीच 
ताका लोकांनी चाळयल्यार तुका बरे दिस्तले न्हीं ? आनं 
तुमी तरी सदांच भुरगे उरतले हय रे ? एक ना एक दिन 
तुमीय म्हातारे जातलेच . तुमकां कोणेय झेम्पो म्हळ्यार तुमव 
बरें दिस्तले न्हीं ? 


५४ 


राजू 


आमचे चुकले मावशे . परत आमी ताका केनाच म्हणचेनात 


झेम्पो म्हणून . 


मावशी : ताकाच न्हंय , कोणाकच वायट नावां दवरनये . कळना तुमका ? 
जित तुमी तर सामकेच पारपोळ जाल्यात . खरें हांव आयिल्ले मुद्दम 

तुमकां सगळ्यांक ह्या सुटयेत गावां व्हरूक . पुण नाका रे 
बाबा तुमचेसारके लचांड ! तुमच्या असल्या सभावान तुमी 
म्हजेर आनी कसलेय अपसरण हाडशात ! 


राजू , संजू 


: ( बेगबगीन ) ना गे मावशे , आमी तूं सांगता तें आयकतले . 
कांयच मस्ती करचे नात . 


FF 


मावशी : छे छे , नाका रे सायबा , आयकलें तितलेच पुरो जालें म्हाका . 
TIONS 
शिरू : नागे मावशे , खन्यांनीच आमी कसलेच वाश्ट काम करचे नात . 


मावशी 


: ना रे बाबा , म्हजो आतां तुमचेर निखालस विश्वास ना . कोण 
कोणाक सकयल उडयत आनी कोण पतंगाच्या दोरयेत 
घुस्पायत – तुमचो कायच नेम ना आतां . . 


शिरू 


: मावशे या संजून मगे आतांच कोणा एका बायलेक केळी 
सालीवयल्यान उडयले रस्त्यार 


नि 
मावशी 


: हय , 


आयकलें हांवे , मावशीबायलें पेडावण कर कर घो जालें 


कि 
संज् 


म्हणून . 
क : ( तिडकून ) वा रे वा ! हांवे कितें मुद्दम उडयल्या तर तिका 
तिजी ती निसल्ल्या . 

M 


५५ 


? 2 


वर्षा 


राजू 


मावशे , आज मदींचशी आयली गे 
: म्हाका कितें हाडलां गे खावपाक ? 
: हे एक बाबा , फकत रगडी करूंक जाणी . मावशी यवची आसा ; 
तिका बस म्हणचे पैलींच आपल्याक खांवक सोदता . 
जांव जांव , मावशी बी वळखता म्हाका . तुजेभशेन मस्तेपणां 
करीना हांव . 
: ए , आतां मज्जा येतली हां . आमकांय आता दोन दिसांनी 

नातलांची सुटी पडटली . मावशी सारकी बरोब्बर टायमार 


वर्षा 


राजू 


आयल्या . 


शिरू 


राजू 


वर्षा 


राजू , संजू 


: आतां नये नये खेळ शिकोंक मेयटले . मावशे नव्यो काणयों 

सांगतली मगे ? 
: आनी नवीं पदांय बी- ( मावशी ओग्गी पळोवन सगळी काचाबूल 

जातात . राजू , संजू एकमेकांक पळयतात . शिरू नर्वस . वर्षा 

यवजीता . ) 
: मावशे कितें जालां गे आज . ओग्गीशी कित्याक रावल्या तूं ? 
: मावशे , मावशे आमचेर रागार गे ? 
: ( रडकुरो पतुन ) मावशे , उलय मगे कितेंय ? 
: ( थोडो वेळ ओग्गी रावन गंभीर जावन उलयता ) उलोव कितें 
कर्म म्हजे ? म्हाका दिशिलं , तुमी बरी भुरग्यां - म्हणून तुमची 
हांव अपुरबाय करतालें , तुमकां खबरी सांगतालें , पदां शिकयतालें . 
तुमचे बरोबर खेळटालें . पुण तुमी म्हजी सामकी निराशा केली . 
: ( गोंदळून ) पुण आमी कितें केला तर गे तुजें ? 
: आमी खय कितें म्हळां तुका ? 


शिरू 


मावशी 


राजू 
संजू 


५२ 


राजू 

: हय मावशे , हाजेफुडें तुवें सांगला ते सगळें तकलेत दवरून 

आमी चलतले . 
मावशी राजू , संजू , शिरू आरे तुमी देशाच्या फुडाराचे खांबे ! 

तुमचेसारकील्या भुरग्यांचेर लोकांची भिस्त ! तुमी बरे भुरगे 
जांवक जाय . सगल्यांच्या उपयोगाक पडसारकी कामा करूंक 

जाय . कोणांक दुखोवक जायना . 
वर्षा : मावशे , मावशे हे मगे बिरमुटी धरून तांचे दोंके बांदतात . 
संजू : ए वर्षा , ओगीच किल्याकितेंय उलयनाका हां ; ह्या दिसांनी 

बिरमूट वखदाक तरी मेळूक आयत्या . 
वर्षा : ( हांसून ) बिरमूट वखदाक उपकरता जाल्यार हाव नकळ , 

पुण मेयटा काय ना ती ह्या तुजा वांगड्यांकच विचार बाबा . 

( शिरू बिरमूट ल्हिपौंक सोदता . ) 
संजू : आ 55 खन्यांनीच मरे बिरमूट हांवे येदोळच्यान पळेलीच ना . 

: ( बेगबेगीन ) शिरून हाडल्या हां ती मावशे ! 
वर्षा : हय , पुण दोंके तुवें बांदल्यात हां राजू , फटी उलयनाका . 
मावशी : शी 5 शी ऽ शिरू , राजू अशें म्हणून करतात रे ! आरे , 

IPPERE हाव तुमकां सदांच सांगतां कोणाक दुखयनाकात . मोन्या 
Se 

जीवांची काकूट करची पापयांनो तांकां मुद्दम अशे त्रास दिवक 
कांयच दिसना तुमच्या जीवाक ? 

: बरें आसा हे वर्षा , लोकांच्यो चाडयो सांगता . आनी तूं 
नीड 

पावसातेपार काजुले धरून तांची बॅटरी करता तें गो ? आऽऽ 

आतां उलय मुगो - 
सामावशी : कोण्णे कांयच उलोवचेली गरज ना . तुमी फक्त वायटच कामां 

करतात मरे ? 
वर्षा : हय , हांव पयलीं काजुल्यांक धरून बाटलेत घालताले – तांचो 

उजवाड पळोंबक म्हाका मजा दिसताली . पुण डॅडीन म्हाका 
समजावन सांगतगीच आनी काजुले मेल्ले पळोवन हांवें परत 

शिरू 


केन्नाच तांकां हात लायलोना . पुण तुमी , तुमी कोणेय कितलेय 
सांगल्यार आयकुपाचे नात . आता त्या कोलगाचेर फातोर 

मारून ते रडटगीच मोठे खोषयेन ताळयो मारून हांसताले तुमी . 
गि 

हय काय ना रे शिरू - 
: सांगलें हूं , जालें तें जालें . हाजेफुडें म्हाज्या हातान तरी 

कसलेच वाष्ट काम जावचे ना . 
मावशी 

: शाबास शिरू ; पुण ही उतरा मात सदाच ध्यानात धरूंक जाय 
patnा हां . नाजाल्यार आता सांगल्यार फाल्यां विसरशीत . 
शिरू : ना गे मावशे , खरे सांगता . म्हाज्यान तर , देवतेच्यान तर , दोन 

दोळ्याच्यान तर 
मावशी : ( हासून ) पुरो पुरो , ते सोपूद घेवपाची गरज ना . म्हजो 

विश्वास आसा तुजेर . 
राजू : मावशे हावय परत असली कांयच अवचिन्नपणां करचों ना . 
संजू Sar : हावय कोणाक चाळोवचो ना , कोणाचें वायट येवजुवचो ना . 
मावशी : शाबास , आता खरे म्हजे भाचे सोबले ! सदाच कोणाचेय बरें 

करचें , वायट येवजुबचें लेगीत न्हीं कोणाक दुःख दिवेच न्हंय ! 

: ( बोड खरपीत ) मागीर मावशे , आमचे गावांत वचपाचे कितें ? 
वर्षा : पुरो रे राजू ! सगळ्या कामां तुजी उतउतेपणां म्हजी अजून टेस्ट 

जावची आसा . सुटी लेगीत पडली ना आनी चल्लो हो गावांत ! 
राजू : बरें ब्यरें , तूंच शाणे ! 
मावशी : ( हांसून ) पुरो रे आतां ! जाणां मुगो बाय , तुमकां सुटी पडटगीच 

तुमकां सगळ्यांक घेवनच हाव गावांत वतले हां . तुमची परिक्षा 
बिरीक्षा कितें आसा तें जावदी ; सुटी पडूं दी . तेदो म्हणसर 

हांवय म्हजी हांगाची कामां करून घेता . मागीर आठ दिस मजाच 
निज 
FD मजा करया . 
राजू , संजू , शिरू : ( हांसत , नाचत ) वा रे वा . मजाच मजा , मजाच मजा . 

( पड्डो पडटा . ) 


हि 

कालो 


spape 

जाना 
SIF 

TIPS RSapta 

( रानांतलो देखाव . न्हंयच्या तीरार पैसुल्ल्यान गोरवांचो , उदकाचो बी आवाज , 
गोरवां चरतात . कृष्ण आनी ताजे वांगडी राखणे - पेंदो , गोदो , शिरू , पिरू , 
लोलो बी आसात . कृष्ण पितांबर न्हेसला . वयर शेलो पांगुरला . हातागळ्यांत 
मोतयांच्यो बी माळी आसात . कृष्णाच्या माथ्यार मुगुट , कमराक मुरली . बाकीचे 
राखणे , कोण वालो न्हसल्यात , कोण धोतर - आंगोस्तर न्हशिल्ले आसात . कोणा 
हातांत वडी , कोणा हातांत गोफीण असली आयुधां आसात . पड्डो वयर सरता 
तेन्ना थोटो पेंदो कृष्णाक उले घालीत आपणाल्या वांगड्यांक सोदीत येता . 
पेंदो : कृष्णा , ए कृष्णा , खंय गेल्यात रे तुमी सगळे ? ह्या थोटयाक 
न हांगां उडोवन खय खंय नाच्च जातात . मागीर हांगेली । 

सगळ्यांली गोरवां राखप म्हज्या बोटार ! आसा न्ही पेंदो 
पळयतलो गोरवां , हे चल्ले मजा मारूंक ! लोकांली झाडां पेड 
बुडूंक - हांगां पोटाक पेटला उजो ! आनी हांची अजून जाग 
ना . कृष्णा , शिया , पिया , लोल्या , आरे खय गेले रे तुमी सगळे ? 
( मदींच ) हि री री - री - हप्पा – ए ढवळ्या , वाघा घाल 
व्हरून हांकां - ही गोरवां म्हणीनाकात , कोण ना ते पळोवन 

चडच सतायतात . हांगा थय धांवतात . सामकेंच वारे भरता हांच्या 
PPPO कानांत . हांव थोटो खयमेरेन धांवतलो हांच्या फाटल्यान ? पाड पडूं 
हांचे ! ए भिरू , सोमरू चल सर फाटी – हेक् हेक् 

हेक् हेक् - शिरः 
पडली व्हरून हांचेर ! गेलीच धावन . झक् मारूं ! आतां म्हज्यान 
ना नजो . हांच्या फाटल्यान धावन धावन पाय गेले मोडून 


जनिक 

काळीज तर सामके लक् लक् लक् जाता . हूम पळे कशी फुटल्या 
ती . कृष्णा , ए कृष्णा 

आतां नजो रे सोसूंक म्हज्यान . 
( झाडापोंदा बसता . हा हू करून धापेता . ) राव , राव येवदी 
आतां तांकां . सरळ सांगून उडयतां , म्हज्यान तुमच्या गोरवां 
बरोवर धांव नजो . एक पांय पैलीच थोटो आनी दुसन्या पायांत 
भल्ला कांटो ! आता खरेंच म्हज्यान नजो ! सांबाळात जाय 
जाल्यार तुमची गोरखा ; हाव फाल्यांच्यान हांचेबरोबर येवपारच 
ना . म्हजी इन , मीन तीन गोरवां घेवन वचन त्या दोगुल्लर . पुण से 
हांचेबरोबर येवप ना , ना म्हणचे ना . ( तो बडबडटा तेन्ना 
फाटल्यानच्यान कृष्ण , गोदो , शिरू , पिरू , लोलो येवन उबेराबतात . 
आपलेभितर हांसतात . कृष्ण तोणार बोट दवरून तांकां शिटकायता ) 
: पेंद्या , ए पेंद्या ( पेंदो फाट धुवडावन बसता . बाकीच्यांक 

पळोवन . ) प्रकरण बऱ्या न्ही शे दिसतारे गोंद्या . 
: चल रे , सदीचेच तें , बसलां जातले काऱ्यावयलें भूत 
: 

मानगुटेर ! 
: काय ना , ह्या कृष्णान खूपच चडोवन दवला तेका , म्हणून 


कृष्ण 


गोंदो मंत्र 


शिरू 


असो फुगयता . 


लोले 


: ( उलयतना लुडबें . उलयता . ) ह्या - ह्या कित्नाक तो - तोच 
चड आवडटा . ता - ताजेच लाड करता तो . म्हनन अशो 

फु - फुगून बशता तो . 
: पेंद्या , ए पेंद्या , आयक मरे . तुका लागून हे सगळे मायकून 
घेवचे पडटा पळय म्हाका . बरे दिसता तुका हे . ( तो रडटा 
रडटनाच तकली हालोवन ना म्हण्टा . ) मागीर तूं अशें कितों 
करता ? आनी हे कितें तूं ? असो रडटा कित्याक , कितें जालें ? 


कृष्ण 


पिरूक 


जि 


गोंदो : ह्या पेंद्याची ही सदांचीच रड 

: दिसान दिस भुरगोच जाता बाबा हो . वाडी वाडी खय अक्कल 

बुडी तसली गत हाजी . 
शिरू : हय , आतां रडोंक हो ल्हान आसा रे ? शीऽऽ साप्पच भुरगेपणां 

करता बाबा हो 
लोलो आं- आंवय , तें तें शे - शेंबूड पलय तो- तोणांत पावले 

( हांसतात ) 
कृष्ण ( तापून ) ए , तुमी बोगी रावात पळोवया मात्से . पेंद्या , सांग 

मरे कितें जालां तें . असो ओग्गी रावल्यार कशे कळटलें म्हाका ? 

कितें जाला ? तोणांनी सांग पळोवया सडसडीत . 
पेंदो : हांव ना उलोवचो तुजेकडेन . 
शिरू : फुटले रे फुटलें उतर – ( सगळे हांसतात ) 
पेंदो . : ( तिडकून ) हय हां , उतर फुटले - तुमच्या गोरवांफाटल्यान 

धांवन पैली पांय फुटले आनी आतां तुमच्या कुचित्र्या 
न 

उलोवण्यांनी उतर फुटले - कयळे ? 
कृष्ण : जांब रे पेंद्या , ते तसलेच ! तू सांग पळोवया तुजे कितें जाले 

तें . ( ताजे खांद्यार हात दवरता , तो काडून उडयता . ) 
पेंदो : कितें जाले काय म्हणून आनी तोण घेवन विचारता ? तुमी 

मारात मजा ह्या थोव्याच्या जीवार . आनी वेश्यान विचारात 
popsin कितें जाले काय म्हणून . 
शिरू : बेठो कित्या पिरंगता रे ? सारकें सागू जायना तुज्यान ? 

ग : शिरू , थंय बसात पळोवया ओग्गी , तो म्हाका सारकें सांगतलो . 

पेंद्या सांग पळोवया तू . 


भरि 


म 


कृष्ण 


पिरू 


पेंदो : सांगू कितें कपल म्हजें रोकडेच येता म्हणून गेले ते तुमी 

आतां झळकतात ! हेवटेन गोरवां फाटल्यान धांवन धांवन 

म्हज्या पायांचे कुडके कुडके जावन गेले - 
: आरे रे रे ss काय बरे पांय आशिल्ले पोराचे , एक थोटो , यो 

एक लकडो - ताजेय कुडके जाले ? ( हांसतात . ) 
पेंदो न : ए पिया- तोण सांबाळून उलय - हां , पयली सांगता , चर 

राग मारल्यार बरो न्ही म्हाका . 
पिरू : कितें , कितें करतलो रे तू ? एक थापट फुलोवन गेल्यार धावक 

तरी जायत तुज्यान ? उदक लेगीत मागचो ना तू पोरा ! 
पेंदो : कृष्णा , पळय हां तुज्या संवगड्यांक , म्हजी कुतां काढून 

म्हाका हिणसायतात . ते कशे ! 
कृष्ण : आरे – पिऱ्या , शिऱ्या तुमी एक मिनीट देवाखातीर ओगी 

बसात पळोवया . सांग तू पेंद्या , तांचेकडेन लक्ष दिनाका . ज 
पेंदो F 

: कृष्णा , आरे तुमी वतात मजा मारूंक , आनी हेवटेन ही तुमची 

गोरवा म्हजी कात काडटात कात ! तांकां उले घालून घालून 
जो ताळो म्हजो गेलो सुकून ; तांचे फाटल्यान धांवन धांवन हुमेन 

गेलों चिप्प भिजून वेल्यान वतान पांय हुलपले ते वेगळेच ! 
गि 

आनी ह्या बऱ्या पायांत एक कांटो तोपलो . आतां दोनुय पाय 
कानाली का जाले ना थोटे ? 
कृष्ण : आरे रे रे ! पळोवया तो पांय . ( ताजो पांय मांडयेर घेवन 

र कांटो काडटा . ) 
पेंदो : ( रडत ) हाय हाय हाय ! मेलों रे कृष्णा , मेलों . सोंड सोड 

म्हजो पांय , आसूं तो कांटो तसोच ! 

कृष्णाली 


: राव रे , जालें - हो पळे सल्लो वयर . राव आता एकच खीण 

राव - ( कच् करून ओडून कांटो काडटा . आय् करून पेंदो 
IPE किळांच मारता . ) चल जालें , हो पळे कांटो- कळकीचो मरे ! 
शिरू 

की : कळकेपोंदा किल्या गेलो तर रे तूं मोरोक 
पेंदो : गेल्लो मरूंकच - तुजो तो धवळो बैल व्हिल्लो न्हय थंय , ताजी 

वार पुरूंक गेलो . विचारता आनी माडर तोण घेवन . हांचे 
गोरवांक लागून मरप , वेल्यान थोमणे आनी आयकुवप ! झक् 
माल्ली आनी हांच्या पंगडांत आयलो अशें जालां म्हाका 
आवय् आवय् 

! 
पिरू : परत परत आमची गोरवां काड वैर . व्हळ्ळे उपकार करता 

न्हंय रे तूं आमचेर ? आनी आमी हेडून हाडटात ती पेरां 
जगारज चारा खांवक पयलो नंबर तुजोच . हूं 
पेंदो : मागीर इतलो वेळ गोरवां फाटल्यान लागून लागून भूक 

लागना दिस्ता . 
लोलो : अऽऽ अशें बलें सांऽसांग ! हो हो पो - पोटालो लडटालो भु 

भुकेक लागून ; हय मले में - पेंद्या ? 
पेंदो : ( तिडकून ) हय ले तोतल्या . ( तो वग्गी रावन . ) माऽर 
22 आपुण आनी उलयता चोंचारो वोचरो खय्चेकडलो ! ते 

ph उलयतात ते आयक आनी बस वोगीच 
: कृष्णा , तूं कितेंय सांग हां , पेंद्यालो राग सामको खरो ss 

पोटतिडकीन आयिलो राग तो . न्हीं रे पेंद्या ? 
पेंदो : मागीर ! भुकेपोटार गोरवां फाटल्यान धांवतगीच कशे पोटांत 

कावळे रडटात ते भोगतल्याक खबर ! तुमी बरी भकल्यांत 
जातली तोरां पेरां ! तुमकां कशे कळटले ? 


गोंदो 


कृष्ण : ( हांसून ) आरे , खरे मरे . आमी चरत आशिल्ले मानी हो 

बावडो गोरवां चरयतालो . रागार जांवनाका हां पेंद्या हे घे 

तुका पेर . ( पेंदो पेर घेवन एका घासांत खावन उडयता . ) 
पेंदो : ( खात खात सांगता ) तरी आस्तना ते भिरू आनी सोमरू 

पयळी ती पयळींच . 
पिरू ( गडबडून ) आरे , आतां कितें करप ? ती बद्द वतली त्यां 
PET शेतांत रिंगूक -- पेंद्यां तूं म्हणून सामकोच मरे हो ! 

: जालें रे , तांकाय लागल्या जातली भूक , वचूंदी . चरूंदी मात्शी . 


काय नजो . 


i 


पिरू 


: ( भिवन ) कांय नजो कितें ? मागीर ते लोक गाळी घालतले 

आमकां ! चल पैली तांकां हाडया - पेंद्या चल रे मामी पळोवन 
येवया 
: हांव , हांव निखालस येवपार ना . बरो आसा . कोणेय 
हटकिल्यार तुमी येतले धांवत . मागीर पेंदो आसाच तापसणी 
घेवपाक . 


पेंदो 


पिरू 


: ना रे बाबा , चल दाखय खंयच्यान गेल्यांत ती 


पेंदो 


2 शिरू 


: कृष्णा , हांव पयली सांगतां हां , हांव वचपार ना , हे 5s नसती 

कटकट ! सदांच आपले तुमी साव , चोर हांव ! 
: खरें . हां पेंद्याले ! पैर त्या यमुनेगेर ताका पळय मार बसला 

ashish 
( हांसता . ) 

rism 
हांसता कितें तोण घेवन ? तुमकां लागूनच जालें तें . 
: कितें रे , कितें जालें , सांग तरी म्हाका 


पेंदो 
गोंदो 


द 


-- 


पंदो : तूं नाशिलो दिस्ता . त्या दिसा . आरे कीते सांगू तुका कथा , त्या 

- यमुनेली तकली नकळो तूं , म्हातारी मोठी हुषार ! आरे , आमी 

केनाय आतरे पययान तिगेले त्या धंयाच्या गाडग्यार 

ताव मारतात न्हय रे , 
लोलो : ख - खलेंच , धय खा - खावचे त - तल य - यमुनेलेंच 

( आंवडो गिळटा ) 
पेंदो : जालें , काडली रूच ! हो लोलो म्हणून बाबा आसा ! तर 

कितें जाले जांणा गोंद्या - तिणे त्या दिसा धया गाडगें ल्हिपयलें 
उंचल्या शिंकयाळ्यार . पुण आमची नाका कसली . रोकडे 

काडले सोदून . पुण इतले वैर हात पावतलो कसो ? 
पिरू : हो बेठो नमनाकच घडेभर तेल घालीत बसता . हांव सांगता 

तुका गोंद्या - आरे त्या यमुनेन धंय दवलें शिकयाळ्यार , पुण 

आमचो हो कृष्ण कितलो बुदवंत ! ताणें आनी वेळ केलो ना . 
कम आमकां सगळ्याक एकार एक उबे केले , तूं फाल्त जाल्ल्यार 

सारको हात पावना जालो रे . कृष्णान रोकडी आपणाली 
३ तकाठी काडली , आनी शेवटीली गाडग्यार बरोब्बर मद्दी 
येद्दो बुराक . मागीर कितें ? सगळ्यानी तोणां वयर करून 
गटागट धंय गियों 

( हे आयकतना ते चित्र सगल्याच्या 
दोळ्यामुखार उबें जाता . जमता जाल्यार हफेशवेकान ते चित्र 


दाखोवचे . 


गोंदो 


शिरू 


: ( बऱ्या वेळान जाग्यार येवन ) वा ऽऽ मज्जा मरे , म्हाका 

चुकले जुस्त ! 
: आयक रे . फुडें मजा आसा . यमुनेक सुल्लुस माल्लीच बानी 

आयली अनवाळ्यांबडी घेवन . त्याबरोबर सगळे , कोण 
जनेलांतल्यान , कोण दारांतल्यान पळून गेले - खिणभरयां 


की आयली 


$ 


न 


नाच्च जाले . रल्लो एकलो हो पेंदो ! त्या यमुनेन पळय धरून 

पेटलो हाका . शी ss सामकी पाडी बायल रे बाबा . 
पदोगा : तिणें मालो तो बोगी नहीं . तुमची नाव सांग म्हणून लागिल्ली . 

पुण हांव कसलों खट , ना . सांगले ना . निमाणीमेरेन एकच 
सांगले माजरान उड़की मारून गाडगे फोडले आनी धंय 

रकता ते पळोवन हांव भितर सल्लों म्हणून . 
गोंदो : मोटो मरे हुषार ! हो लोलो जाल्यार रोकडो नांवां सांगून 

की मेकळो जावपाचो . मागीर रे , कसो सुटलो तू ? 
पेंदो : कसो आनी कितें विचारता . मारून मारून तिनं हात 

दुखतगीच सोडलो . चार दिस आंग पळय दुखलां , विचारीच 

नाका . तुमी मोठे हुषार , धंय लोणी खांवक पयले तुमी . मार 
PPP 

खांवक बाबडो पेंदो आसाच ! 


पिरू : जाले रे आतां परत परत तेच तेच रडगाणे कितें लायता ? 

जिण्या चल बेगीन गोरवां सोदूंक 
पेंदो : ( सूर काडून ) कृष्णा हांव वचपार ना हां - म्हाका 
पयली भूक लागल्या 

जागा 
नाना 
कृष्ण : बरे रे , तुका कोण वच म्हण्टा . पिया , शिया चलात हाडात 

तुमच्यो भुत्यो . हांव पळयतां तें गोरवांचें . मध्यान जावन गेली 
( ते आपापल्यो पोटल्यो घेवन येता . कृष्ण मात्सो भायर वचून 
मुरली वाजयता . सगळी गोरवां हांबे हांबे करून भायर एकठाय 
जातात . ) 


पिरू 


S : ( भायर पळोवन ) आयली रे पेंद्या आयली भिरू आनी 

सोमरू ! चल , हुस्को मेकळो जालो . 


- 


पेंदो : मागीर , तू कितें समजलो तर , आमचो कृष्ण आसा तो 

कित्याक हांगा ? चलात सोडयात भुत्यो 
कृष्ण : ( भितर येवन ) राव राव पेंद्या , आज मजा करया . आज 

आमी सगळ्यांल्यो भुत्यो एकठांय करून कालो करया आनी 

जा मागीर भुरकुंवया . 
शिरू , पिरू : ( सगळे तटस्थ ) छे छे कृष्णा , हे कितें नवें पिरों 
कृष्ण 

कित्याक रे , भितात तुमकां कमी पडत म्हणून 
गोंदो : तशें न्हय रे कृष्णा , पुण आमी कोण तू कोण ! आमचे जेवण 
तुका कशे चलत ? 

FF 
पिरू : हय , तूं बाबा दुध तुप खावपी . आमचो हो मिरसांगे खाट ! 
शिरू : तूं साखर लोणी लावन चपाती खावपी , आमची भाजी तुका 

पचत ? 


पेंदो : ( मदींच ) आरे , अजून तुमी तुमच्या कृष्णाक वळखले नात ? 
FOR तो तुमका लेगीत खावन पचयत . 
कृष्ण : शाबास पेंद्या , सारके उलोयलो पळय तू . चलात रे , आता 


वेळ नाका . 


लोलो नहा : पु - पुन कि - किशना , घला य - यशोदामायेक क - कयळ्यार 

ती द - दवलीत मले आमकां ? 
जह 

: त्यापसत तुमी भियेनाकात रे . कितें तें हांव पळयतां . आरे तूं 
आनी हांव एकच , आमी सगळे भाव गा , मायेमोगान राव गा . 

चलात कर रे पेंद्या जेवण एकठांय 
गादो : राव रे , ही ती कुंब्या पानां पळय केदी मोठी आसत . तीच 

एकठांय करून ताजेर घालया रास ! 


- 


६७ 


कृष्ण 


tosusawan 


चल रे 


: शिरू , पळोबया तुजी भुती . ( तो हैं हैं करून लिहपयता . 

काडून घेवन ) वा ऽ कितें फोव आनी कडी आमले तोर 
वा रे वा ss पिरू तुजी पोटली दी कितें ? झुणको आनी 
दाटेली भाकरी वा 5s बेस्स जाले . तुजे रे पेंद्या 

कितें 
पणसाभाजी - पिपरी वा 5s भो 55 बरे जाले चलात 
म्हजी चपाती धंयसाखर सगळे एक करया 
हाड बेगीन पानां . ( सगळे पानार एक करून धंयान कालयता 
आनी सगळ्यांक वेगवेगळे वाडटा . सगळे वांटकुळेच बसून 

जेंवक लागतात . ) 
: ( उणी तोणांत घालून ) वा 55 वा . इतले बरे जेवण आख्ख्या 

जीणेत जेवलो नाशिल्लो हांव , ( रूचीन खाता . ) 
: खरे रे बाबा , तोणांतल्यान सोडूंकच नज ! 


पेंदो 


शिरू 


पिरू 


: किर्ते रूच नहीं ? 


पेंदो 


: ओगीच तर तें , ताका आमच्या कृष्णाचो हात लागला म्हणून 
तें जेवण इतलें बरें लागता . 


: पुरो रे पेंद्या तुजी तोखणाय . जेव मटमटीत . 


लोलो 


: तो च - चलपाकच न्हंय जे - जेवपाक लेगीत फा - फाटीच र - उलता 


पेंदो 


: ( तिडकून ) पुरो पुरो , तुजेभशेन उलोवपाक फाटी उरन 

मरे , जाले 


गोंदो 


: जांव रे पेंद्या , ताजे कित्या लक्षात घेता ? 


पिरू 


: आरे , इतलें बरें जेवण फुडें आसून झगडपाचे कशे येवजत 

तुमकां ? ( उणी गिळत . ) 


६८ 


शिक : उलोवक ना जाल्यार जिरता तर तें तेंकां ? त्या राधेल्या 

मायचेभशेन झगडल्याबगर , गाळी संवल्याबगर तिका अन्न 


गोड लागचना 


पेंदो : कोण ती मथुरामावशी रे - वा ऽ तिजी पळय त्या दिसा मजा 

जाल्या विचारीच नाका . ( हांसता . ) 
गोंदो : कितें रे , कितें जाले पेंद्या ? 
शिरू : हां गोंदो म्हणचे एक आसा ! कितेंय मजा जाली म्हळ्ळी की 

ती ताका पयलीं आयकूक जाय . 
पिरू ; ए , राव रे ओगी . पेंद्या कितें जालें सांग रे . 
पेंदो : ( हांसत ) हांव ना रे बाबा , ह्या कृष्णाकच विचारात . 
लोलो : कृ - कृश्ना , आमकां शां - शांग मले ! शां - शांगना ? 
गोंदो : हय रे कृष्णा , आमकांय सांग मरे . 
कृष्ण  ी 

: ( हांसता ) आरे , ती गजाल येवजिल्यारच म्हाका हांसो येता . 

( दाव्या हातान पोट धरधरून हांसता . पेंदोय हांसता . ) 
शिरूम : आरे , हे कितें , तुमीच येवजून हांसतात ते . आमकांय सांगात मरे 
पिरू : अशें कितें रे कृष्णा , सांग मरे आमकां ल्हिपोवप ? 

: राव रे , सांगता . ( परत हांसता . ) आरें , ती मथुरामावशी कसली 

झगडाळ ती नकळो तुमी ? सदांउठून राधेकडेन झगडी करता , 
तिका उलयता , मारता लेगीत . 
हय , आनी आमकां किते थोड्यो गाळी संवता ? लोणी 

खाता , धंय खातात चोरून , अशें म्हण्टा . 
शिरू : हय , कारण नास्तना आमकां चोर करून उडयल्यात हाणी . 


पेंदो 


पुण तिका 


गोंदो : आनी शेजाऱ्यापाजायाकडेन लेगीत बरें ना तिजे ; दिसभर 

केरेंकरें चालू आसता 
लोलो : आ - आनी घो - घोवाक पले खा - खाता पिसडून वि - विचालीच 

नाका ! RE 
पिरू : तरी तो तुजभशन मुखदुर्बळ म्हणून बरो . 
पेंदो : मुखदुबळ ? बरो आसा तो . बायलेच्या असाडी बरो झांकता 
शिरू : आनी बडी घेवन फाटीकय लागता हां 
गोंदो ; रावात रे , आयकता तरी कृष्णाली मजा 

: एक दिस तरी तिका बरीच बुद्द शिकोवपाचे थ रायिल्ले हावें ! बोवाळांत 

म्हाबळूमामाकय मात्से भोगचे पडले ते सोडा ! 
नगी बरीच ख्यास्त भोगयली 

: आरे , पुण कितें केलें तें तरी सांग . 
कृष्ण : आयकात तर ! साताठ दिसांफाटली गजाल . एक दिस रातचो 

हांव आनी पेंदो अशे भोंवत भोंवत मथुरामावशेल्या दारांत पावले . 
minem जनेलांतल्यान पळयल्यार दोगुय घोवबायलां बरी गाढ न्हिदल्यांत . 

घरांत सोदल्यार धंय , लोणी कुस्कुट लेगीत ना . 

: आयिल्ली जातली मथुरेच्या बाजारांत विकून . 
शिरू 

: राब रे , कथेत आडकथा नाका पळोवया तुजी . कृष्णा सांग रे तूं 
कृष्ण : यमुनेगेर पडला तो मार पुरो म्हणून पेंद्याक होवें जनेलाभायरच 

उबो केल्लो - कोणय आयल्यागेल्यार शिटकांवक ! घर सगळे 

पुशिल्लं पळोवन म्हाका आयलो राग सामको . तातूंन मथुरामावशी 
MER गाढ न्हिदील्ली दिष्टी पडली . न्हिदांत तिजी लांब केसांची फाती 


पिरू 


पिरू 


जमनीर लांबताली . म्हाका एक युक्ती सुचली - हांवें आनी 

वेळ केलोना , मथुरामावशेली फांती काडली आनी म्हाबळू 
ना 
sis मामाल्या 

( खी खी करून हांसता . ) 
गोंदो 

: म्हाबळूमामाल्या वाल्याक बांदली काय कितें ? ( कृष्ण हातानच 
जिजीमा 

ना म्हणून हांसता . ) 
शिरू : मागीर कितें हाताक बांदली . ( ता ना म्हण्टा ) पायांक बांदली 
पेंदो : ( हासत ) आरे सामकच हे मरे तुमी ! इतलेय वळखूक येना ? 
FDIES 

कृष्णान तिजी केसाची फांती आनी म्हाबळूमामाले लांब खाड 

धरून घट्ट गांठ बांदली . ( आयकतां आयकता तांचे दोळेमुखार 

मा ते चित्रय उबें रावता . सगळे काय खीण पळयिल्लेभशेन करून 
शिरू , पिरू : आवय , खरीच मजा मरे ! 
लोलो S ; : ता - तांकां कां- कांयच क- कयलें ना ? 
गोंदो : हो आनी बाबा खरेलोच लोलो ! आरें गाढ न्हिदील्ली ती , मागीर 

लिलाना रे कृष्णा . 
कृष्ण : मागीर कितें ? इतलें केलें आनी आमी घरा धांव माल्ली , आई 

कुशीक वचून न्हिदलो . 
दो - : आनी सकाळी उठून फित मजा रे ! खरेंच , तुमी खय आशिल्ले , 

तर रे त्या दिसा ? छ , कसली मजा चुकयली तुमी ! 
F 
शिरू : काय तकलेत येना बाबा खंय पावील्ले ते आमी . नाजाल्यार असली 

संह कोण सोडटा ? मागीर कित जाले रे ? 


कृष्ण EEP 


: आरे , मात्सी तकली लडय मर पापया . सकाळी उठटनाच 
मथुगमावशेल्यो गाळी फस्ती म्हाबळूमामाक खांवच्यो पडटल्यो , 


कळना ? 

पिरू 


: ताका शोरे कित्याक ? 


पेंदो 


गादो 


: तूंय म्हणून बाबा सामकोच , आरे म्हाबळूमामान मात्शे हालल्यार 
लेगीत तिजे केस ओडटले , आनी ती फुडे गेल्यार ताजी दाढी 
ओडटली . कशे कळना ? 
: ( हांसून ) खरेंच , मजेशीर मरे प्रसंग . मागीर दोगांच्योय 

लंडामुडी पडटाल्यो . शेवटाक सोडयले कोणे ते गाठवल ? 
: तें ते म्हणून बठेच कोगाकय सोडोवक येता ? बांदलां ताणेच 
सोडोंबक जाय . ( हांसता . ) 


पेंदो 


कृष्ण 


: आरे , कितें सांगतलो तुमकां ? सकाळी उठटनाच आमच्या दारांत 
ही गर्दी ! मथुरामावशी म्हाबळूमामाक ओडीत धेवन आमगेर 

पावली . तो बावडो ओय ओय करीत दाडी सांबाळटालों . ही 
___ व्हकल - पावणी पळोवक आख्खो गांव भलो आमच्या आंगणांत . 
: पुण तुमगेर शी रे बाबा गर्दी कित्याक ? तुमगेर कित्याक पावली 

ती संकात ? 


पिरू 


: आमगेर कित्याक म्हणचे ? हांव आसां न्हय रे एक नावाडगो ? 
येवन गाळीखेप घालूक सुरू ! आईन बरीच तापोवन काडली 
तुमकां सगळ्याक म्हजो भुरगो सोपो पडला काय म्हणून ! तो 
बावडो रातभर म्हज्या कुशीत न्हिीदील्लो आनी बेठेच ताजे नांव 
घेता काय म्हणून आईन तिज्यो बन्योच आस्यो - फस्त्यो 
काडल्यो , तेन्ना तोण बंद जाले तिने . लोकांच्यो हांपून मुड्डयोग 
सामक्यो ! न्हिदांत गांठ पडल्या जातली म्हणून लोकांनी तांकांच 
वेल्यान पिशांत काडलें . 

पंदो : फितले लोकांनी रे बाबा गांठ सोंडोंबक केले -- पुण कशेच जमना 

लोकांच्या हातांनी ती अदीक अदीकच घट्ट जावन पडली . 
कृष्ण : शवट'क काकूट म्हणून हांवेंच कातर घेवन तिजी फांती थोडी 

कापली आनी म्हाबळूमामाले दाढयेपोत वडयले . तेन्ना मेकळी 
जाली ती ! गांठ सुटनाफुडें ताणी जी घरा धांव माल्ली , चार 

पांच दिस गावांक तोण लेगीत दाखोवक ना . ( हांसतात ) 
लोलो : ( तोण उक्ते घालन आयकतालो तें धांपून ) वा ss मज्जा 

म - मलें तांची म्हा - म्हाका प - पयलींच क - कयल्याल हां - हांवय 

येतलों आशिल्लो तु - तुमगेल ! 
शिरू : कित्याक , तोण आं करून पळयत वसूक . चलात जेवात सडसडीत . 

जाती 
गोरवा पळय परत धांवक लागल्यांत . 
पिरू श : चल आज मात खरे पोटभर जेवलो . तृप्त जालों . 
गोंदों : खन्यांनीच रे बाबा . पोटा सामकी तडस लागली . उठूक लेगीत 

जायना . 
पिंदो 
: म्हणात तर - गोपाळकाला गोड जाला . 

श्रीकृष्णान रे गोड केला . ( सगळे म्हण्टात . ) चलात 

आतां हांत धुंवया . 
कृष्ण : ( बगबेगीन ) ए , ते हात चाटून पुसून निवळ करात आनी 

मागीरच हात उदकांत बुडयात हां . 
मंदो : बरें बरें , पुण कित्या रे बाबा ही शिटकावणी ? 
कृष्ण : तशाकच ! ( एकेवटेन ) हांका खय खवर , आमच्या ह्या 

काल्याच्या आशेन देव नुस्त्यारुपां घेवन न्हयत तिष्ठत बसल्यात 
म्हणून उण्टे खांवक . 

. 

3 


शिरू 


पिरू 22 


: ए लोल्या , आयकलें ना रे कृष्णान कितें सांगलां तें ? नाजाल्यार 
कि पुस भोकाक ते हात ! 
लोलो : शी ss सा - सामकोच मले तूं ! म्हा - म्हाका बु - बुलशेपना 

शि- शिकयता ? 
पेंदो : चलात रे चलात . बेगीन हात धुयात . ही पळे गोरवां धांवतात 

तेकडेन . 

: ए पेंद्या , तूंच पळय बाबा तांकां . म्हाका मात्शी लकण येता . 
शिरू : इतलें पोट ताणसेसर कित्या रे माल्लें भातें ? आतां धांव 

तांच्याफाटल्यान . आपशी जिरतले 
Fla 
गोंदो : ए , पुण आतां गोंजेवारांनी खेळप म्हणून सांगलां मरे कृष्णान . 
कृष्ण : हय , हय , मात्शे रावन खेळया ; चला जागो तयार करात . 

( भितर वतात 
पेंदो : ( कपलार हात मारून ) कर्मा म्हज्या . परत जालें हांचे सुरू 

आतां हे गोंजेबारांनी खेळटले आनी ह्या गोरवांवांगडा फुगडी 
घालून म्हजे मात खरे बारा बिरेस्तार आनी तेरा शुक्रार 
जातले . नशिब म्हजे आनी ह्या पायांचें . ( बडबडत बसता . 

इतल्यान पड्डो पडटा . ) 
HERE 


0 


ज 


जालो 


फटी केन्नाच मारूं नये ! 


स्थळ : 


( देखाव पयलो : 

खेड्यांतली शाळा . पात्रां : - मास्तर , 
भुरग्यां – गुणों , बाबलो , म्हादेव , शालू , नलू आनी मास्तरालो आमीग पांडुरंग . 
वेळ सकाळची . मास्तर वर्गांत भुरग्यांक धड़ों शिकयता . बोर्डार व्हडल्हा अक्षरांत 
बरयिल्ले आस्ता 

फटी केन्नाच मारूं नये - ) 
मास्तर : तर भुरग्यांनो , तुमकां आतां समजलंच म्हंय , फट कित्याक 

उलोव नये तें ? 


गुणो 


मास्तर 


: ( बोड सासपीत ) पुण मास्तर , फट उलयल्यार कितें जाता ? 
: ( कपलार हात मारून ) देवा म्हन्या ; इतलेय सगळे रामायण 
आयकून शेवटाक सीता रामाली कोण असलो मरे प्रस्न 
विचाल्लो तुवें . खरेलोच गुणो बाबा तूं - जुस्त नांव दवल्लां 


तुज्या आवय बापायन . 


म्हादेव : ( हांसून मदींच ) आवयबापायन न्हू , आज्यान नांव टेयलां 

खय तेका तें मास्तर ! 
पास्तर 

: आज्यान दवरूं नाजाल्यार आज्जेन दवरूं पुण नांव सारकें 

फाव तशेच दवल्लां ( भुरग्यां खी खी करून हांसतात . गुणो 
जिला म्हादेवाक जीबली भायर काडून चाळयता . ) न्हिदील्लो हय 

रे तूं क्लासीत ? 
णो : ( बेगबगीन ) ना मास्तर , हांव न्हिदोंक ना . 

मास्तर 


: ( तिडकून ) मागीर , हांव वग्भर हांगां म्हज्यो शिरो ताणसायता 
त्यो किन्याक ? हांवे कितें सागीलें आता ? 


म्हादेव 


: ( मदीच हात वयर करून ) मास्तर , मास्तर , हांव सांगू मास्तर ? 
मास्तर : ( खोपेन ) हय , राव उबो आनी सांग पळोवया . आयक रे 

गुण्या कान उक्ते करून , हां सांग रे म्हादेव 
म्हादेव : ( तायट रावन ) तुवेन शामाची खबर सांगलेली . 
मास्तर : हय रे . पुण तातूतल्यान कितें देख घेवप म्हणून सागील्लें . 

( तो बोड सांसपीत उबो रावता . ) 
नलू : ( उबें राबन ) मास्तर , हांव सागता . त्या काणयेवेल्यान 

फटी केनाच मारूं नये म्हणून सांगीलें . ( नाखटां खाता ) 
मास्तर : शाबास ! आतां कित्याक ते सांगशीत ? ( तें नाखटां खायत 

कळना म्हणून तकली हालयता . ) नाखटा खायनाका ती . 
पणा येन्नाच लागली भूक 

येन्नाच लागली भूक ! हात काड सकल . ( ते बेगबेगीन हात 

सकल करता . पुण रोखडेच संवयीन परत तोणांत घालता . 
RE मुरग्या हांसतात . ) तूं गो शालू ? ( ते तकली सकल घालता . ) 

हरशी खेवसो गाजयता सगळी शाळा . पुण प्रस्न विचारतगीच 
ISBS तोणाक कुलूप लावन बसता राव उबें थंय . ( ते उबें रावता . 

आतामेरेन लक्ष दिवन आयकतल्या बाबल्याक ) हां बाबल्या , 

तूं सांग पळोवया आता . 
बाबलो p : ( उबो रावन ) फटी केनाच मारू नये . कित्याक तर ताजे 

इतलेच व्हड पाप कसलेच ना . शामाक जसो लोकांनी फटीग 
म्हणून कुशीत सारलो , तशें जाव नये , म्हणून मनशान 
केनाच फट उलोव नये . 


मा 

मास्तर 


गुणो 


मास्तर 


: शाबास बाबल्या . सारकें सांगले तुवें . बसात सगळी सकयल . 

आनी हाजेफुडें बाबल्याभशेन मन लावन शिकात . समजलें ? 
किने शिकयता ताजेर लक्षच नासता तुमचे . दिसभर भायर 
लक्ष . ( भायल्यान मास्तरालो आमीग पाडुरंग येता तो दिष्टी 
पडटा . ) 
: मास्तर , मास्तर हो पळे तुमचो आमीग येता . ( सगळी 
जनेलांतल्यान भायर पळेतात . कोण कोण उठून पळयतात . 
खय गो , कोग रे करतात . ) 
: ( तिडकून ) इतलेय सांगून उमथे कळशार उदक ! बसात 
म सगली आपापल्या जाग्यार आनी आतां शिकयला तो धडो 

वाचात . बाबल्या , तूं लक्ष दवर हां हांचेर . हांव रोकडोच येतां . 
( दारांत वचून मित्राकडेन उलोवक लागता . मास्तर भायर 
वचनाफुडें सगळी बोवाळ करतात . कोण बाबल्याक आयकना . 
तो आरे आरे , बोवाळ करूं नाकात रे करत रावता शालू , 
नल्लू झगडटात . ) 
: ( झगडी करतल्या शालू नलूक ) ए शालू , नलू मात्शी ओगी 
बसात गो . मास्तर येतगीच झगडात मागीर पोटभर . आत 
मात्शी बोवाळ करी नाकात . 
: व्हळ्ळो आयलो तूं आमकां शिकोवपी ! हूं ss 
: ( नसायेन ) मास्तरान तेका शाबासकी दिल्या मुहूं म्हुण 
चडलां तेजें . आतां आनी आपुण व्हडलो मॉनीटरच जाल्लेवरी 
करता . बोवाळ कांय थारांव नजो . ( बोचो मोडटा . ) 
: ( साधेपणान ) तशें जाल्यार तूं रावता ? हांब बसता म्हजे 
जाग्यार , 


बाबलो 


शालू 
म्हादेव 


बावलो 


म्हादेव 


बाबलो 


पांडूरंग 


मास्तर 


बावलो 


: हय व्हय , बरेभाशेन ! तेतून कितें माथ्यार व्हडले ओझें 

घेवपाचे आसा काय कितें ? हांव रावतां तुज्या जाग्यार . 
: तशें जाल्यार हांव मास्तराक सांगून येता . ( दारांत वता . 

मास्तर आनी ताजो आमीग थंय उलयत आसात . ) 
: आरे , एक शिगार काड मरे . 

To 
: ना रे पांडू , एक लेगीत सिगार ना बोल्सांत . सगळी सोपली 

सकाळीच . 
: ( जुस्त थंय पावन ) ना मास्तर , येदोळ हावें तुमकां पाकीट 

हाडून दिले ना दुकानावरलें ? विसरले दिस्ता तुमी . 
: ( मनांतल्यान पिकार जावन पुण हांसून ) आरे हय मरे , 
येदोळ हाडीलें तुवे पाकीट न्ही ? साप्पच विसल्लो हांव . कयळे 
मरे पांडू , मोठोहुषार हां हो आमगेलो बाबलो ! ( सिगार 

काडून दिता . ) 
: ( खुषाल जावन ) दिसताच न्हीं ताजी हुषारी . ( सिगार 
पेटोवन ) बरें रे , येतां हांव , मागीर मेळया सांजचे . ( वता . 
मास्तर बाबल्याक घेवन भितर येता . 
: ( तापून ) बाबल्या देडशाण्या तुका कोणे आफयिल्लोरे भायर ? 
दोग जाण उलयतात थंय वचनये म्हणून कळना येदे व्हडल्या 
घोड्याक ? 


मास्तर 


पांडू 


मास्तर 


बाबलो 


: [ भिवन ] ना मास्तर , म्हादेव म्हणूक लागलो भुरगी म्हाका 
आयकनात , तेन्ना आपुण म्हज्या जाग्यार रावता म्हणून देखून 
तुमका विचारूंक आयिल्लो हांव . राणा 


७८ 


मास्तर FI : पुण तुका आमी उलयता थंय पडिल्लो दांत कसो मदींच 

उलोवक कोणे सांगिल्लें ? अजागळ खंयचेकडलो ! म्हगेलें 

एक सिगार गेलें फुकट ! 
जि 
बाबलो : ( भीत भीत ) मास्तर म्हज्या मनांत सिगारां हाडल्यांत ती 

विसल्लें म्हणून . तुमच्याकडल्यान फट उलवचेलें व्हडले पातक 
जा 

जांवनये म्हणून हांवें याद केली . कितें चुकलें म्हजे ? 
मास्तर : ब्यरें ब्यरें ! व्हडलो सत्यवचनी राम न्हय तूं ? चल आतां तोंड 

घेवन . चलात रे पोरांनो , शाळा सुटली ( भुरग्या शाळा 
सुटली 55 सुटली , पाटी फुटली - फुटली बाबल्याची जिरली - 

जिरली करीत वतात . बाबलो कितें चुकलां तें येवजीत येदेशे 
जिता तोण घेवन वता . आनी पड्डो पडटा . ) 


देखाव दुसरो : - फोंडूबाबाले घर . सर्वसाधारण खावन पिवन सुखी 
गिरेस्ताले घरातले वातावरण , फर्नीचर आसा . पात्रां : बाबलो बाबल्याची आवय 
यशोदा , सुमन , सरस्वतीबाय , भागेआका , तारा , सदू . यशोदा तादूळ वेचीत 
बसल्या . ) 
बाबलो : ( भितर येत ) आई , ए आई , जाणां मगे , मास्तरान आज 

म्हाका शाबासकी दिली . 
: ( तादूळ वेचत खोष्येन ) जांव पुता . अशीच सदां शाबासकी 

घेत राव हां जाण्ट्याकडल्यान तातूंनच तुजें कल्याण आसा . 
बाबलो हा 

: पुण शाबासकी कित्या दिली तें विचाल्लेच ना मगे तुवें ? 
यशोदा : पयलो नंबर आयला जातलो , हय मरे ? 
बाबलो छे छे . नागे . आतां मदींच खयचो नंबर . परीक्षा खंय जाल्या 


সহাৰি । 


अजून ? 


७ ९ 


3 


यशोदा 


: म्हाका रे बाबा अडाण्याक खय खबर ? मनाक दिसले ते 
सांगलें हांवें 


सुमन 


बाबलो 


सुमन 


यशोदा 


सुमन 


: ( भितल्ल्यान येत ) कितें , बाबल्याची शाळा सुटली , ? बरो 

वेळ जालो तर ? अजून तुजे तांदूळ वेचून जाले नात गे ? 
: ना ताई , अजून वेळ जांवक ना . आज आमकां बेगीन सोडला 

मास्तरान अजून बारांची बस गेली ना . 
: जांव बाबा . म्हाका दिसलें तुजी शाळा सुटून तूं घरा पावलो 

म्हण्टगीच खूप वेळ जालो म्हणून . 
: आज बेगीनसो रे सोडलो तुका ? 
: आसतले मास्तराले कसलेय काम ! नाजाल्यार वता जातलो 
पगार हाडूक हालींसाराक अशेंच ! तांका जाय तशें चलता 
शाळेत . 
: बाबल्या तुवे सांगलेच ना मरे शाबासकी कित्याक दिल्या ती . 
आगे बाये ! तुका आनी कोणे शाबासकी दिली बाबा . केले 
कितें तुवे अशे ? 
: ( लजेत ) तशे काय ना ताई ; मास्तरान आमकां आज शामाची 
काणी सांगली हांवें प्रस्नाची जाप सारकी दिली म्हणून म्हाका 
शाबासकी दिली . बाकी कोणाकच जाप दिवक आयली ना . 


यशोदा 


सुमन 


बाबलो 


सुमन 


: ( हांसत ) अशें अशें . तसले पुस्तक ज्ञानांत तूं कोणांयक फाटी 
उडयत . हरशी मात सामको बाबत ! मागीर , आनी कितें 

जाले रे शाळेत ? 
: ( उमेदीन ) मास्तरालो कोण आमीग आयलो तेन्ना मास्तरान 

म्हाका वर्गातल्या भुरग्यांचेर लक्ष दिवक सांगले . 


बाबलो 


८० 


बाबलो 


भागमाका 


सुमन : वा 55 म्हणचे मॉनीटरच केलो तर तुका . ( तो लजेता . 

भायल्यान भागेंआका येता तें पळोवन ) आं ss ही भोवती 

भागरथ ह्या वेळार हांगाशी खंय येता काय ? 
बाबलो : ( भायर पळयत ) कोण गो भोवती भागरथ ताई ? 
सुमन 

ही ती रे येता जगदंबा . केन्ना कोणाक कुसां लायत आनी 
केन्ना कोणाकडेन झगडत काय नेम ना हिजो . 

: आंवय खंय गो , तें तर भागेका मगो ताई . 
सुमन : बरे बरें . तुका काय कळना म्हण्टा ते हेच हाव . बस थयं ओगीच . 
भागेआका : ( भितर येवन ) ए सरस्वतीबाय , आसा हय गे घरांत ? FPE 
सुमन 

: हय तर ! जेवणवेळार आनी खंय बतली ती ? ऐन कामाचो 

वेळ हो . 

: किया ब ये ? आज रांद चे कुडातशी पावली सरस्वतीबाय ? यशोदा 
HIS ना तर गो 

ना तर गो ? ( पळयत ) ही तर हांगाच आसा . म्हज्या मना 

खंय गेली काय म्हणून 
यशोदा : हांव आनी खय वतली बाये . आसा हांगाच . ( भितल्यान 
वाम सरस्वतीबाय उलो करता . यशोदे , तांदूळ जाले नात हय गे 

वचून ? ) आयली गे , जालें जालें . ( भितर वता . ) 
सुमन 1 : तू खय तर गो आज बागेआका . जेवण बी जाले काय कितें तुजें ? 
भागेंआका 

: हय बाये , आज शनवार न्हंय ? शिवराक जेवण तें . केले 
म बेगबगीन . दनपरां चार चकल्यो करतले म्हणून मनांत आसा , 

. 
सुमन : ( एकेवटेन ) कितें पुण उसने व्हरूंक आयल्या ही कल ! 

( भागेआकाक ) मदीच चकल्योशो गो ? सुनेक बी खायन 
दिसल्यात काय कितें गों ? 


म्हणून आयिल्लं . 


८१ 


भागाका 


: ( तिडकून ) तिजें पड पाडा ! आनी दिसल्यो खायन जाल्यार 
THA 

22 आसात जायती जाणां घालतली करून . 
सुमन : ( हांसत ) मागीर कितें तुका रूच आयल्या हय गे ? 
भागेंआका : हय गों अवचिन्नां , आतां म्हातारपणांत दुवाळे लागल्यात म्हाका . 
Fe 

( हांसून हळूच ) आगो , आमच्या बायक खायन दिसल्यात खय . 
ताका बाबड्याक कोण घालतलो करून ? शेजारचो नरसू फाल्यां 

वचपाचो आसा खंय सावा . म्हणून म्हळे सरस्वतीबांयलो 
FITS चक्रयांदातो व्हरून चार चक्रयो पिळटली आनी धाडटली . 
सुमन php : ( एकेवटेन ) जालें , उदेले आमच्या दांत्याचे भाग्य ! आनी 

व्हेल्यान म्हयन्यांचे म्हयने हाडून दिवची ना ही बायल . 

( येवजीत ) भागेआका , पुण आमचो चेक्रयांचो दातो मोडल्यार 
FORE-- कितलो तेंप जालो . अजून सारको करून हाडलो ना . 

करून हाडलो ना . RTim 
भागेंआका : जालें ? आळशी उठपाक खंय शिमर शिकले तसली गत . केन्न 

न्हंय ते हांवें चार चक्रयो करचें म्हणून थारायल्यार जुस्त तुमचो 

दातो मोडलो हय गो ? 
सुमन EF : हय , पुण तो कितें आमी मुद्दम मोडला हय गो भागेआका ? 

। असोच कोणे बाये व्हल्लो तो मोडून हाडून दिलो . ताका आमी 
किते करचें ? बरें , तो सारको करून हाडूंक फावता कोणाक ? 

आज करचो , फाल्यां करचो म्हणून तसोच उल्लो . आनी आमी 
REF खय करतात गो चक्रयो परत परत ? स साठी बारा मासी केल्यार 

बयो आसात . 
बाबलो । : ( तांचे उलोवणे आयकता तो मदीच ) ताई , ताई – ( तें ताका 

कुरू करता ; पुण ताका समजना तो उलयता . ) हांवें साताठ 
दिसापैलों तो दातो सारको करून हाडला मुगो . 


Pippone 


८२ 


का 


भागेंआका 


भागेआका : ( खोषयेन ) जांव बाबा . कला मरे सारको . बरें जाले बाये ! 
सुमन : ( पिकार जावन ) हय ? सारको केला ? म्हाका खबरच ना . 
ज 

( बावलो कितें उलोवक वता . पुण तें दोळे मोठे करता ) चल रे 
विचार आईक , ती तर म्हण्टाली दातो मोडला म्हणून . ( बाबलो 
भितर वचून दातो हाडून दिता . ) भागेआका , रोकडोच धाड हां . 

आईय करतली म्हण चकल्यो ह्या दिसांत ! 
भगेंआका : ( फट करून ) मदींचशो गो ? ह्या दिसांनी तर चवथ ना दिवाळी ! 
सुमन : आगो , पुण मदीं खायन दिसनात म्हणून आसा ? 
PPEPPER 

: हांव खय जाणां बाये , आतां तर तूं म्हण , तुमगेर केनाय 
केल्यार करतात म्हणून स साठी बारामासी . ( सुमन दांत 
चिडून ओग्गी रावता . ) कितें बाये , साधो लाकडाचो दातो 

तो कितें , आनी हांवें मात्सो व्हेल्यार झरिलेभशेन करत ; 
PR वाड्यार आनी कोणालो ना म्हणून – ( बडबडत वता . सुमन 

रागान बाबल्याचो कान धरता . ) 
सुमन : पाडो ! – रेडो अवचिन्न - दुश्चिन्ह ! सामको डुकोर . येदो 

व्हडलो जालो पुण मात अक्कल ना 
बाबलो : ( रडकुरो पर्तुन ) हांवें कितें केला तर गो ताई ? 
सुमन 

: तु कितें केला ? कितें केलें ना ते विचार . आरे , हांवे दातो 
मोडला म्हणून सांगलो आस्तना तुका चोबाळपणां करपाची 

गरजच नाशिल्ली . कोण शिणतालो तुजेर तूं उलयलो ना 
Thi 

जाल्यार ? 
बावलो : ( दोळे पुसत ) हय गो ताई , पुण तुका खबर ना म्हणून 

For सांगले हांवे 


TOP 

तुमन 


खबर ना म्हणून सांगले खय , आरे कितलो कुखो केल्यो तुका 
ओगी ( व म्हणून . पुण तूं खरेलोच तेग आण ! आतां उडयलें 
ना त्या कलीच्या तोणात म्हाका ? दांतो व्हरचो व्हरून वेल्यान 
त्या मष्ण्याली उतरां आनी आयकून घेवची पडली . बरें , 
इतल्याचेरच आसा ? आतां गांवभर हाका ताका सांगत 
हेडटली ती भोवती भागरथ मीठ मसालो लावन नस्ती 
बिरमत मरे ही ! आनी वेल्यान तो दातो बेगीन परत येत 


____ म्हणूनय गॅरेटी ना . 


बाबलो 


सुमन 


: तशे जाल्यार हांव बचून हाडटां तो फाल्या ताजेकडल्यान . 
; नाका नाका . आनी आनी कितेंय उजो टूक नाका . तुका 
खबर ना , ते भागेंआका कसलें तें ! आरे , दिसभर हागेर 
तागेर उष्णे मागत भोंवता तें परत दिवचेलें नांव ना . 
वेल्यान लोकांले धवळे करीत भोवपाची संवय ताका . आता 
कारण नास्तना आमचे नाव पेड्डयार करतलें तें . आनी हैं 
सगळे जालें तुका लागून . 


बाबलो 


: पुण ताई 


सुमन 


: ( वितगगून ) पुरो , आतां आनी चड उलयनाका . तें दस्पर 
दवर आनी चल भितर . ( तो वचूंक वता . भायल्यान दार 

वाजता . ) आरे , आरे राव . भायर कोण आयला पळय 
_ ( 

मात्सो . ते भागेंआका पाडे दार ओडून गेले दिसता . ( तो वचून 
दार काडटा . तारा - सुमनाची मैत्रीण येता . तो भितर वता . ) 
यो , यो ताग . येदे दनपारचेशे गो ? 


तारा 


: मात्शे काम आशिलें तुजेकडेन म्हणून आयिलं . करशीत मुगो ? 


८४ 


? 


बस 


सुमन : ( कपलाक आठ्यो घालून एकेवटेन ) काम आनी कसले 

आसतले ? कितेंय साडी , पोल्क व्हरूंक आयलां जातले . 

( वयलेवयर हांसून ) सांगचे पैलींच कशें करतलें म्हणू बाये 
FE 

आनी अशें सामकें घड्यार बसूनशे आयलां बाये ? 

मुगो मात्शे 
तारा : ना गो बाये , वेळ जातलो . हांव आयिल्लें तुजें तें तांबडे 

गजीसिल्क माणूक . आयच्या पुरते दिवशीत मुगो म्हाका ? 
सुमन 

: ( तोंड वाकडे करून ) सॉरी 
तारा : कित्या गो ? सांजचे पुरती दी मगो मात्शी . म्हजेकडेन आसा 

ते पोल्क ताजेर मॅचींग जाता म्हणून मागूक आयिल्लें . 

मैत्रिणींखातीर इतलेय करचें ना ? 
सुमन 

: तशें न्हय गो , पुण ती साडी लाँडोत दिल्ली आसा . 
तारा का : ( पिकार जावन ) अशें ? मागीर तांबड्या पोल्कार मॅचीग 

जायसारकी कसलीय बरी साडी आसल्यार दी गो ! उपकार 

53 जातले . आज आमगेर सोयरे येवचे आसात . 
सुमन 

: तुका पळोपाक मुगो ? [ ते लजेता . ] पुण खरेंच सांगतां , 

बरीशी तांबडी साडी ना म्हजेकडेन . 
बाबलो : [ भायर येता तो आयकून मदीच ] ताई , ताई कालच तुमचे 

एक तांबडे सिल्क हांवे लाँड्रीतल्यान हाडून दिल्ले आईकडेन . 

अ , ईन आलमारीत दवल्लां . 
सुमन : [ कपलार आठ्यो घालून ] खंयचे रे तांबडे सिल्क ? 
वाबलोग 

: तें गो , तें सुळसुळीत आसा तें . कितें म्हण्टात पळय ताका - 

गजाभटाचे नावाचे 
तारा : [ हांसून ] गझी सिल्क हय रे ? 
बांबलो : हय हय , अशेच कितें म्हण्टात पळय . 


ते 

सुमन : [ पिकार जावन ] हय ? हाडलें तुवे तें ? राव तर गों , दिता 

हाडून . [ भितर वता . ] 
तारा : जांव सायबा , बाबल्या तुज्या रुपान देवच पावलो . हाडून 

उपकार केले तुवें म्हजेर . 
सुमन : [ साडयेची पिशवी घेवन येता . ] घे , हाडलां खरें ताणे . 

[ ताका दिता . ] 
तारा : बरें गो सुमन , खूब उपकार जाले तुजे . नाजाल्यार सांजचे 

न्हेसूक साधे वायलच आशिल्लं . बरे तर , फाल्यां सकाळी 

हाडटां हां . 
सुमन : हय , पुण तारा सांबाळून हां . कसलेय डाग बी पडत . फाटी 

तें . निळ्या सिस्कार चाचे डाग पडिल्ले पळय . 
तारा [ लजेवन ] चा चे न्हंय ते - सरबताचे 

सरबताचे ! लग्नाक कोणें 
भुरग्यान कदेलार रकोवन दवरिल्ले दिसता ; म्हाका कयळेंच 

ना . तशेच बसले आनी डाग पडले . 
सुमन 

: हय , पुण मागीर आईची उलोवणी खावची पडटात म्हाका . 

माशें बरें करून लक्ष दी . 
तारा : बरें बरें . [ साडी घेवन वता . सुमन रागान बाबल्याक पळयता . ] 
सुमन 

: पाडपडिल्ल्या , असो सामकोच कित्याक छळूक लागला रे 

आज तूं ? 
बाबलो [ पुस्तक सकल दवरून ] हांवें कितें केलां गो साई 
सुमन : तुका मदीच कोणे आफयिल्लो सालांत आमी उलयतनां ? PO 

: हय , पुण हांवें कितें केलां ? हांव पुस्तक वाचूक आयिल्लो . जगा 
सुमन 

: पुण मदींच पच् करून उलोंबक कोणे सांगिल्लें ? आतां कालच 

पांच रुपये दिवन धुवन हाडील्ली साडी कसल्या रुपांत पळोवक 
मेळटली देव जाणां 


बाबलो 


बाबलो 


ज 


सुमन 


: तुका ती तुज्या मैत्रीणीक दिवपाची ना म्हणून म्हाका खय 
खबर ! म्हज्या मनांत हांवें काल साडी हाडील्ली ती तुका 
खबरना , म्हणून याद केली हांवें 
: बेस्स बरे केले एक साडी घेवक कितें जाता हांकां देव जाणा . 
सामकी चिकू मारवाडी ! दुसऱ्यांल्यो साडयो मागून व्हरूंक - 
लजय दिसना म्हणून बरी . पळोवक येवपाचे आसात खंय , 
हूं ! म्हजी साडी आनी न्हेसप हाणी . वेल्यान धुवन तरी 
दितली ? ती खबर ना ! परत म्हाकाच धुवन हाडूंक जाय . 
सगळे हे जालें तुका लागून . [ दारांतत्र्यान मधूलो मित्र सदू 


FEB 


येता . ] 


सद् 
सुमन 
बाबलो 


: ए सुमन , मधू आसा गो घरात ? 
: [ पळय नास्तना ] ना भायर गेला . 
: भायर गेला ? आत्ता तर हांवें माळयर पळथिल्लो . [ मधू सुमनाक 
तोण वांकडे करून पळयत भितर वता . सुमन वचून बाबल्याचेर 
दोन थापटां फुलयता . ] 
: [ काचाबूल जावन ] ताई , किंत जालां गो ? म्हाकाशे मारता . 
: [ रागान ] कितें जालें तें सारके शिकयता . तुका आज ! यशोदे , 


बाबलो 


सुमन 


ए यशोदे 


यशोदा : [ भायर येवन ] कितें ब य , कितें जाला ? आदन आसा रान्नीर . 

शीन मोव जातले . 
सुमन तें मोव जांव ना जाल्यार घट्ट जांव , म्हाका लागना . पुण आज 

ह्या बाबल्याची हाडां मात मोव केलेबगर रावना पळय . 
হয় । : [ भिवन ] कित्या , कितें जालें बाय ? पाडपडिल्ल्या किते केले 

न तुवे ? 


बाबलो 
यशोदा 


सुमन 


: [ रडत ] हावे काय केले ना आई . 
: नाजाल्यार ओगीच ताई इतले तापता तुजेर ? कसली पुण 
तवनासपणां केल्यांत तुवे सांग पैली ? [ वचून ताज्या कानाक 
धरता . ] 
: ताका कितें विचारता ? हांव सांगतां ? आज तुज्या ह्या बाळकाच 
कितें जालां खबर ना . पुण शाळेतल्यान येत सावन म्हाका सकल 
मान घालूक लायता , वेल्यान म्हजेंच नुकसान ! 

[ तरीकय साधेपणान ] ताई , पुण हांवें किते केलां ? 
: तूं ओग्गी बस थंय . जाणां मगे यशोदे , येदोळ तें भागेंआका 

आयिल् चक्रयां दातो माणूक . तूं वळखताच तें कसलें तें ! 
भानगड नाका म्हणून हांवें ताका चक्रयांदांतो मोडला म्हणून 


बाबलो 


सुमन 


सांगले . 


यशोदा 


सुमन 


: बरें जालें , पिडा गेली . 
: बरें जालें कर्म ! आयक तरी पुरते . तुज्या ह्या अपुरबायेच्या 
बाबान ताका सांगलं आपणे आठ दिसांपली तो सारको करून 


हाडला म्हणून . 


यशोदा 


सुमन 


: हय रे पोरा ? तुका कित्याक लागताले मदीं उलोवक ? 
: तेंच तर पळय न्ही . दांतो दिवचे दिवन वेल्यान ताजी कुमकी 

उतरां आयकुवची पडली . 
: पुण आई , म्हाका दिसलें ताई विसरले जातले म्हणून . म्हाका 
खय खबर मुद्दम सांगलां तें . हांवें खरें तें सांगले . मास्तरान 
सांगलां 


बाबलो 


सुमन 


: [ मदीच ] बरें केलें . आतां गांवभर पेरगांव घालतले तें म्हजे नावान . 

यशोदा 


सुमन 


बाबलो 


बरें , मागीर तारा म्हजी साडी मागूक आयलें . ती लाँड्रीत 
उडयल्या म्हणून सांगून हांव ताका फोटोंवक सोदताले 
जाल्यार मदींच येवन हाणे फोण्ण फोडलें आपणे कालच 
लाँड्रीतल्यान हाडल्या म्हणून . कर्मभोग न्हय हो म्हजो ? 
: मागीर , दिवक बी ना लूँ तुवे ? तेन्नाभशन साडयेचे भूत करून 

हाडीत आनी . 
: दिवक ना तर कितें करतले ? झक मारीत दिवचीच पडली . 

[ यशोदा रागान बाबल्याक पळयता . ] 
: पुण आई , म्हाका दिसले ताईक साडी हाडल्या ती खबर ना 

म्हणून . म्हणून हांवे सांगलें . 
: चड जाला तूं ? मदीं तुका उलोवचेली गरजच कसली ? 
: इतल्याचेर जाला ? आता तो येलेमपेड्यार सदू आयलो भाई 

आसा काय विचारूक ! तूं जाणांत राती बाबान कितलो फोग 
काडला तो भाईचेर , त्या तवनासाबरोबर भोंवता म्हणून . ताणे 
भाई आसा काय म्हणून विचारल्यार हांवें ना म्हळ्ळे . तर हो 
आवटो मदींच सांगता माळयेर आसा म्हणून . ताजे तोणार 
म्हाका फट केले . आनी तें झेंड आतां बयर गेलां ! बाबा 
आयल्यार केदो बोवाळ जातलो तें तूंच येवजीत . आनी सांग 

तुज्या ह्या गुण्याक चार उतरां . 
: पोरा , तुका कित्या रे लागता दुसन्याले भानगडीत नाक चोदूंक ? 


यशोदा 


सुमन 


येशोदा 


बाबला 


: ( साधपेणान ) पुण आई , फट उलयल्यार फटींग म्हण्टात त्या 
शामामशेन म्हणून खबर ना तुमकां . आजच मास्तरान आमकां 

शिकयलां फटी उलोवपासारके दुसरे पाप ना . तन्ना फटी केन्नाच 
पा 

मारूं नेय . म्हणून हांव खरें तें सांगूक गेलो जाल्यार म्हाकाच 
वेल्यान तापसाणी आनी मार मगे ? 


सुमन 


डिशा 


যহাব । 


: व्हडलो आयलो हो सत पुरुष हरिश्चद्राचो अवतार ! सांग ताका 

सारके समजावन हा जफुडें ताणे आमच्या कपल्याच भानगडीत 
पडूंक जायना . नाजाल्यार तुमचे तुमी पळोवचे पटले , हांव 
बाबाच्या कानार घालतले . 
: नाका बाय , अशें म्हणनाका . हे घर सोडून खय वचूं आमी ? 
हांव समजायतां ताको सारकें . पैली मात्शे शीत 
वचूक करता . ] 
: [ मदींच ] शीताचे बरें आसा . हांव आईक सांगतां पळोंवक . 
पुण ह्या पेजेक मात्शी निवळाय . भितर वता . ] 

FFE 


[ भितर 


सुमन 


यशोदा 
UE 


: पोरा , अशें कितें रे करता तूं सामकोच कुकुलो जालेभशेन . 
कळना तुका इतलेय 


बाबलो : [ रडत ] सकाळच्यान पळयतां फटी मारूं नये म्हणून मास्तरान 

शिकयलां , पुण तोच मास्तर फटी मारता आपल्या आमीगाक 
शिगार ना म्हणून खरे सांगल्यार म्हाकाच लडे . आतांय तशेंच ! 
अशें आसा जाल्यार खरें उलोवप हेच पाप जाले . 


यशोदा 


: [ ताजे दोळे पुसत ] इतले जाला ताजेरच धडो शीक . पुता , कशे 
15 कळना तुका . हे सत्युग न्हंय , हे कलीयुग ! खन्याक मरण ना 

- म्हण्टात खरे , पुण खरें उलयतल्याक ताजी फळां भोंगची पडटात . 


T 


FF 

ण ती भोगचेले त्रास ह्या तुज्या म्हातान्या आवयच्या आंगात ना रे ! 
आज तूं व्हड जायसर तरी कशायभशेन जगूंक जाय आमकां . असोच 
का सड 

तुज्या बापायचो सभाव आशिल्लो पळय . शेवटाक ह्या सभावानच 
घात माल्लो ताजो . [ दोळे पुसता . ] तूंय तसलोच जाला . बापूय 

एक शाणो जाल्यार तूं डब्बल शाणो ! पुण पुता , ह्या पिशा 
PI 

आवयची उतरां गांठीत बांद . पुराणांतली वांयगी शांकेक 
जिजा 

उपकरनात तशेंच पुस्तकी ज्ञान पुस्तकापुरते दवरचें . सदाच्या 
व्यवहारांत तें उपयोगी पडना . उरफोट अणभवाचे ज्ञान जगांत 
उपयोगी पडटा . तेन्ना तुका आयला त्या अणभवात तरी शाणो 
जा आनी परत दुसन्यांच्या भानगडीत तोण घालनाका . 


बाबलो 


: निर्शवन ] मागीर तूंय म्हाका फट उलय म्हण्टा मगे ? 


यशोदा 


: ना रे पुता . तशे कशें सांगू ? मुद्दम जावन तूं फट उलयच नाका . 
आपणे आपल्याक जाय तशे वागचं , पुण ते 

ज्ञान दुसऱ्यांक 
शिकोवक वचचे न्हंय . तूं खरेंच उलय . पुण याद धर , सत्य 
सदांच कडू आसता . तें साध्या मनशांक सोंसना . तेन्ना दुसऱ्याली 
कितय खबर आयल्यार तोण धापून ओगी रावचे . हांव तुका 
सदांच सांगता येदे व्हडल्या सत्यप्रीय धर्मगजाक लेगीत आपले 
कल्याण जावचे खातीर · नरो वा कुंजरोवा ' करचे पडलें - थंय 
आमचे सारकी साधी मतशां किते करतली ? तेन्ना अशा वेळार 
कानार केस काडून आपणे तोण धापून ओगी बसचे . 


बाबलो 


; म्हणचे आई फटी केन्नाच मारूं नये , पुण खरेय उलोब नये मगे ? 

यशोदा 


: जेन्ना दुसऱ्याचे हित पळोवचेले आसता तन्ना खरे सांगून -- तांचे 
लुकसाण करचे बदला आपणे कान् नाशिल्ले भैययाभशेन मोन्याचे 
संवंग घेवन वगी बसचें . आरे , गांयेक धरूंक खाटीक तिज्या 
फाटल्यान लागल्यार तुवे ताका गाय गेला तो रस्तो दाम्खोवप काय 

आयकू येना आशिल्ले भशेन करून ओगी रावप बरे ? 
: कयो आई , आनी कायच सागनाका . आतां हाजेफुडे हांव 
फटी उलोवचोनाच , पुण दुस - यांक त्रास जाता जाल्यार तोण 
धांपून बो फिशाद ओगीच बसतलो . जालें ? 


बावलो 


यशोदा 


: आतां कसो शाणो जालो म्हजो राजा ? चल या भितर आमी . 
ताईक गुन्याव भोगोस म्हणून माग . चल ( ताका घेवन भि तर 
वता . आनी पड्डो पडटा ) 


० 


स्कायलॅब 


( शाळेचो ग्रांवड पड्डो उघडटा तेन्ना इंटरव्हाल जाल्ल्याची घांट वाजता . 
हेवटेन तेवटेन भुरग्यांचो बोवाळ आयकूक येता आठवेच्या क्लासांतल्यान भुरगे 
भायर धांवतात . सतीश , बिपीन , अजीत . नीना विणा बी एक पंगडच आपले 
भितर खबरी मारीत भायर येता . ) 
बिपीन 

( सतीसाच्या फाटीर हात मारून हांसता ) कितें रे सतीश , 
खंय तू ? तुजो पत्तोच ना मरे हालीसाराक . स्कायलॅब पडटले 

म्हणून भिवन आवयबापाय म्हन्यात वचून राविल्लो काय किते रे ? 
नीना : हय रे सतीश ? चलो जावन इतलो भिजूड रे त् ? 
अजीत : आयले हानें चलो आनी चली ! आगो , आज सगळी समान 

म्हण्टा आस्तना चलयानीच भिजूड आसचे म्हणून खंय 
बरयला ? आमचो हो सतीश तसलोच . सामको भिवकूर ! 
मरपाचे जाल्यार हांगां दुसऱ्यांगेर मरचेबदला आवयबापाय 

म्हन्यांतच मरचे म्हणून थारायलें जातले ताणें . 
वीणा : मागीर , तांतून तांका हांमपासारकें कितें आसा ? मरणाचो भंय 

कोणाक दिसना ? आरे , हडल्या व्हडल्या मनशांक मरणाचो 
कांच आसता , थंय आमच्यासारकिल्या साध्या मनशांचो कितें 


पाड ? 


नीना 


शी गो , पुण स्कायलॅब पडटले म्हणून भयान अशें पळप ? 
इश्कोल चुकोवप ? अविय सामकेच बिलू माजर मगो ! 


विपीन 


: ए नीना , हे - हे तुज्या तोणांत सोबना हां ! त्यां दिसा 
बुधवार बारा तारखेक कोणे कोणे बुट्टी मारील्ली त्या लीस्टांत 
एयलें नांव तुजें आसा हा . 


वीणा : आनी नीना , तूं तर त्या दिमा तुज्या आज्जेबरोबर देवाकुडीत 

का बसून जप करताले खय मुगो स्कायलॅब हांगां पडनये म्हणून 
PERE होव काय नकळ हां , तुमगेले आवडूच सांग बाये पैर . ( सगळे 

नवीन RTETTE 
हांसतात . ) 

Inा DEO 
नीना : ( रडकुरें ) पर्तुन ओगी रावन हां वीणा . त्या आवडूलें - भजगले 

आयकून तूं कितें उलयता गो अशें ! आजी गुरुचरित्र वाचताली 
ताजी समाप्ती आशिल्ली त्या दिसा , म्हणून येवक ना होव . 
हूं ss त्या स्कालबाक भिवक ना होव ह्या सतीशाभशेन . 
( इतलोवेळ हांसल्या मुखात सगळ्याले आयकून घेवपी सतीश 
फुडें सरता . ) SATE 
: ( हांसत ) म्हाका मज्जाच दिसता तुमची . प्रस्न म्हाका 
विचारलो जाल्यार जापय आणच सोदून काडटात . बरे , अशे 

न्ही तशे म्हणून कितेंय उलोवपाक तरी उसंत आमा ! छे , 
DEFTOSH 

सारकी एका फुडें एक आपली बडबडत आस्त . उरफाटी 
तिरफाटी ! हांव स्कायबाक भिवन घरा रावला म्हणून सामकें 
खऱ्या पोतार व्हरूक उलयतात तुमी 


सतीश 


Fa : ( हांसत 


अजीत 


: मागीर , ना जाल्यार आनी कित्याक राविल्लो तर तूं असो इश्कल 
- बुडोवन पंदरा वीस दीस ? 

सतीश : हां , अशें विचार ! आरे , त्या शनवारा पळय हांव घरा गेल्लो 

बिछोणा , त्याच रांतचो म्हाका आयलो जोर . थंडी ना , काय 

ना , एकदम फ्लु आयलो . आनी तर सामको सॅमीटायफायडचेर 
म 

पडलो . आवयचो हांव एकलोच पूत . ती म्हाका कशी पातेना 

त तुमी जााणातच ! बसीनी , वाफोरान यो वच नाका म्हणून 
मा . म्हाका हांगां आकागेर दवल्ला शिकूक . मागीर दोतोरान अशें 

मांगिल्लेकडेन ती सामको जोर निवयळेबगर म्हाका कशी धाडटली . 
विना तुमीच सांगात . ( नरसू नाक पुशीत येवन आयकता . ) 

STEP 
बिपीन : हां . म्हणून तूं येवक ना तर ! म्हाका खंय खबर ? म्हज्या 
TES मना स्कायलॅबाक लागूनच तूं येवक ना म्हणून . 
वीणा : ताका पळयल्यार कळपाचे खरें म्हळ्यार , सामको भागला 

बाबडो ! 
विपीन : आगो , पुण बरो ना म्हणून कशे कळप ? घडये ह्या नीना भशेन 
मा PIF 

स्कायलबाच्या भयानच भागला जातलो अशें दिसपाचे न्हीं ? 
मानवंदना 

( हांसतात . ) 
Pars 

वि Pि Ergin 
नीना : ए बिपीन , पळय हां तुका म्हजी फकाणां केल्यार ! बरो दिस्ता 

बटाटो ! ( सगळे हांसतात 
अजीत : तुज्या दुयेसाची नातच ना रे आमकां . दिसलें स्कायलॅबच 

Pri बादला म्हणून तुका . 
सतीश : ना , स्कायलॅब बादूक ना रे . पुण थंय उरिल्ल्यान स्कायलॅबा 

बद्दल खूप आयकूक मात मेय . 
विपीन : सांग मरे आमकांय , पडूंदी आमच्याय तकलेत इको उजवाड ! 
सतीश च : आरे , आयकुवपासारक्योच एकेक गजाली बाबा ! आनी 

सगळे घडपाक खरें कारण म्हणचे नासा म्ही ? 


नगर 


: ( नाक पुशीत ) ए सतीश , नासा म्हळ्यार कितें रे ? ( परत 

नाकाक हात लायता ) 


अजीत 


: नासा म्हळ्यार नाक साफ कर . कयळे मरे नरसू . ( सगळी 

हांसतात . ) 


नरमू 


सतीश 


: पळय हां अजीत . सराक सांगपी हांव ! बरो आता . ( परत 

नाक पुसता . ) 
: अजीत कित्यण रे ताज्या फाटल्यान लागता : तो बाबडो साधो . 

खबर आसा ते सांगचें ताका . जाणां मरे नरसू नासा म्हणजे 
नॅशनल एरोनॉटिक्स अॅण्ड स्पेश अॅडमिनीस्ट्रेशन ह्या नावांची 
अमेरीकेची एक वैज्ञानीक संस्था जावन आसा . 


नरसू 


बिपीन 


अजीत 


सतीश 


: 


: ( आं करून ) म्हळ्यार कितें रे ? 
म्हळ्यार बोड तुनें ! चल फूट हांगासल्लो , नाजाल्यार ओग्गी 
तोण आं करून आयक . मदीं उतर घालशीत तुजें नाकच 
कापून उडयतां आज . ( तो सूंक सूंक करता . ) 
: हय , बेठी बीरमत शी बाबा कोण ! 

जाव रे अजीत - तो म्हणून आमच्याच क्लासीतलो न्हीं ? 
: सतीश , तूं ताका मागीर सारके समजावन सांग पळोवया 

क्लासीत . आतां नाका ती कटकट . 
: हय , तूं तुज्यो खबोच सांग आमकां . 

बरें बाये , तशे जाल्यार तशें ! आनी म्हज्यों खबो म्हणून 
कितें ? आमच्या खेड्यांतल्या लोकांले नतते समज आनी 
कांय नहीं ! 


वीणा 


नीना 


सतीश 

बिपीन 


सतीश 


जांव रे , त्योच जाय आमकां . 
: आरे , फाटी पळय ती जगबूड येवची . आसा म्हणून फाम 
पडिल्ली तीच गत - तोच भय ह्या सगळ्या लोकांमदी 
स्कायलबान हाडील्लो 


नरस 


: ए , स्कायलॅब म्हणचे कितें रे ? 


विपीन 


नरसू 


अजीत 


: मार धरून ताका ! तुका कितें सांगीलें हांवें - ( ताजेर तिडकता . ) 
: ( भिवन ) पुण हांवें तुका खय विचाल्लां , हांव सतीशाक 

विचारतां . ( सूक करता . ) 
: आरे , आज कांय न्हंय म्हळ्यार म्हयनो गाजता हे स्कायलॅब 

आनी हो सभागों आज विचारता स्कायलब म्हळ्यार कितें ? 
: ( नाक किळसून ) सामको बाबा अजागळ ! ( सगळे हांसतात . ) 
: ए , ताका हासपाचे ना . व्हडले व्हडले जाण्टेले लेगीत विचारतात 
हे असले प्रस्न . 


नि 


नीना 


सतीश 


बिपीन 


मारे , पुण हो शिकपी भुरगो . आनी मात लेगीत कॉमनसन्स 
क ना ! कसो पास जाता देव जाणां येजामींत . 


नीना 


: तो करता धोकंपट्टी फातोड्डेर उठून , म्हणून जाता पास . 


वीणा 


: हय , अभ्यास एके अभ्यास असलो ताजो सभाव ! बाकीचे 


ताका लागना . 


सतीश 


जांव गो आतां ! आरे नरसू स्कायलॅब म्हगचे मळबाच्या 
पोकळेंतली प्रयोगशाळा 

स 
: पुण - ( सगळे ताजेर दोळे वटारतात . ) 


नरसू 


साश 


: मागीर सांगतां हां तुका म्हाका खबर आसा तें 


FO 


FIRST 


नीना : आमचे आवडू मगो वीणा म्हाका सदा विचारी , बाये मागीर 

तो मळबांतलो गुळो पडलो ? पडचो आसा , म्हण्टगीच देवा 

पाव , देवा पाव करून पोले फोडीत कितें बडबडत कामाक वच . 
वीणा : हय गो , तांकां कितें हांसतली ! बऱ्या बऱ्या लोकांक सारके 

काय खबर नाशिल्लं . आमच्या बाप्पाक आनी सपनांत कसली 
कसली लाता तगडां , कळमेल्ल्या फोलीणां कुडक्यांभशेन खुब्ब 

बारीक मोठे कुडके पडटना दिसले खय . 
बिपीन : आगो तें तरी बरोबर आसा . कारण स्कायलॅब खयच्याय याना 

भशेनच कसल्या कसल्या धातूचे तयार केल्लें आसतलें . इतली 
वसा ते वयर आशिल्लें म्हणचे ताजेर वत 

वातावरण हांचो 
परिणाम जाल्लो आशिल्लो आनी पडटनाय ते सगळे पडूक ना . 
PDFip कुडके कुडके जावनच पडले न्हंय . 
अजीत : कितें रे बाबा , सगळो लोक भिरांकुल जावन पडिल्लो त्या दिसांनी 

मार्गार म्हणनाका , घरांत म्हणीनाका , बसीर म्हणूनाका , ऑफिसांनी 
म्हणूंनाका वचत थंय त्योच खबरो . कायलॅब पडटले खंय , 

कशे आनी कितें कात ! 
बिपीन : अरे , विधानसभांनी लेगीत ताजेरच चर्चा खय मोरारजींन तर 

सरळ सांगले खय , ' . स्कायलॅब पडटले जाल्यार हांव कितें करूं ? 
जण एकलो आपले मरणान मरतलो . कितय सावधगिरीचो 

उपाय करचे बदला अंश स्पष्ट कितें उलोवप ? 
अजीत : आरे तो पडला ताजे चिंतेक ताकास्कयालेबाचें खय पडिल्लं ? तरीकय 

ताणें सांगलें खय न्हीं अमेरिकेक " हे तुमचेच . हे पाप ! " म्हणून . 


९ ८ 


: 


: हय , 


वीणा तो म्हणून बाबडो आनी कितें करतलो ? अमेरिकेचेच कर्म हे 
सतीश : हय गो , पुण ताणी कितें तें जगाचे वायट जावचे म्हणून 

केले तर ? तांतल्यान कितैय बरें भायर सरूंकच केलें नहीं ? 
अशें जावचेच नाशिल् , पुण तांचो प्रयोग फसलो ताका ते 

कितें करतले ? सगळेच प्रयोग खंय सारके जातात ? 
अजीत : हय , हे जरी खरे आसले तरी ताणी स्कायलॅब पडटले पडटले 

म्हणून फाम घालपाची न्हय रे , ताका लागून लोकांची भिवन 

गुळी जाली न्हीं ? 
सतीश 

जन्मा येता तो केला तरी मरतलोच . पुण आपुण 

अमुकच दिसांनी मरतलों अशें समजतगीच ताजें मन सत्वितर 
जान जालेबगर कर्श रावत ? स्कायलॅब जुल म्हयन्यांत पडटले म्हणून 

पेपरांनी येतगीच जगलोक भिवन गेलो - जणूं काय कसलेतरी 
व्हळ्ळे हडांबर देशार येवन पडटले आनी सगळे ना जातले 

असो लोकांचो समज जावन पडलो . 
विपीन : हय , पुण तातूंत लोकांची कसली चूक ? आरे काय खबर 
कि नास्तना तें पडिलें जाल्यार एक अपघात म्हणून मानूं येतालें . 

पुण शास्त्रज्ञांनी पैली सांगून फाम घाल्ल्यान लोक भिवन गुळी 

जाले . ती चुकच जाली तांची . 
अजीत : आरे , पुण म्हणूनच तर मजा आयली . भिवन लोकांनी ज्यो 

तरा तरा केल्यो , त्यो येवजून हातूंक मेय . ना बाकीच्यांक . 
सतीश : हय रे हय , ह्या भयांतल्यान एकेक मजेशीर घडणुको घडल्यो 

सगळ्या गावांनी ! आमचे लोक तर खेडवळ . आमच्या शेतांनी 

तर लोकांनी ओपूंक लेगीत नासले भात . 
वीणा : आंवय , अशे कित्या रे बांबा ? 


सतीश 


नीना 


कित्या आनीक ? आगो , तांचे म्हणणे अशें , रोयले आनी मागीर 
खावपाक जर आमी हरचेनात तर औषप आनी कित्याक 
भात ? तेंच . खाल्लं बरे न्हीं ? 
: हय , 
हय , तांचेंय म्हणून बरोबर . 

জী म्हणून हातपाय गाळून बसू येता ? म्हज्या बाबान 
ताका खुब्ब सांगून करून तयार केले . पुण अंद् मन लावन 
अशें कोणाल्याच शेतांत काम जाले ना . आनी आता सगळे 
त्या स्कायलबाक गाळी घालतात . 


सतीश 


: पुण 


अजीत 


: कित्याक रे बाबा 


सतीश 


: तो पडिल्ल्यान खय आतां पावस ना जाला . त्यापरस आमीच 
ना जाले बरे आशिल्ले अशे म्हणतात आतां तें लोक . 


बिपीन 

: हय , पुण हेच लोक मरे ते स्कायलॅब पडून मरूं नये 

म्हणून देवळांनी सप्ताह आनी भजना करताले ! देवाक 
जी आंगवण्यो करताले आनी गाराणी घालतालें . थंय खंय खंयच्या 

व गावांत देवतेक कोमे बोकड्योच न्हंय , रेडोलेगीत कापलो . 
वीणा देवा म्हज्या ! त्या स्कायलॅबाक लागून फुकटचो तांचो मात 

जीव गेलो . 


सतशि 


: आमच्या गांवाच्या एका गरीब शेतकामत्यान शेत सावकाराक 

विकून त्या पैशांनी म्हामनी वाडली खय 


नीना 


: म्हणचे रे कितें ? आनी कित्याक ? 


सतीश 


: म्हणचे गांवजेवणभिशेनच गो . कित्याक म्हणून आनी कितें 
विचारता . पुण्य जोडूक ! एकेक नसत्यो समजुती आनी कितें ? 


Thd 


वीणाचण आंवय , आनी पेपरांत लेगीत आयिलें , तेवटेन घाटार खंय 

एका गिरणीर काय खंय तरी काम करतल्यान आपणाली सगळी 

आयदना बिकून खय पोटभर जिलब्यो खाल्यो . 
नीना : आंवय , सगळे साणून जीलब्योशो बाये खावप ? 
अजीत : हे बरें मुगो तुजें ! तांकां जिलब्यो आवडटालो म्हणून ताणी 
Is जिलब्यो खाल्यो . तुमगेर शेवव्यांची गांथन हांडून खाली म्हणून 

pos ) तांकां ती आवडटा 
बिपीन ; आनी एका ज्योतीषान भारतांत खय खंय स्कायलब पडटलें तें 

भविष्य केलें मुंबय , कोल्हापूर , पुणे अशी नावां सांगिल्ली 
app खंय ते लोक तर साप्पच मियेले . मुंबयकार तर खय 

म्हयन्याची सुटी काडून गांवांनी गेल्ले आपापल्या . 
अजीत : आनी कोणे सांगिलें खय न्हीं , चड लोकवस्ती आसा थंय चड 

करून तें पडपाचे आसा म्हणून – लोक शारा सोडून खेड्यांनी 

धांवक लागले . 
सतीश : जांव , त्या निमित्यान तरी लोकाक शारांपरस खेडी आवडूंक 

लागली . 


अजीत 


: ए , पुण काय जाण मात आवडेताले स्कायलॅब आपणाचेर 
मान 

जाव आपल्या घराचेर पडचे म्हणून . 
तें शें रे बाबा कित्याक ? 


नीना 


अजीत 


विपीन 


: आगो म्हण्टगीच बशिल्लकडेन नांव जालें ना तांचें आनी घरार 

पडल्यार आयतें नवें घर मेय . ना नासाकडल्यान ? 
: आनी काय जाणांनी तर फाम कितें घारली जाणा , साष्टी 
स्कायलब पडले म्हणून आनी आतां हेकडेन पडपाचें आसा 
म्हणून . 


अजीत : ( हासत ) आरे , ती आनी एक व्हडली काणीच घडिल्ली 
जिजिक 

पळय मडगवां ! 
नीना :: कितें रे , आमकांय सांग तुजी काणी . 
अजीत : स्कायलॅब पडटले म्हणून दुबाव आशिल्लो त्या दिसा नावेलीच्या 

इश्कोलांतल्या काय भुरग्यांनी मेळून मजाच उडयली दोन चार 
भुरग्यांनी एका उंच जाग्यावेल्यान एक रंगीबेरंगी केल्लो मोटो 

फातोर शेवटून उडयलो . आनी मागीर चार भुरग्यांनी तो टॅक्सीत 
Foss 

घालून पोलीस स्टेशनार हडलो . तो पळोवक खंय घे लोकांची 

गर्दी सामकी ! सगळे मडगांवभर बोवाळ खंय नावेली स्कायलॅब 
IF FIF 

पडले म्हणून . इगर्जेकडेन तर सामकी जात्रा खय तो जागो 
पळोवक . आख्खे मडगांव नावेली लोटीलें खंय . त्या दिसा . 
इतले की पोलीसांक आफोवचे पडले आनी फायरबिग्रेड बी 

हाडले खंय थंय . 
वीणा : खरेंच रे इतलो बोवाळ जालो ? 
अजीत बोवाळ ? लोक दुकानांबी बंद करून सगळे नावेली धांवले खंय . 

आनी शेवट कित , हतीपादे हतीपादे फुस्स जालें - 
नीना : म्हणचे रे कितें ? 
अजय आगों , ही सगळी फटींगपणा म्हणून कळतगीच पुलीस त्या भुरग्यां 

सोदीक लागले आनी ते शेवटपर्यंत मेयळे नात ते नाच , 
सतीश : खरेंच , बरी मजा केली मरे ताणी 
बिपीन : आरे , आमचे लोक एक अडाणी . पुण बबन्या सुधारिल्ल्या 

देशांनी लेगीत लोक थोडे भियेल्यात ? ताणी केल्ल्यो करण्यो 

पळयल्यार - आमचे किंकोत म्हणपाचे ! 
नीना : हय , तुका सांगूक आयिल्ले ते करतनां ? 


ज 


१.२ 


सतीश 


वीणा 


: आगो पिशा , तूं कितें कांयच पेपर वाचीना ? सरान सांगलां 

मुगो खंयचोय एक तरी पेपर वाचचो म्हणून दिसाक . 
: हय गो नीना . फाटल्या दिसांनी पेपरांत सद्दां त्योंच खबरी 
येताल्यो मुगो . वाचूंनात जाल्यार आयकल्यात तरी मुगो जाण्टेले 
उलयतना 


नीना 

S 
बिपीन 


: आमगेर खय गो तसल्यो खबरी उलयता केन्ना ? 

लिगम 
: तांगेर फकत व्यापार एके व्यापार ! न्हीं गो नीना ? ( ते रागान 
____ पळयता ) 

Inp 
: बरें , तें आसू . तु आयकल्लें मरे अमेरिकेंतल्या एका शारांत 

खय लीकांनी मद्दी एक व्हडलो वांटकुळोच जागो मार्कार करून 
दवरिलो . 


सतीश 


H 


22 


वीणा 


: आंवय , तो आनी कित्याक ? 


सतीश : आगो , तांच्या गावांत स्कायलब पडल्यार ताजेखातीर जागो 

केल्लो खय ताणी . 


विपीन 


: आनी ती रे अमेरिकेतली स्कायलॅब पार्टी ? 


अजीत 


: कसली पार्टी , सांग मरे सारकें . 


बिपीन 


: ओर , एका गावांत खंय एका मनशान पार्टी दवल्ली - तांका बरे 

शंबरेक लोक आयिल्ले खंय . ताणी सगळ्यांनी तकलेर खय 
हेल्मेट घाल्ली आनी हातांत शेवण्यांक धरपाची जाळी हातांत 
धरिल्ली . 


नीना 


आवय , ती आनी कित्याक तर ? 


बिपीन 


: स्कायलॅबचो कुडको आपल्याचेर पडल्यार तातूंन धरूंक द्विस्तां 
आनी ह्या पार्टखातीर खय स्पेशल केक केल्लो स्कायलॅबच्या 

आकाराचो - तो कापून बरो रगडलो खंय . 
: कितें बाये एकेक कोमीग ह्या अमेरिकनांची . ते म्हणून केन्नाच 
गंभीरतायेन विचारच करीनात जातले न्ही ? 


वीणा 


सतीश 


: आनी एका व्यंगचित्रकारान खय एक चित्र काडील्लें . पाच 
वापयली वयर गेल्या अंतराळवीरांखातीर धाडील्ले बटाटे आनी 
पुडींग स्कायलॅबांत आसात . तेन्ना सोयऱ्यांक फकत वाडगे आनी 
कुलेरां दियात आनी स्यायलॅब पडपाची वाट पळयात म्हणून . 
कित जॉली लोक न्हंय ते ? असल्या गंभीर घटनांची लेगीत 
फकाणा करपी . नाजाल्यार आमची रडकुरां ! हे ss ( नीनाक 


अजीत 


पळेता ) 


बिपीन 


: आरे , इतलेच खय ? ताणी ह्या स्कायलॅबाचो उपग तरेतरेची 
5 जाहीरात - बाजी करूकय केलो . कोणें हेल्मटां काडली , टी शर्ट 
काडले -- मरतनालेगीत फाव त्या वेळार फाव तसो भेस केल्ल्योंच 
समाधान घेवक खूपजणांनी तो म्हाल विकतोय घेतलो खंय . एका 
कंपनीत तर पेनबामाची जाहीरात केली खय , स्कायलॅब आंगार 
पडल्यार दुख काडूंक उपयोगी म्हणून . 
: तें सोड रे , तशी जाहीरातबाजी हांगाय थोडी जाली ? आमच्या 

हांगाच्या कुडबुड्या ज्योतीषांनी थोडे तायत आनी दोरे 
विकल्यात 
विकल्यात ? तशेच वैदुनी तर स्पेशल गुळयो करून विकल्यो 
खय तसली गुळी , खातल्या आंगार वीज पडल्यार लेगीत 
तो लासपार ना म्हणून गॅरेंटी ! 


सतशि 


वीणा 


सतीश 


वीणा 


: पाड पडलें तांचे . लोका भिष्टावन आपली भर करपाचे धंदे हांचे . 
पुण तांची तरी कसली चुक म्हणा . जो तो आपलो फायदो 
पळयता . तुमी कितेंय म्हणात , पुण हे एका देशाचे कृत्य सगळ्यां 
जगाक दुःख दिवंक कारण जालें . 
: आगो पिशा , पुण तें कितें वायट कर्म तर ? तांतल्यान किय 
बरे ज्ञान भायर सरल्यार आख्ख्या जगाकय तांचो उपेग जातलो . 
न्हंय ? नवे शोध लागता तितले जग फुडे वता म्हणून खबर ना 
तुका ? 
: कितेंय सांग , पुण कसल्याय नव्या शोधांनी फायदो आसा 

ताज्याकय चड लुकसाण जाता . 
: अशे कित्याक म्हण्टा तूं वीणा ? विज्ञानाचे फायदे कितले व्इड 

आमची जीण समृद्ध करूंक आज विज्ञानच कारण न्हंय ? 
: पुरो तें तत्वगिन्यात . आतां हें स्कायलॅबचेंच पळयात न्हीं ? बरें 
म्हणून बरें , तें दर्यात पडलें - लोकवस्तेर पडिलें जाल्यार 
आवयस् ! येवजूं लेगीत नज गे सायबिणी ! 
: आगो वीणा , पुण तूं हें तकलेतच घेना . फाल्यां पत्रोल , लायट 
कोळसो कमी पडटगीच मनीस जगतलो कसो ? केदो व्हडलो प्रस्न 
उप्रासला फाल्यांच्या मनशांमुखार , तूं जाणां ? 
: आरे , फाल्यांच्या मनशांमुखार कितें म्हण्टा ? आजच सगळे ना 
जायत आसा . 


विपीन 


वीणा 


सतीश 


बिपीन 


तें खरें रे , पुण 


: 


वीणा 
सतीश 


: सगळे भोंगू . आमी काय तुका पटोंवक शकनात . हे ते पळय 

काळेसर हेवटेनच येतात . आमी तांकांच विचारया . ते सारकें 
समजांवन दितले . ( सगळी सर सर करून ताजे म्हन्यांत धांवतात . ) 


१०५ 


वीणा , अजीत : हय व्हय , चल तांकांच विचारया . 
काळेसर : ( मदीं सर आनी भोंवतणी कोंडाळे करून भुरग्यां भितर सरतात . ) 

आरे , आरे हे मित ? सर सर झाडावर चला तुमचें ! आनी 
आज भाई - बहनांची एकीशी जाल्या . कसल्यांनी खेळटात 

तर तुमी ? 
विपीन : सर , आज खेळ बीळ बंद ! आमची आज चर्चा चालू आशिल्ली 

: आरे वा , ही आनी कसली नवीदाद ? खेळावेळार चर्चाशी 

कसली चल्ल्या 
अजीत : सर , आमी स्कायलॅवाचेर चर्चा करताले . 

: आरे , स्कायलॅब तर पडलें केन्ना . त्या दिसांनी एक तरांतरांचे 

तर्कवितर्क चलताले ताजेर आनी चर्चा जालीय जाल्यार ती 
ऑस्ट्रोलियांत जावपाची . काय ती खबर कयळी रे तुमको 

म्हापशेंच्या मनशाची . 
वीणा : ना सर , कसली खबर म्हापशेची ? 
बिपीन : आगो , तुवें आयकले ना ? म्हापशेच्या एका मनशान खय 

नासाकडेन नुकसानभरपाई मागल्या . 
नीना : आंवय आंवय ! ती कित्या बाये . स्कायलॅब हेकडेन पडूकच ना 

म्हण्टात . जाल्यार तागेरच ते पडलें खय तर ? 
अजीत : आगो , ताजेर पडूंना . पुण ताणें सांगला खय की स्कायलॅबाक 

लागून ताका खूब मानसीक त्रास जाला . तेन्ना आपल्याक 

भरापाई म्हणून पांचशे रुपय दिवचे . 
बिपीन : दळिद्री खंयचेकडलो ! मागचे मागून कितें मागले तर पांचशे 

रुपये ! 


वीणा 


: हांसपाची गजाल न्हीं ? ताजी तकली धांवली ती पळय . तो 
मानसीक त्रास कितें ताकाच जाला ? कितलेजाणांनी बाबड्यांनी 
आपुण आनी वांचना म्हणून आशिल्लें नाशिल्लें फुकून उडयलां . 
: ए , ह्यो सटरफटर खबरी पुरो आतां . आमी सराक स्कायलॅबाची 
शास्त्रीय माहीती विचारूंक आयिल्ले ते विसरले दिस्ता तुमी . 
मागीर इंटव्हल सोंपतलो हां . 


सतशि 


विपीन 


सर 


: हय रे हय . सर , तुमी आमकां स्कायलॅबची सगळी खबर सांगात 

पळोवया . 
: वा ! आसचे तर असले भुरगे आसचे ! खूप बरे दिसले म्हका 
तुमी विचारील्लो प्रस्न आयकून . तुमकां स्कायलॅबाविशी हांव 
क्लासीत सांगतोलोच आसलों . पुण सगळ्या भुरग्याक काय 
विषयाभायर शिकयीले आवडटा ? म्हणून ओगीच रावलों . 


सगळी 


: पुण सर . आमकां आयकुवपाचें आसा . आमकां सांगात तुमी . 
: आयकात तर , स्कायलॅब म्हणचे कितें तें तुमी आतां सगळे 
जाणांतच . शास्त्रज्ञांनी सूर्याच्या शक्तिचो उपेग करून घेवन पत्रोल , 
लायट , कोळसो ह्या सगळ्यांच्या कमतरतेचेर मात करचेले येत्न 
सुरू केल्यात आनी ह्या खातीरच सूर्य आनी अंतराळ हाजो शोध 
घेवक म्हणून १ ९ ७३ सालांत अमेरीकेन ही प्रयोगशाळा मळबांत 
सोडली , हे स्कायलॅब १ ९ ८३ त परत पृथ्वीचेर येवपाच आशिल्लें , 
पुण कांय यांत्रीक बिघाडांक लागून ताजे टायमटेबल बदलले 
आनी ते बेगीन सकयल देवले . 


वीणा 


: सर , पुण ही प्रयोगशाळा साधारण केनाशी वयर सोडली ताणी ? 


विपीन 


: ताका खर्च मात अपस्मार आयला जातलो नहीं ? 


सर 


: ( हांसून ) गवात , सवका सांगता मरे एकाफाटल्यान एक . 
तर ह्या प्रयोगशाळेत १४ मे १ ९ ७३ ह्या दिसा वयर धांव 
मारली . अमेरीकेच्या नांसा या संस्थेन हाजेखातीर २५ लाख 
डॉलर्स खर्च केले . 

म 
: आवय म्हजे , इतले पैशे खर्च केले ? 


नीना 


सतीश 


: मागीर ? आगो तितलोच फुडे त्या शोधांचो फायदो जांवचो 


ना तर ? 


संर 


: ह्या प्रयोगशाळेचे वजन १ लाख ५७ हजार पौंड आशिल्ले 
वयर सोडनाफुडें कांय खीणांनीच त्या प्रयोगशाळेत कितें तरी . 
दोष तयार जालो आनी हो प्रयोग सफल जावचो ना असो 
दुबाव शास्त्रज्ञांक येवक लागलो . 


अजीत 


: आ ? मागीर त्या दोषाक लागूनच स्कायलॅब अशे पडले काय 

कितें ? 


सर 


: ना ना . अमेरीकन शास्त्रज्ञानी आपले सगळे ज्ञान आनी कौशल्य 

पणाक लावन बिघडील्लें तें सारके केले . मागीर त्या प्रयोग 
शाळेत नासान तीन तीन शास्त्रज्ञांचे तीन वेगवेगळे ग्रुप सूर्याची 
माहिती काडूंक धाडले . पयले ग्रुपांत . पेटकोनार्ड , जोसेफ पी 
आनी पॉल जे बेटझ् अशे तीग जाण आशिल्ले . खगोल शास्त्रज्ञ 
कोनार्ड हो तांचो लिडर आशिल्लो . पंदरा वरांचो प्रवास करतगीच 
तांच्या रॉकेटान स्कायलॅबाकडेन संधान बांदले आनी त्या तिगांनी 
प्रयोगशाळा ताब्यात घेतली . बारीकसाणेन अभ्यास करून तो 

ग्रुप २८ दिसांनी पृथ्वीचेर परत आयलो . 
: आवयस् , कितले हुशार न्हंय ते लोक ! 


वीणा 


नीना 


बिपीन 


: आनी भाग्यवानय तशच ! 
: शास्रज्ञांचो दुसरो ग्रुप २८ जुलैक थंय पावलो . ताणी ५ ९ दिस 
थंय रावन काम केले आनी नोव्हेंबर १ ९ ७४ त तिसरो ग्रुप 
वचून आयलो . ह्या सगळ्यांच्या अभ्यासांतल्यान नासाक सूर्याबद्दल 
तशेच मळभाच्याबद्दल म्हत्वाची अशी नवी माहीती मेयळी . 
सूर्याभोवताणचे वातावरण , गिराणां , हांचीय नवी माहीती हातांत 
आयली . आनी अशेतरेन स्कायलॅब वैर धाडपाचें अमेरिकेचे 
ध्येय साधलें . हाजेफुडें ताजो कांयच उपेग नाशिल्लो . आनी 
थारायीले प्रमाण तें स्कायलॅब 

१ ९ ८३ त पृथ्वीचेर 
उदकांत पडटले आशिरेल . पुण ऐन वेळार सगळे घसरले आनी 
तें ह्या जुलै म्हयन्यांतच पडपाचे संकट तोणार आयलें . 
: पुण सर तांच्यांनी हे संकट टाळूक येनाशिरलें तर ? येदे व्हडले 

व्हडले शास्त्रज्ञ आसात थंय . 
: आरे , तशे ताणी हे संकट टाळूक जायते येत्न केले . येत्न 
करीनास्तना ते रावल्यात तर ? ताणी स्कायलॅब वयर चडोंवक 
येत्न केलेच . पुण सुर्याच्या शक्तिचोय ताजेर परिणाम जाल्लो . 
तें दिशीदिशी सकल येवक लागले , दिशाय बदलूक लागले . तसो 
ताजेवेलो तांचो ताबोय सुटूंक लागलो . आनी एक मुख्य म्हणचे 
ह्या प्रयोगशाळेक सगळोच २५ लाख डॉलर्स खर्च आयिल्लो 
पुण ती सकल पडपाचो धोको पैस करूंक साधारण ३०० लक्ष 
डॉलसौंपरसय चड खर्च येतलो आसलो . इतलेय करून ते संकट 
ना जातलेच हाजी ताका खात्री नाशिल्ली . म्हणून ताणी शेवट 
ते सकल पडूंक दिवचे केले . 
: हय , पुण बरें म्हणून बरें तें उदकांत पडले म्हणून . नाजाल्यार 
कित जावपाचे ? 


सर 


वीणा 


अजीत 


नीना 
बिपीन 


नरम् 


विपीन 


: नाजाल्यार लेगीत तशें व्हडलेशे भंय नाशिल्लें खय गो . शेकड्याव 

एक लेगीत मनीस मरचो नासलो . आनी कितेंय हेर नुकसान 
जाल्यार नासा भरपाई दितलीच आशिल्ली न्ही ? 
: हय , आतां त्या म्हापशेमनशाभशेन आमीय मागल्यार जायत न्ही 

गो नीना ? 
: ( रागान ) म्हाकां खबर ना.तूंच माग तुका त्रास जाल्यात जाल्यार 
: पुण मागल्यार शेंकड्यांनी बी मागनाका हां , बरें हजारांनी 

लाखांनी माग . 
: ( नाक ओडीत ) सर , पुण त्या स्कायलॅवाचो आनी बी कुडको 

खयच चुकून उरल्यार पडचो ना मूं ? ( सगळी हांसतात . ) 
: आसल्यार पडटलो मरे ? कितें रे तूं सामको ? आतां इतलेंग 
रामायण आयकून शेवट सीता रामाची कोण काय विचारपाभशेन 
जालें मरे हे ( हांसतात . ) 
: सर , आनी समजा खयय कुडको बी उल्लोच जाल्यार तो नरसूत्र 
सोदूक येतलो . आनी पडटलो ताज्या नाकार . म्हणचे सरळ 
नासा ! ( सगळे हांसतात . ) 
: ( गोंदळून ) म्हणचे रे कितें ? 
म्हणचे नरसूले नाक साफ ! ( सगळी हांसतात . ) 

रडकुरो पर्तुन ) सर , पळय हांकां ! कशे म्हजी फार घेतात 
ते हे . ( नाक ओडटा . ) 
: तुमी ताज्या फाटल्यान लागनाकात रें ! आनी नरसू तूंय सामको 
भुरग्यांभशेन सूर सूर करून नाक किते ओडटा तें . ( सगळे 
हांसतात . घंटा जाता . ) चला चलात आतां , धावात . इंटव्हल 
सोंपलो . चलात क्लासीत . तुमची झगडी मागीर पळोवया आता . 
( सगळे भुरगे नासा नासा , नरसूचें नासा करीत पळटात . 
इतल्यान पड्डो पडटा . ) 


अजीत 


नरम ' 


सर 


चुकावळ 

जयमालाक बरोवपाची आवड भुरगेपणापासून वी कोंकणीत 
आनी मराठीत तिणे जायती इनामा मेळयल्यां . 


बरोवप्याक जाय ते सगळे साहित्य तिजे लागी आसा . 
भायलो संसार पळोवपाची नदर , भितल्लो संसार पारखुपाचें मन , 
आनी विचार उक्ते कापाक फाव तें उत्तर मनीस- सभावाचेर 
उजवाड घालपी आनी मनशांच्या मनातले वेपार उक्ते करुन 
दाखोवपी जयमाला वाचण्याच्या बुई कूच हालोवन रावना तर 
ताज्या काळजाकूच चिमटे काडटा . 


समाजाचे प्रस्न जाणून घेवन ते लोकांमुग्वार मांडप ही 
आपली लागणूक 

मनीस म्हणून , आनी बोरोवपी म्हणून अशें 
थारावन बरोंवक बसपी जयमालाची ही साहित्यकृती . 


